

# హిందూ మతము

గ్రంథకర్త :

ఆర్ష విద్యా భూషణ

శ్రీ జటావల్లభుల పురుషోత్తము, ఎం. ఏ.



ప్రచురణ :

శ్రీ ఎం. వి. ఎస్. ప్రసాద్, ఐ. ఏ. ఎస్.

కార్యనిర్వహణాధికారి,

తిరుమల తిరుపతి దేవస్థానములు, తిరుపతి.

1991

## **HINDU MATHAMU**

Author : ~~Arsha Vidyabhushana~~

Sri Jatavallabhula Purushottamu, M A.,

Edited by :

Sri Mudivarthi Kondamacharyulu

**T T D Religious Publications Series No: 385**

**Reprint : 1991**

Copies : 5,000

Cover Design : Sri K Jagdeesh

Published by :

Sri M. V. S Prasad, I A. S.,

Executive Officer,

**T. T. ~~Devasthanams~~**

Tirupati

Printed

Tirumal

Tirupati - 517 507.

## మూండుమాట

ప్రస్తుతం మనకు లభిస్తున్న ప్రపంచమతగ్రంథా అన్నిటిలో అత్యంత ప్రాచీనమైనవి వేదాలు, వైదికధర్మం లేక సనాతనధర్మం అని పేర్కొనబడే హిందూమతానికి ఇవి జన్మస్థానాలు. 'విద్ - జ్ఞానే' అను ధాతువునుంచి వేద శబ్దం నిష్పన్నమయింది. జ్ఞానాన్ని అభివేషించే అని, ధర్మా ధర్మాల్ని తెలిపేది అని దీని కర్థం. అపౌరుషేయాలు, అనంతాలూ అయిన ఈ వేదాలు ఋక్ యజుస్సామ అథర్వణాలని నాలుగు విభాగాలు. వీటి సమసరించి పుణ్యీన స్మృతులు, ధర్మశాస్త్రాలు, ఇతిహాసపురాణాలు, బ్రహ్మసూత్ర భగవద్గీతలు, ఉపనిషత్తులు వంటి వాఙ్మయ మహాసాగరమంతా హిందూమత వైశిష్ట్యాన్ని గురించి ఘోషిస్తున్నది.

ధర్మార్థకామమోక్షాలనే చతుర్విధ పురుషార్థాల్ని సాధించడమే హిందూమత ముఖ్యతయం. భగవంతుడివల్ల, సమాజంవల్ల మనం నిర్వర్తించ వలసిన విధ్యుక్త ధర్మాల్ని ఈ మతం చక్కగా వివరిస్తుంది. వ్యక్తి తన విధిని తాను గుర్తించి నిర్వర్తిస్తే సమాజానికి ప్రేయం లభిస్తుందనడంలో సందేహం లేదు. "తన ధర్మాన్ని అనుసరించే ప్రతి వ్యక్తి మహనీయుడే" అని స్వామి వివేకానందుడి అభిప్రాయం.

ఈ హిందూమతానికి మూలంగాని, ఆరంభంగాని లేదని, ఇది అనాది అని పెద్దల వాక్యం. సమాజప్రేయస్కును యృష్టిలో వుంచుకొని మన ప్రాచీన మహర్షులే సనాతనధర్మాన్ని ప్రబోధం చేశారు. కాల క్రమంలో గంగలో కళ్ళు అంచేరినట్లుగా ప్రశస్త హిందూమతంలో కొన్ని వింత వింత భావాలు, అపారవ్యవహారాలు, విశ్వాసాలు ప్రవేశించాయి. ఈ ప్రమాదాన్ని గుర్తించి సంస్కరణాభిలాషులైన వివేకానందాది మహాత్ములూ, మతప్రవక్తలూ హిందూ మతాన్ని త్యాగి, గురించి ప్రపంచానికి చాటి చెప్పడం జరిగింది.

మానవుడిలోని మూఢవశత్వాన్ని సేవించాలనే ఉదాత్తలక్ష్యం  
హిందూమతానికి ప్రాతిపదిక. మన ప్రాచీన మహర్షులనుంచి మనకు  
సంప్రదాయసిద్ధంగా సంక్రమించిన బుద్ధిపాటవం, అంతరవలోకనశక్తి,  
విశ్వప్రేమ పనులై కకుటుంబభావన మొదలైన ఉన్నత లక్షణాలు  
హిందూమత పురోభివృద్ధికి అవసరమైన శక్తి యుక్తుల్ని సమకూర్చగల  
వనడంలో అనుమానం లేదు.

ఆర్ష విద్యాభూషణ శ్రీ జటావల్లభుల పురుషోత్తంగారు హిందూ  
మత ప్రాకస్త్యాన్ని సప్రమాణం నిరూపిస్తూ ఈ గ్రంథాన్ని రచించారు.  
హిందూమత స్వరూప స్వభావా లెలాంటివో, వాటి విలువ లెంతటి మహో  
న్నతాలో తెలిసికోవలసిన అవసరం హిందువైన ప్రతి వ్యక్తికీ వున్నది.  
అందు కి గ్రంథం అత్యంత ఉపయోగకారి అవుతుందనే నమ్మకంతో  
తిరుమల తిరుపతి దేవస్థానములు దీన్ని ప్రకటించడం జరిగింది. జిజ్ఞా  
సువులైన పాఠకులు ఈ గ్రంథాన్ని వినియోగించుకో గలరని విశ్వ  
సిస్తున్నాము.

ఎం. వి. ఎన్. ప్రసాద్,

కార్యవిర్వహణాధికారి,

తిరుపతి,

జూన్ 25, 1981.

తిరుమల తిరుపతి దేవస్థానములు, తిరుపతి.

# హిందూమతము

అధ్యాయము ౧.

## ప్రమాణములు

### వేదము

వేదమే హిందూమతమునకు పరమప్రమాణము. సమస్త వేదము ధర్మమునకు మూలమని మనుస్మృతి చెప్పుచున్నది.

వేదోఽఖిలో ధర్మమూలమ్ (మను, 2-6)

హిందూమత గ్రంథము లన్నియు నిశ్లే చెప్పుచున్నవి.

వేదము లీశ్వరునివలన వెలువడిన వగుటచేతను, అది లేని వగుటచేతను వాని కిఘనత గల్గినది.

‘యో వై వేదాంశ్చప్రహితోతి తస్మై’ (శ్వేతాశ్వతరోపనిషత్తు 6-18) మున్నగు వాక్యముల వలన వేదము లీశ్వరునివలన వచ్చిన వని తెలియగలదు.

‘అనాదినిధనానిత్యావాగుత్సృష్టాస్వయంభువా’ మొదలైన పురాణవచనములలో వేదముల యనాదిత్వము నిరూపింపబడినది.

కావున, పరమేశ్వరుని విశ్వసింపనివానివలెనే, వేదములను విశ్వసింపనివాడును నాస్తికు డనబడును. మనువు నాస్తిక శబ్దమునకు ‘వేదనిందకుడు’ అను నిర్వచనము నిచ్చినాడు.

నాస్తికో వేదనిందకః (మను 2-11)

ఈ నాస్తికతను హృదయములో నాటు బోధలు నేడు మన బాలురకు ప్రారంభమునుండియు పాఠశాలలలో చేయబడుచున్నవి. నేటి పాఠశాలలలో బోధింపబడు ఏ చరిత్ర పాఠ్యగ్రంథమును ( హిస్టరీ టెక్టుబుక్ ) తీసికొనినను, అందు వేదములను గురించి యిట్లుండును: “వేదములను ఆర్యులనువారు క్రీ. పూ. 1500 సంవత్సరముల ప్రాంతమున రచించిరి. అది నాగరకతకు ప్రారంభదశ; తరువాత క్రమముగ నాగరకత పెరిగినది.” ఈ వాక్యములనే వేదముగ నమ్మిన మనబాలురకు మూఢభిప్రాయములు దృఢముగ నేర్పడినవి. “(1) వేదములను మానవులే రచించిరి. (2) ఆ రచించినవారు మనయంత నాగరకులు బుద్ధిమంతులుకారు (3) అవి వ్రాసి నాలుగువేల సంవత్సరముల లోపుగనే యైనది.” ఈ యంశములకు మఖటముగ బోధింపబడు మరొక యంశమేమన: “ఆర్యు లీగ్రంథములను వ్రాయుటకు పూర్వము హిందూదేశములో లేనేలేదు. వారు పై నుండి వచ్చిరి.” చరిత్రగ్రంథములను వ్రాయువా రీయంశములను తాము చూచి వచ్చినట్లు వ్రాయుచున్నారు. కాని యిందేమాత్రమును సత్యములేదు. ఈ సిద్ధాంతము లెట్లు బయలుదేరినవో, యెట్లు వ్యాపించినవో, యెట్లు పండితులచే ఖండింపబడియు గూడ సంధవరంపరగ పాఠ్యగ్రంథములను వ్రాయువారిచే గ్రహింపబడుచున్నవో చూతుమేని వీని బంధారము బయటబడును. 19వ శతాబ్దివివరలో సర్ విలియం జోన్సు అనునాయన యీ సిద్ధాంతములను లేవదీసియుండెను. ఈ సిద్ధాంతముల కాయన తగినంత రుజువునిచ్చి యుండలేదు. అయినను ఆయన గొప్ప పండితు డగుటచే నితర పాశ్చాత్య విమర్శకులు గూడ నా విషయమై తాము ప్రత్యేకవిమర్శకు గడంగక యీ యంశములనే యంగీకరించివారు. వానిని శంకించువా రెవ్వరును లేకపోయిరి. ఇంత ముఖ్యమైన చారిత్రక సిద్ధాంతములను లేవనెత్తుటకు తగినంత రుజువున్నదా యని తర్కించువారుగూడ లేకుండిరి. మొట్టమొదట

సిద్ధాంతములు తప్పని సుడివినవారిలో శ్రీవివేకానందస్వాముల వారొకరు. ఈ సిద్ధాంతములను ఖండించుచు నొక గ్రంథమును వ్రాయవలయునను కోరికగూడ తమ కున్నట్లు శ్రీవివేకానందులు వ్రాసియుండిరి. (చూ. *East and West*) కాని వారి యకాలనిర్వాణము దాని కంతరాయ మైనది

వేదములు క్రీ.పూ. 1500 ప్రాంతమున రచింపబడినవను సిద్ధాంతమును శ్రీలోకమాన్య బాలగంగాధరతిలకుగారు పటా పంచలు చేసి క్రీ. పూ. 4500 సంవత్సరముల ప్రాంతముననే కొన్ని వేదముక్కులుండినట్లు ష్యోతిష శాస్త్రాధారముచే సిద్ధాంతము చేసిరి. (చూ. '*Orion*') శ్రీఅవినాశచంద్ర దాసుగారు భూగర్భశాస్త్రము యొక్క (*Geology*) యాధారముచే వేదకాలమును నిర్ణయింపబూని తిలకుగారికంటెను 20 వేల సంవత్సరముల వెనుకకు ఋగ్వేదమును కొనిపోయిరి. (చూ. *Rig Vedic India*) మన యాంధ్రులలో కీ॥ శే॥ శ్రీనడింపల్లి జగన్నాథరావుగారు ఆర్యులు పైనుండి వచ్చినారను సిద్ధాంతమును నయుక్తికముగ ఖండించి వేదముల యతి ప్రాచీనతను స్థాపించిరి. (చూ. ఆంధ్రమహాసామ్రాజ్యము)

వేదములనుగూర్చి యింతవరకు జరిగిన పరిశోధనలను బట్టి చూడ తుదకు వేదముల యాదిని కనుగొనుట తమ కసాధ్యమనియే పండితులందరు నంగీకరింతురను నభిప్రాయము కలుగక మానదు. అట్లే వేదముల కర్తృత్వమును గూర్చికూడ నెవ్వరును నిర్ధారణ చేయలేక పోయినారు. వేదకర్తను తెలిసికొనుటకు మన చారిత్రకులెంత ప్రయత్నించినను చివరకు తేలునది దాని యహారుషేయత్వమే యనుటకు సందియములేదు. (వేదకాల విషయకదర్శను నా భారతీయ వైభవముతో కొంతచేసినాను.)

వేదముల ననాగరకులగు మానవులు రచించి రనియు మన కున్నంత విజ్ఞానము వారికి లేదనియు నిదివరలో చెప్పబడుచుండిన

నిరాధారవాక్కు లిప్పు డిప్పుడు నన్న గిల్లుచున్నవి. శ్రీ దయానంద నరస్వతులును వారిశిష్యులును వేదములలో నాధునిక శాస్త్రముల (Sciences) రహస్యము లెన్నియో నున్నవనుటకు కొన్ని యుదాహరణముల నిచ్చియున్నారు.

అట్లే కొందరు వేదములలోనున్న వైద్యశాస్త్రమునకు నేటి పాశ్చాత్య వైద్యశాస్త్రము పాటికాదని చూపియున్నారు. ఆ విధముగనే కొందరు వేదములలో నత్యద్భుతజ్యోతిషరహస్యములు కలవని వ్యక్తము చేసియున్నారు. అట్లే కొందరు తర్వాత బయలుదేరిన యితీహాసములను, పురాణములను నేటి దేశచరిత్రలనుగూడ వేదము బీజరూపమున నూచిందు చున్నదని చెప్పుచున్నారు.

వేదమంత్రమును సన్వరముగ నుచ్చరించుచో నామంత్రములో నే దేవత యుద్దేశింపబడినదో యా దేవత సూక్ష్మరూపముతో నా స్థలమున ప్రత్యక్ష మగునని దివ్యజ్ఞాన సమాజమువారు పరిశోధనలచే కనిపెట్టిరి. (చూ. *Bharat Samaj Puja Journal.*)

శ్రీ అరవిందఘోషుగారు వేదములలో (ఉపనిషత్తులలోనేకాక మంత్రభాగములలోగూడ) పరమ వేదాంత సత్యము లున్నవని స్ఫుటికరించి యున్నారు. (చూ. *Arya* సం)

వేదము సమస్తజ్ఞానవిజ్ఞానములకును నిధియనునంతవేల క్రమక్రమముగ లోకమునకు వెల్లడియగుచున్నది. ఇంకను ప్రాతకాలపు మాటలనే పట్టుకొని వేదము లనాగరకులచే రచింపబడినవనియు, మన మంతకంటె నాగరకుల మనియు తలచువారికి ప్రాచీన వైదికజ్ఞానమును, నవీనపరిశోధనజ్ఞానమును గూడ శూన్యము లని చెప్పుదగును.

వేదముల మహత్త్వమును మన పూర్వులు బాగుగ నెఱిగి యుండిరి. కావుననే యంతశ్రద్ధతో వాని నింతకాలము కాపాడి యుండిరి. ఏ ధర్మశాస్త్రమును తీసినను, ఇతిహాస పురాణములను



తీసినను వేదముపట్ల మహాభక్తిని వెల్లడించు వాక్యము లసంఖ్యాకములుగ దొరకును,

వేదములయొక్క ప్రాశస్త్యము నెన్నివిధముల వర్ణించినను, అది యనంతపూర్ణమే యగును. అట్టి వేదములను ప్రమాణముగ నంగీకరింపనివాడు హిందువు డనిపించుకొనడు. సమస్త ధర్మములకును జ్ఞానవిజ్ఞానములకును వేదము పెన్నిధానము. హిందూమతసౌధము వేదమను పునాదిమీదనే నిర్మింపబడినది.

ఇట్లు ప్రమాణభూతములైన వేదములు నాలుగు: ఋగ్వేదము, యజుర్వేదము, సామవేదము, అథర్వవేదము. ఇందొక్కొక్క వేదములో నాల్గేసి భాగములు కలవు: మంత్రము, బ్రాహ్మణము, ఆరణ్యకము, ఉపనిషత్తు.

### స్మృతులు:

సమస్త వేదము ధర్మమునకు మూలమని పైని చెప్పబడినదికదా! వేదములు అనంతములని తైత్తిరీయబ్రాహ్మణము చెప్పుచున్నది.

‘అనంతా వై వేదాః’ (తై. బ్రా. 3-10-11)

ఇప్పుడు మనకు గోచరించుచున్న వేదము పరిమితము. ఇది వేదములోని ఏకదేశము మాత్రమే; కాని పూర్ణ వేదముకాదు. కావున కొంతవేద మిప్పుడు లుప్తమైనదని చెప్పవలయును. లభ్యమైన వేదమెట్లు ప్రమాణమో, లుప్తమైన వేదముకూడ నట్లే ప్రమాణము. ధర్మ మనంతము. అదియంతయు ప్రస్తుతము నిలచియున్న వేదములో మనకు కన్పట్టకపోవుట సహజమే. నిలచియున్న వేదములోని ధర్మములను తెలిసికొన్నచో చాలదు. లుప్తమైన శ్రుతిలోని ధర్మములను గూడ తెలిసికొనవలయును. అప్రత్యక్షమైన వేదములోని ధర్మములను మనకు తెల్పునవే స్మృతులు. వానిని మహర్షులు రచించిరి. ఆయా వేదభాగములు పతనస్థాతనముల నుండి తప్పిపోవుచుండిన

కాలములో, దూరదృష్టిగల మహర్షులు మానవులయందు తమకుగల యవ్యాజికరుణచే నా వేదభాగములలోని ముఖ్యవిషయములను తీసి తమ సొంతమాటలలో వానిని తేటతెల్లముగను, సంగ్రహముగను రచించి వానిని శిష్యులకు జోధించి వైదికధర్మములను లోకములో నిలబెట్టిరి.

ఈ మహర్షులు కేవలము బుద్ధవేదములోని ధర్మములనే చెప్పలేదు. ప్రచారములోనున్న వెదభాగములలోని ముఖ్యధర్మములను గూడ తమ గ్రంథములలో వ్రాసియున్నారు. కొందరు వేదము నధ్యయనము చేయలేక పోవచ్చుననియు, నధ్యయనము చేసియు నందలి ధర్మరహస్యముల వెరుగలేక పోవచ్చుననియు వారిట్లుచేసిరి. అంతియేకాదు. ఒకే వేదములోని యొకభాగము చెందినవారికి మరొక భాగంలోని ధర్మములు తెలియుటకుకూడ ఋషి లిధర్మగ్రంథములను రచించిరి. వేదములకు వ్యతిరేకముగ మాత్రము వీరు తమ గ్రంథములలో నేమియు చెప్పదలంపలేదు. వారేమాట చెప్పినను వేదమును దృష్టిలో నిడికొనియే చెప్పిరి. ఇట్లు వేదమును స్మరించుచు చెప్పిన గ్రంథములు కనుకనే వీనికి 'స్మృతులు' అని పేరు వచ్చినది.

“శ్రుతిం పశ్యన్తి మునయాః

స్మరన్తి చ తథా స్మృతిమ్”

(మునులు వేదమును చూతురు. దానిని చూచినట్లే స్మరించుచు స్మృతిని పల్కుచున్నారు.)

అని స్మృతికారులే చెప్పిరి. నేటికిని సీగ్రంథములకు నిలచి యున్న స్మృతియను నామమే యీసత్యమును మనకు తెల్పుచున్నది.

కావున నొకధర్మము స్మృతిలో గన్పట్టుచున్నచో, దానికి ప్రస్తుత వేదములో, సాధారము కన్పట్టకపోయినను, బుద్ధమైన వేదభాగములో దాని కాధారముండునని మన మూహించుకొనవలయును.

శుతియొక్క యడుగుజాడలలోనే స్మృతి నడచుచుండును. ఈ యంశమునే కాళిదాసు రముపంకములో నుపమానముగ తీసికొని సుదక్షిణాదైవి నందినీధేనువుయొక్క యడుగుజాడలలో పోవుచు వానిని శ్రుత్యర్థమును స్మృతి యనునరించునట్లునుసరించెనని వాసినాడు.

“మార్గం మనుష్యేశ్వర ధర్మపత్నీ  
శ్రుతే రివార్థం స్మృతి రన్వగచ్ఛత్.”

ఈ విధముగా బయలుదేరిన ధర్మగ్రంథములే గౌతమ ధర్మ సూత్రములు, వసస్థధర్మసూత్రములు, అపన్తంబ ధర్మసూత్రములు, మనుస్మృతి, యాజ్ఞవల్క్యస్మృతి, పరాశర స్మృతి మున్నగునవి. ఈ స్మృతులు వేదమునకు పిమ్మట వేదమంత ప్రమాణగ్రంథములు. తత్కర్తలు వేదవిదులై పూర్వముగా వేదోక్తమైన జీవితమును నడపు కొనుచు బ్రహ్మసాక్షాత్కారము నొందినవా రనునదియే ముఖ్యవిషయము. బుద్ధిచేతను, అచరణముచేతను వేదము నెఱిగిన వారగుట చేత వీరిగ్రంథములు వేదమునకు పిమ్మట ప్రమాణములుగా దెప్పబడినవి. వీరి మాటలేకాక వీరి చేష్టలుకూడ మన కనుసరజీయములే. ఈ యర్థమును గౌతమధర్మసూత్రము—

తద్విదాం చ స్మృతిశీలే (1-2)

అను సూత్రముచే నుడువుచున్నది.

దీనివలన నొక సందేహము గల్గును. వేదవిదులైన వారేమి చేసినను మనకు ప్రమాణమే యగునా? యనునది. శ్రుతిస్మృతులకు విరుద్ధముగా వీరు సాధారణముగా నేమియు చేయనిమాట వాస్తవమే కాని, యొకవేళ వారట్లు శ్రుతి స్మృతుక్తధర్మమునకు వ్యతిరేకముగ సంచరించుచో మన మావిషయమున వారి ననుకరింపరాదని ధర్మ శాస్త్రములు దెప్పుచున్నవి. మహానుభావులకుగూడ ధర్మవ్యతిక్రమము

తొందరపాటు నుండవచ్చునని మనము గుర్తెఱుగవలయును. అట్టిపట్ల మనము చారి ననుసరింపరాదు.

“దృష్టి ధర్మవ్యతికరమస్సహసంద మహతాం  
న తు దృష్టార్థేఽవరదౌర్బల్యాత్” (గౌ. ధ. 1-3)

ఈ స్మృతికర్త లెంత మహాజ్ఞానులైనను, చారి వాక్యము సాక్షాదీశ్వర వాక్యమైన వేదముతో సమప్రమాణము కాజాలదు. అనగా, స్మృతివాక్యమేదియైన వేదమునకు విరుద్ధముగ గన్పట్టుచో నది ప్రమాణము కాజాలదు. ఈ యంశమును స్మృతికర్తలే మనకు చెప్పియున్నారు. వీరహంకారరహితులైన మహాజ్ఞానులు; కావుననే యీ విధముగ తమ న్యూనతను వేదఘనతను చెప్పుకొనినారు.

అంటేయేకాదు; ఒకఋషి చెప్పిన యంశమునకు మరొకఋషి చెప్పినది భిన్నముగ నున్నచో నట్టిపట్ల తనమాటనే నమ్మవలయునని ఏ ఋషియు నుడువుట లేదు. అట్లు భిన్నములైనవానిలో దేనినైనను నాచరింపవచ్చుననియే స్మృతులలో చెప్పబడినది. “ఇద్దరు ఋషులు చెప్పినది భిన్నముగ నున్నది, గావున నే నిందెవ్వరిని ననుసరింపను” అని చెప్పుట తప్పనియే స్మృతులు కంఠోక్తిగ చెప్పుచున్నవి. మహర్షులు తుల్యబలముగలవారు. ఒకే స్మృతిలో రెండుమార్గములు సూచింపబడుచో వెట్లు రెంటిలో నేదో యొకటి యనుసరణీయమో యట్లే రెండు భిన్నస్మృతులలో రెండుమార్గములు సూచింపబడుచో నందేదైనను ననుసరింప దగినదే.

దీనినే ఋషులు

“తుల్యబలవిరోధే వికల్పః” (గౌ. ధ. సూ. 1-4)

అని స్పష్టపరచియున్నారు. అట్టి వికల్పములుగల స్థలములలో గూడ మనము కేవలము స్వాతంత్ర్యము వహింపనక్కరలేదనియు, నం దేపక్షము మన కులగోత్రములలో మన పెద్దలచే నాచరింపబడు చున్నదో దానినే మన మనుసరింపవలయుననియు సంప్రదాయజ్ఞులు

నుడువుదురు. ఒకస్మృతి యొకవిధముగను మరొకస్మృతి మరొకవిధముగను చెప్పుచుండుటచే స్మృతుల కన్నిటికిని సున్న చుట్టువలయుననునాధునిక వాదము సర్వస్మృతి గర్హితము.

స్మృతు లన్నియు ప్రమాణములే యైనను మనుస్మృతి లోకము చేతను, స్మృతికర్తలచేతను, పురాణేతిహాసప్రదేతలచేతను విశేషగౌరవమును పొందినది. ఇందులకు రెండు కారణములు గలవు. (1) ఇంత సమగ్రముగ ధర్మమును వివరించుస్మృతి మరొకటిలేదు. (2) వేదార్థము నింతవక్కాగా వివరించిన స్మృతి మరొకటిలేదు. ఈరెండవ కారణముచేతనే మనుస్మృతికి ప్రాధాన్యమని బృహస్పతిస్మృతి నుడువుచున్నది.

వేదార్థోప నిబంధృత్వాత్

ప్రాధాన్యం తు మనోః స్మృతౌ.

సామాన్యముగా మనుస్మృతియే సర్వోత్తమమైనను, కలియుగములోని విశేషధర్మములను చెప్పనది పరాశరస్మృతి యగుటచే, దానికి కలియుగములో నా విధమైన ప్రాముఖ్యము వచ్చినది. కలియుగప్రత్యేక ధర్మములలో తప్ప మిగిలిన విషయములలో మనుస్మృతి కగ్రస్థానము నిలచియే యున్నది కృతత్రేతా ద్వాపర కలియుగములలోని ప్రత్యేకధర్మములను తెల్పుటలో నెన్నదగినవి క్రమముగ మను, గౌతమ, శంఖలిఖిత, పరాశర ధర్మశాస్త్రములని పరాశరస్మృతి చెప్పుచున్నది.

కృతే తు మానవాః ద్రోక్తాః

త్రేతాయాం గౌతమాః స్మృతాః,

ద్వాపరే శంఖలిఖితౌ

కలౌ పారాశరీస్మృతిః (1-24)

ఒక్కవిషయమును జ్ఞప్తియం దుంచుకొనవలయును. పరాశరుడు కలియుగమునకై ధర్మశాస్త్రమును రచించినాడన నాశ్చర్య వైదిక

ధర్మమును మార్చినాడని యర్థముకాదు. పూర్వధర్మములనే ప్రజలచరించు విధమును చూపుటకై కొన్ని కట్టుబాట్లు చేసినాడు. ఏ స్మృతికర్తయు కూడ ధర్మమును మార్చుటకు పూనలేదు. అట్లు పూనువానికి స్మృతిచేయు నధికారమే పోవును. ఋద్ధిచేతను, అచరణముచేతను వేదధర్మమును తెలిసికొనినవాడే స్మృతికర్తయగుట కర్హుడని పైనిచూచితిమిగదా! మరియు మన్వాది స్మృతులుగూడ వేదార్థబోధకములే యనికూడ చూచియుంటిమి కదా! కావున వేదములు మనుస్మృతి, పరాశరస్మృతి, గౌతమసూత్రములు మున్నగు సమస్త ధర్మగ్రంథములను పూర్తిగ ననుసరించుచున్నవాడు మాత్రమే స్మృతికర్తకాగలడు. పరాశరాదు లందరు నట్టి శ్రుతిస్మృత్యుక్తజీవితము గడపినవారే కాని, తద్విరుద్ధముగ నడచుచు తమకు తోచిన ధర్మములను చెప్పినవారుకారు.

పారంపర్యముగ ప్రమాణములుగ భావింపబడుచున్న ముఖ్య స్మృతుల నామము లీక్రింద నీయబడినవి. (1) మనుస్మృతి (2) పరాశరస్మృతి (3) గౌతమధర్మసూత్రములు (4) వసిష్ఠధర్మసూత్రములు (5) శంఖస్మృతి (6) లిఖితస్మృతి (7) అపస్తంబధర్మసూత్రము (8) అతిస్మృతి (9) విష్ణుస్మృతి (10) హరితస్మృతి (11) యమస్మృతి (12) అంగిరస్మృతి (13) బోధాయనధర్మసూత్రము (14) ఉశనస్మృతి (15) సంవర్తస్మృతి (16) బృహస్పతిస్మృతి (17) కాత్యాయనస్మృతి (18) దక్షస్మృతి (19) వ్యాసస్మృతి (20) యాజ్ఞవల్క్యస్మృతి (21) శాతాతపస్మృతి.

### స్మృతి స మ ము లు

అతీంద్రియ విషయద్రష్టలైన మహర్షులు, పైని తెల్పబడిన ధర్మశాస్త్ర గ్రంథములనేకాక, యితరములను గూడ రచించియున్నారు. సాధారణముగ స్మృతిశిబ్దము ధర్మశాస్త్రములకే చెల్లుచున్నను

మహర్షులు వ్రాసిన గ్రంథముల నన్నిటినిగూడ స్మృతులని వ్యవహరించుట కలదు. ఋషులచే రచింపబడిన యీయితరగ్రంథము తెవ్వియన :- శ్రౌతసూత్రములు, గృహ్యసూత్రములు, మంత్రతంత్రశాస్త్రగ్రంథములు, అగమములు, ఇతిహాసములు, పురాణములు మున్నగునవి. శ్రుతి స్మృతులలో సూచింపబడిన సోమయాగాదికతువులు, దర్శపూర్ణసామేష్టులు మున్నగువాని విధానములను తెల్పునవి శ్రౌతగ్రంథములు. శ్రుతిస్మృతి సూచితములైన జాతకర్మ నామకరణాన్నప్రాశన చౌలోపనయన వివాహాదికర్మకాండ విధానమును తెల్పునవి గృహ్యసూత్రములు. సులభమైన మార్గముతో దేవతలను మెప్పించి వారివలన నైహికాముష్మికలాభములను మోక్షమునుగూడ నందుటకు గల విధానమును వివరించునవి మంత్రతంత్రగ్రంథములు. దేవాలయ నిర్మాణవిధానాదులను తెల్పునవి యాగమములు. స్పష్టికమమును, ఈశ్వరమహిమను ప్రధానముగ దెల్పునవి పురాణములు. స్మృతులలో నాచేరింపబడిన ధర్మములు మానవుని జీవితములో నెట్లునుసరింపబడవలయునో భిన్నధర్మములకు నంశుర్వణ కలిగినపుడు మానవు డెట్లు ప్రవర్తింపవలయునో, యనుసంశములను విపులముగ దెల్పుచు ధర్మమునం దానక్తియు, నధర్మమునందొ డ్వేషమును పాతకులకు గల్గించు విధమున రచింపబడినవి యితిహాస పురాణములు.

### ఇ తి హా స వు రా ణ ము లు

హిందూమత మింతవరకు నీ విధముగ నిలువగల్గుటకును నికముందుగూడ నిది నశింపదని యాశించుటకును కారణము లైనవి యితిహాసపురాణములు. వైదికధర్మముపట్ల మానవుని బుద్ధిని బలాత్కారముగ త్రిప్పి దానియందు మానవుడు ప్రవర్తించునట్లు వానిని నడపునట్టి గ్రంథములు ఇతిహాసపురాణములు. ప్రపంచములోని క్రైస్తవ మహమ్మదీయాది మతము లన్నియు సత్యర్థల నాచేరించుచున్నవి. మతము లన్నియు సత్యము పల్కవలెననియు, భగవంతుని

సేవింపవలెననియు, వ్యభిచారము కూడదనియు నుడువుచున్నవి అట్లయినను సత్యసంధత, భక్తి, పాతివ్రత్యము మున్నగు నుత్కృష్ట ధర్మములు హిందూదేశములో నున్నంత హెచ్చుగ ప్రపంచములో మరెక్కడను లేవు. నేటికి 1500 సంవత్సరముల క్రిందట మన దేశము నకు వచ్చిన ఫాహియన్ అను నొక చైనాదేశీయు డిట్లు వ్రాసి యున్నాడు. “హిందువు లెల్లరు సత్యసంధులగుటచే వారిగృహముల కెన్నడును తాళము లక్కరలేదు! ఋషాదికములకు పిత్రములు కూడ వారి కక్కరలేదు.” అరియను అను నొకగ్రీసుదేశస్థుడు “హిందువు డెన్నడును నసత్యమాడినట్లు లేదు” అని వ్రాసి యున్నాడు. మనదేశపు పర్తకులతో వ్యవహారముచేసిన ప్రాచీన విదేశ పర్తకులు “హిందూదేశములో పర్తకులుగూడ నసత్యమాడ” రని యాశ్చర్యముగ నుడివివారు. ఈ వాక్యములలో కొంత యతిశయోక్తి యుండవచ్చును. కాని జాతి మొత్తముపైని భారతీయులెంత సత్య సంధులో దీనివలన తేలగలదు. మతము లన్నియు సత్యసంధతనే బోధించుచున్నను నొక హిందుమతస్థులే హెచ్చుగ సత్యసంధులగు టకు కారణము మన మతములో ఇతిహాసపురాణము లుండుటయు వారికి లేకుండుటయే. మానవు నసత్యమునుండి మరలించుటకు హరి శ్చంద్రుని కథ యొక్కటియే చాలును.

ప్రహ్లాద చరిత్రను పదివినపిమ్మట మహాభక్తులుగ మారినవారు మనలో నెందరులేరు? మానవుని చిత్తవృత్తిని మార్చుటలో గౌరడి చానివలె పనిచేయగలది ప్రహ్లాదచరిత్ర. నేటికిని మనదేశములో నితర దేశములలో కంటె హెచ్చుమంది మహాభక్తులు, విరాగులు, సాధు వులు, సన్యాసులు గన్పట్టుటకు కారణమిట్టి పురాణాథలే యనుటలొ నతిశయోక్తి లేదు.

నేటి భారతీయస్త్రీలకుగల పాతివ్రత్యము ప్రపంచములో నేజాతిస్త్రీలకును లేదనియెల్లరు సంగీకరించుచున్నారు. పాతివ్రత్య



మను సీయుత్కృష్టధర్మమును లోకములో నింత దృఢముగ నిలబెట్టి నవి ఇతిహాసపురాణములే. సీత, సావిత్రి, దమయంతి మున్నగు సతీమతల్లుల పవిత్రనామములను స్మరించి వారిచరిత్రలను నిత్యము పురాణరూపమునను, పాటలరూపమునను, కథాదిరూపమునను వినుచుండుటచేతనే మన సతీమతల్లులు తమశీలమును లోకమున కంతటికిని నాదర్శప్రాయమగు విధమున నడుపుకొనుచున్నారు. ప్రతిహిందూ స్త్రీయొక్క హృదయసీమయందును రాజ్యముచేయుచు నామెచిత్త పృథ్వులను నడిపించునది సీత; ప్రతిస్త్రీకిని కష్టాంధకారములో నాశాజ్యోతిని కన్పరచువారు సావిత్రి, చంద్రమత మున్నగు పావన నారీ మణులు.

హిందూధర్మరక్షణవిషయమున నితిహాసపురాణముల ప్రభావ మింతింతయని చెప్పజాలము. విధినిషేధరూపమున నెన్నుధర్మములు స్మృతులలో బోధింపబడగలవు? కొన్ని ప్రత్యేక క్లిష్టపరిస్థితులలో, ధర్మమాక్ష్మ్య సందేహములు పొడచూపుచుండును. ఆ ధర్మమాక్ష్మ్యములు మానవుని జీవితము నుదాహరణముగ తీసికొని కథారూపమున ప్రదర్శించినపుడే బోధపడగలవు. ఆట్టి ధర్మసందేహములను ప్రదర్శించుటకును, తీర్చుటకును ఇతిహాసపురాణములే తగినవి.

నాల్గు వేదములలోని ముఖ్యధర్మములను ఇతిహాసపురాణములలో బాగుగా వివరింపబడినవని యీ క్రిందిపురాణ వాక్యమువలన తెలియ గలదు.

‘ఇతిహాసపురాణాభ్యాం వేదం సముపబృంహయేత్ .

శుక్రతిస్మృతులలోనున్న సమస్త ముఖ్యధర్మములను ఇతిహాస పురాణములలో లభింపగలవనుటలో సత్యయోగిత్వము. అందునను సమస్తధర్మరత్నములకు మహాభారతము సముద్రము. వేదములను చదువుట కర్హులైన స్త్రీలు, శూద్రులు, సంస్కారరహితులైన ద్విజ

కులోత్పన్నులు వేదములోని ధర్మములను తెలిసికొనగలుగుటకై వ్యాస మహాముని యీ గ్రంథమును రచించినట్లు భాగవతములోని యీ క్రింది శ్లోకములో చెప్పబడుచున్నది.

“శ్రీశూద్రద్విజబంధూనాం, త్రయీ న శ్రుతిగోచరా,  
ఇతి భారత మాఖ్యానం, కృపయా మునినా కృతమ్”

కావున హిందూజన సామాన్యములో ధర్మమును, దైవభక్తిని నేటికిని నిలబెట్టుచున్న రామాయణ భారతములును, ఈక్రింద పేర్కొనబడిన అష్టాదశ పురాణములును, అష్టాదశోపపురాణములును ప్రజలలో నింకను హెచ్చు వ్యాప్తిలోనికితెచ్చు బాధ్యత హిందూధర్మాభిమానులపై కలదు.

పురాణములు : 1 భాగవత 2 పద్మ 3 విష్ణు 4 నారద 5 వరాహ 6 గరుడ 7 బ్రహ్మాండ 8 బ్రహ్మ 9 బ్రహ్మవైవర్త 10 మార్కండేయ 11 భవిష్య 12 లింగ 13 వామన 14 శివ 15 స్కాంద 16 అగ్ని 17 మత్స్య 18 కూర్మ-సంజ్ఞలు కలవి.

ఉపపురాణములు : 1 సనత్కుమార 2 నరసింహ 3 బృహన్నారదీయ 4 శివరహస్య 5 దూర్వాస 6 కపిల 7 వామన 8 భార్గవ 9 వారుణ 10 కలికి 11 సాంబ 12 నంది 13 సూర్య 14 వరాహ 15 వసిష్ఠ 16 దేవీభాగవత 17 గణేశ 18 హంస—సంజ్ఞలు కలవి.

### స దా చా ర ము

ధర్మ మపారము. మనకిప్పుడు లభించు శ్రుతిస్మృతీతి హాస పురాణవాఙ్మయము పరిమితము. కావున శ్రుతిస్మృత్యాదులవలన కొన్ని ధర్మములను తెలిసికొనుటకు పీటలేకుండుట సహజము. మహర్షులు వ్రాసినయిండిన ధర్మగ్రంథములు కొన్ని లోపించి యుండును. మరియు మహర్షులు కొన్ని ధర్మములను గ్రంథస్థము

చేయక స్వీయాదరణ పూర్వకముగ పుత్రశిష్యాదుల కందచేసియుండిరి. ఆ ధర్మములే నేటికిని శిష్టాచారరూపమున లోకములో గన్పట్టుచున్నవి. ఇవియు ప్రమాణములే. వేదశాస్త్రోక్త జీవితమును గడపుచు నిష్కాములై సందరించు మహాపురుషులనుండి యీ సవాచారముగ్రాహ్యము.

మఱియు శుక్రితిస్మృతులలో భిన్నములుగ గన్పట్టు ధర్మములపట్ల వికల్పము నవలంబింపవచ్చునని తెల్పుబడినదికదా! మన మా వికల్పమును వినియోగించుకొనుటలో శిష్టాచార మేపక్షమున నున్నదో, దానినే యనుసరింపవలయును. 'మహాజనోయేన గతస్య పంథాః' అనుదాని కిదియే యర్థము. "అచారః ప్రథమోధర్మః శుక్రుత్కృత్ స్ఫార్తవివచ" (శుక్రితిస్మృతుక్తమైన శిష్టాచారమే మొదటి ధర్మము) అని మనుస్మృతి కూడ చెప్పుచున్నది.

వేదమునకు విరుద్ధముకాని స్మృతినిబట్టి దాని కాధారమగు శుక్రితి యుండవలయునని యెఱుఁపింతుమో యట్లే శుక్రితి స్మృతులకు విరుద్ధముకాని సవాచారమునుబట్టి దాని కాధారమగు శ్రుతి యుండవలయునని యనుమానింతుము. కాని శ్రుతిస్మృతులకు విరుద్ధముగనున్న యాచారమునుబట్టి దానికి శుక్రితియుండవలయునని యూహించుటకు పీలులేదు. ఈయంశము నీక్రింది అవస్తంబ ధర్మసూత్రము తెల్పుచున్నది.

శుక్రితిర్హి బలీయస్యానుమాని కాదాచారాత్.

(అ. ధ. సూ. 1-4-8)

కొన్ని దేశములలోను, కొన్నిజాతులలోను, కొన్ని కులములలోను కొన్ని యాచారము లుండును. ఆ యాచారములు శుక్రితి స్మృతులకు విరుద్ధములు కానిచో నవియు నా దేశజాతి కులముల వారికి ప్రమాణములేయని గ్రహింపవగును.

దేశజాతి కులధర్మాశ్చామ్నాయై

రవిరుద్ధాః పరిమాణమ్. (గౌ. ధ. సూ. 11-20)

### ఆ త్మ తు స్థి

ఇట్లు హిందూమతమునకు వేదము ప్రమాణము ; వేదమునకు పిమ్మట స్మృతులు ప్రమాణము ; పిమ్మట స్మృతి నమములైన శ్రౌత సూత్ర గృహ్యసూత్రాదులు, ఇతిహాసపురాణములు ప్రమాణము ; పిమ్మట సదాచారము ప్రమాణము. పైయంశములను జూడ మానవున కేమియు ధర్మనిర్ణయ స్వాతంత్ర్యము లేదని తెలియగలదు. శ్రుతిస్మృతి సదాచారము లేవిషయమై యేమియు చెప్పుటలేదో, యావిషయములో మాత్రమే మానవుడు తన యిచ్చవచ్చినట్లు సంపరింపదగును. అట్టిపట్ల తనకు మనస్తుష్టి కల్గువిధమున ప్రవర్తింపక వ్యర్థముగ శ్రమకల్గునట్లు ప్రవర్తించునో నది యధర్మమే యగును. వృథాశ్లేశము తమోలక్షణమని భగవద్గీతాది గ్రంథములు చెప్పుచున్నవి. తన శక్తి నిబట్టియే, యేకర్మవై నను చేయుటకు మానవుడు పూనవలయును, కాని శక్తికిమించిన పనిపూని తన్ను తాను హింసించుకొనరాదని.

‘అనుబంధం క్షయం హింసామనపేక్ష్యచ పౌరుషమ్,  
మోహోదారభ్యతే కర్మ యత్తత్తామస ముద్యతే.’

(18-25)

అను గీతాశ్లోకమువలన తెలియుచున్నది. ఇట్లు శరీరమును శ్లేశపెట్టుకొనుచుండుట, అనాయాసమను ఉత్తమగుణమని గౌతమ ధర్మసూత్రము (8-22) చెప్పుచున్నది.

శ్రుతిస్మృతి సదాచారములు వికల్పమును వదలిన పట్లకూడ, మానవుడు తన శేషక్షము నుఖముగా నాదరించుటకు వీలుగా నుండునో ఆ పక్షమునే తీసికొనవలెను లేనిచో నది తమోగుణమగును. కనుక ఆత్మతుష్టియు ధర్మలక్షణముగ చెప్పబడినది.

ప్రమాణముల యీ క్రమము మనుస్మృతిలో సంగ్రహముగ నిట్లు చెప్పబడినది.

నేదఃస్మృతి స్సదాచారః స్వస్య చ ప్రియమాత్మనః,  
ఏతద్వత్సర్విధం | పాహుః, సాక్షాద్ధర్మస్య లక్షణమ్  
(మను 2-18)

అ ప స ం హౌ ర ము

పండితులందరు నొకపరిషత్తుగ నేర్పడి నేటికాలమున కవసర మగు మార్పులను ధర్మములో గావింపవలెననియు, అట్టి పరిషత్తులు పూర్వముకూడ నుండినట్లు మన్వాది స్మృతుల వలననే తెలియుచున్న దనియు నేటివారు కొందరు చెప్పుచున్నారు. ఇది భ్రాంతిమూలకము. మనువు శిష్టపరిషత్తులను పేర్కొనినమాట వాస్తవమే కాని యా శిష్ట పరిషత్తునకు ధర్మములో మార్పుచేయుట కధికారములేదని యాతడి చెప్పుచున్నాడు. మనువు ధర్మములను చెప్పి, గ్రంథాంతమందు తాను చెప్పినవికాక యింకను ధర్మములుగలవనియు, తాను పూర్ణముగ నన్నిధర్మములను చెప్పినట్లు భావించి, యెవ్వరును మను స్మృతిలో చెప్పబడనిపట్ల స్వేచ్ఛగ ప్రవర్తింపవచ్చునని తలంపరాదనియు నితరధర్మములను వేదశాస్త్రవిదులై సిప్రాములైన పండితుల నడిగి తెలిసి కొనవలెననియు చెప్పినాడు. అట్టి చెప్పబడని ధర్మములను తెలిసి కొనుటకే శిష్టపరిషత్తులుపకరించును. శ్రుతిస్మృతినదాచారములపై గల్గ ధర్మవిషయక సందేహములను తీర్చుటకుకూడనట్టి పరిషత్తులు సాయపడునని వేరుగ చెప్పనక్కరలేదు. అంతియేకాని యవి ధర్మమును మార్పుటకు నమర్థములుకావు.

అనామ్నాతేషు ధర్మేషు కథంస్యాదితిచేద్భవేత్,  
యంశిష్టాబ్రాహ్మణాబూరియ స్సధర్మస్యాదశంకితః.

(మను 12-108)

## హిందూమతము

ఇచట “అనామ్నాతేషు ధర్మేషు” అను పదములకు “చెప్పబడని ధర్మములలో” అని యర్థము. వేదశాస్త్రములలో చెప్పబడిన ధర్మములను మార్చుట కెవ్వరికి నధికారములేదు. ఇదియే ధర్మము యొక్క కట్టుబాటు. ఇట్టి నియమము లేని విశ్మంఖలవృత్తి యధర్మమని నమస్త హిందూధర్మగ్రంథ సాగరమును మధింపగ దేలిన సారామృతము.



## న వ యు గ ము

### రెండు మార్గములు

హిందూమతమును రక్షించుటకు రెండువిధములైన యుపాయములు నేడు నూచింపబడుచున్నవి. శ్రుతిస్మృతిలిహాసపురాణ నదాచారముల ప్రచారము నిపుటికంటె లోకములో హెచ్చుగ వ్యాపింపజేయవలెననియు, సంధ్యావందనాదికర్తలను, ఆర్యసంప్రదాయములను దేశములో హెచ్చుగ వ్యాప్తిలోనికి తేవలెననియు కొందఱు చెప్పుచున్నారు. ఇట్లు చెప్పుచారిని హిందూమత పునరుజ్జీవన వాదులని చెప్పవచ్చును. హిందూమతధర్మములు నే డాచరించుటకు కష్టముగ నున్నవనియు, కర్మకాండను కొంతవఱకుగాని, పూర్తిగాకాని తగ్గించి వేయవలెననియు ప్రజలకు నిగ్రహశక్తి తగ్గిపోవుటచే స్త్రీ పునర్వివాహాది విషయములలో కొంత నడలింపును గల్గింపవలెననియు, స్వేచ్ఛాస్వాతంత్ర్య సౌఖ్యాశ్రమములను సిద్ధాంతములపై నాధారపడియున్న యాధునిక నాగరికతలో వర్ణభేదములను దూపుమాపవలెననియు, స్త్రీస్వాతంత్ర్యము, వర్ణవ్యవస్థ మున్నగువానిలో మాగ్గులను అంగికరింపవలెననియు కొందరు చెప్పుచున్నారు. వీరు పునర్నిర్మాణవాదులు లేక సంస్కరణవాదులు. పునరుజ్జీవన విధానమున కాంగ్లములో *Revival* అని చెప్పవచ్చును. సంస్కరణ విధానమును *Reform* అని నుడువదగును.

మత మెప్పుడును ఉత్కృష్ట ధర్మమును బోధించును. మనము నికృష్టులమై యా ధర్మము నాచరింప లేనపు డా ధర్మమును గూడ నికృష్టస్థితిలోనికి దింపరాదు. పాశ్చాత్య దేశములలోని క్రైస్తవులు

ఘోరసంగ్రామములో దగుల్కొని, దారుణమైన హింసను నల్పుకొనుచుందురు. వారి మతగ్రంథమగు బైబిలన్ననో అహింసను బోధించుచున్నది. ఒక చెంపమీద నెవ్వరైన కొట్టినచో, రెండవ చెంపను గూడ చూపవలెనని బైబిలు చెప్పుచున్నది. తమ యాచరణమునకును తమ ధర్మమునకును, వ్యత్యాసమున్నదను కారణమున నే క్రైస్తవులైనను మతమును దిద్దుటకుగాని, సంస్కరించుటకుగాని యత్నించుచున్నాడా? అట్లే మహమ్మదీయులందరు తమతమ గ్రంథములలో చెప్పబడిన ఖ్లావరించుచున్నారా? అవరింపనంతమాత్రమున తమ మతమును మార్చుకొనవలెననుచున్నారా? అట్టిచో నొక్కహిందువులే మతమును మార్చుకొనవలెననుట వింతగలేదా?

మతమును సంస్కరించుకొనవలెనను విచిత్రమగు నాందోళనమును హిందువులే లేవతీయుటకు గలకారణమును విచారించి చూతుమేని ప్రామాణ్యము లేకపోవుటయే యా కారణముయొక్క స్వరూపమని తేలగలదు. మనలో పాశ్చాత్యవిద్య నభ్యసించినవారి కనేకులకు మన మతగ్రంథములగు శ్రుతిస్మృతులయందు విశ్వాసము లేదు. ఈ 20 వ శతాబ్దములో నట్టి మూఢవిశ్వాసములు పనికిరావని వారందురు. కాని 20 వ శతాబ్దపు నాగరికత మన కే పాశ్చాత్యదేశముల నుండి వచ్చినదో, యా దేశములలోనే, మన కీ మత విశ్వాసమును పొర్రద్రోలిన పాశ్చాత్యవిద్యకు గురువులైన పాశ్చాత్య పండితులకే, ఈ మూఢవిశ్వాసము నేడుండుట గమనింపదగిన యంశము.

ఈ 20 వ శతాబ్ద విశాచము మనలనే పట్టుకొనినది కాని పాశ్చాత్యులను పట్టుకొనలేదు. వారి మతవిశ్వాసమునకు 20 వ శతాబ్దముగాని, నవనాగరికతగాని, రాజకీయ విశాసముగాని యడ్డురాలేదు. నేడు పాశ్చాత్య దేశములలో మహారాజ్యతంత్ర ప్రవీణులైన యే క్రైస్తవుని యొద్దకైన నేగి “బైబిలనెడిది?” యన నాయన “బైబిలు భగవద్దత్తము” అని సమాధానము చెప్పును. “వినుక్రిస్తు



ఎవ రన “దేవుని కుమారుడు” అనును. అట్లేనవనాగరకతామూర్తి యని చెప్పదగిన యే ముస్లిము నాయకుని యొద్దకైన నేగి “కొరాన్ అననేమి? మహమ్మద్ ఎవరు?” అని ప్రశ్నించుచో నాతడు వెంటనే “కొరాన్ పరమ ప్రమాణము. మహమ్మదు భగవంతునిచే పంపబడిన ప్రవక్త” యని సమాధానము చెప్పును. వారి రాజకీయ ప్రావీణ్యముగాని, నవనాగరకతగాని, 20 శతాబ్దము కాని యిట్లు మత గ్రంథము లందును, మతప్రవక్తలయందును విశ్వాసమును ప్రకటించుట కడ్డు వచ్చుటలేదు. మన హిందూసంఘమునకు చెందిన యే యాధునిక ప్రముఖునియొద్దకైన నేగి “వేదము లెట్టివి? శ్రీరాముడెవరు?” అని యడుగుదు. వెంటనే యాతడు “వేదము లొకప్పు డానాటి బుద్ధి మంతులచే నానాటి కుపయోగపడు విధమున రచింపబడినవి; శ్రీరాముడును మనవంటి మానవుడే కాని కొన్ని యుత్కృష్టగుణము లాతనియందున్నవి” అని సమాధానము చెప్పును. వేద మీశ్వర దత్తమని నుడువుట కాతడు సిగ్గుపడును. రాము డవతారపురుషుడని చెప్పుట కాతడు సంకోచించును. ఏ యితర మతస్థులకును లేని బిడి యము మనకేల యుండవలెనో తెలియకున్నది. మన హిందూ సంఘమున నాయకత్వము వహించిన వారిలో చాలమంది యిట్లే యున్నారు.

మతగ్రంథములలో వాస్తవముగా నమ్మకము లేని వారే చాలమంది కలరు. నమ్మకముండినను పైకి చెప్పుటకు భయపడు వారు కొందరు కలరు. ఇతర మతస్థులందరు నా యా మతగ్రంథము లీశ్వరదత్తములని నిస్సంకోచముగా నెట్లు చెప్పుచున్నారో, యట్లే మనవారును వేదము లీశ్వరదత్తములనియు శ్రుతిస్మృతులు పరమ ప్రమాణములనియు చెప్పగల్గిననాడే మతమునకు నిజమైన యుపయోగము గల్గును. ప్రమాణములేని మతమేదియు నింతవరకు ప్రయోజనములో విలసిల్లి యుండలేదు. హిందూమతగ్రంథములందు

లేకుండినను గూడ హిందువులమని చెప్పుకొనుట హాస్యాస్పదము. హిందూమతము విశాలమైనదనియు నిందు సంకుచితభావము లేదనియు నుడువుట నేటి మన విద్యాధికులలో నొకచిలినము (ఫేషను) అయినది. హిందువు డనిపించుకొనుట కిట్లే నడచుకొనవలెనని కాని, యిట్లు నడచుకొన గూడదనికాని నియమము లేదనియు హిందూమతము విశ్వసంగ్రాహి (Catholic) యనియు, వీరు నుడువుచున్నారు. ఇట్లు చెప్పువారు హిందూమతముయొక్క మూలసూత్రములనైన నెఱుగక హిందూమతమునకు మహాపచారము చేయు పండితమృన్మలో లోకవందకులొ యైయున్నారు.

హిందూధర్మగ్రంథమని చెప్పదగిన యేగ్రంథమును తీసికొనినను, నది విధినిపేధవాక్యములతో నిండియుండును శ్రుతిస్మృతులలో మానవుని ప్రవర్తనమున కెట్టి స్వాతంత్ర్యము నంగీకరింపబడలేదు బ్రాహ్మముహూర్తమున లేచినది మొదలు రాత్రి కయనించు వఱకుగల సమస్త ముఖ్యకార్యములును శాస్త్రములం దాదేశింపబడియున్నవి శాస్త్రములందు చెప్పబడనిపట్ల కూడ మనకు పూర్ణస్వాతంత్ర్యములేదు అట్టిపట్ల శిష్టాచారము ప్రమాణము. శ్రుతిస్మృతి సదాచారములు అడ్డురానిపట్లనే మనకు స్వాతంత్ర్యము కలదు.

హిందూమతముపేర స్వేచ్ఛాదరణమును బోధించుట యత్యంతము గర్హ్యము నేడు నవనాగరకుల జేబులలో గూడ గన్నట్లు భగద్గీత ఈ స్వేచ్ఛాదరణమును తీవ్రముగ గర్హించుటలేదా? గీత శాస్త్రప్రమాణమును నొక్కి చెప్పుచున్నది. అర్జునుడు యుద్ధముచేయుట తనకు తప్పుగ తోచినదని చెప్పినపుడు శ్రీకృష్ణపరమాత్మ యర్జునునితో “నీకుతోడుట లెక్కలోనికెకాదు. శాస్త్రమేమి చెప్పుచున్నదో దూడుము. క్షత్రియునకు ధర్మయుద్ధము కర్తవ్యము. కావున శాస్త్రము ననుసరింపుము” అని బోధించినాడు. కర్తవ్య కర్తవ్య నిర్ణయమునందు నీకు శాస్త్రమే ప్రమాణమని గీత స్పష్టముగ నుడుపుచున్నది “తస్మాచ్ఛాస్త్రం ప్రమాణం తే శార్కాకార్యవ్యవస్థితౌ” (16-24).

చేదముకాని మరి యేయితరగ్రంథముగాని మానవుని స్వేచ్ఛా ప్రవృత్తి నంగీకరించుటలేదు, మన మతగ్రంథములన్నియు కాస్తోత్తాచరణమును విధించుచు, దానిని తప్పవో నరకప్రాప్తియేయని కఠోక్తిగ నుడుపుచున్నవి. కావున నితరమతస్థులనో, నవనాగరకులనో మెప్పించుటకై మన వారెవ్వరును హిందూమతము స్వేచ్ఛా స్వాతంత్ర్యములకు తావొనగుననియు, నందువలన హిందూమతము విశాలమైనదనియు విశ్వసంగ్రాహి (Catholic) యనియు నుడువకుండురుగాక! విధినిపేదములు లేని మతమనగా నాస్తికమతమనియే యర్థము. అట్టి నాస్తికమతమే మన మతమని గర్వించు ప్రాజ్ఞులను చూచి హిందూమతస్వరూపము నే యించుక గ్రహించిన చారిత్రకము జూలి కలుగక మానదు.

ఒక విషయములో మాత్రము హిందూమతము విశాలమైనదే. భగవదారాధనవిషయమై యది హద్దుల నేర్పరచుటలేదు; తమతమ మనశ్శక్తి సామర్థ్యములనుబట్టి భగవంతు నెవ రే విధముగనైనను భావింపవచ్చును; ఏ విధముగ నైనను అర్చించవచ్చును. “భగవంతు డిచ్చుటనే యుండును; ఈ విధముగనే యాతని పూజింపవలయును; మరొక విధముగ పూజింపరాదు” అను హద్దులను హిందూమతము విధింపదు. ఎవడు భగవంతు నే స్వరూపములో నర్చించినను భగవంతుడు సంతోష్టుడగును. తన పూర్ణస్వరూపమును భక్తుడు గుర్తించినపుడు మాత్రము భగవంతుడు పూర్తిగ సంప్రీతుడగును. ఏ దేవత నెవ డే విధముగ నారాధించినను అది భగవదారాధనమే యగును.

“అకాశాత్పతితం తోయం యథా గచ్ఛతి సాగరమ్,  
సర్వదేవ నమస్కారః కేశవం ప్రతిగచ్ఛతి.”  
“యేష్యన్యదేవతాభక్తా యజంతే శ్రద్ధయాస్వితాః,  
తేపి మామేవ కౌన్తేయ యజంత త్యవిధిపూర్వకమ్.”

మున్నగువాక్యము లీ భావమునే తెల్పుచున్నవి. భగవదారాధన విషయమున కైగిస్తపులనుగాని, మహమ్మదీయులనుగాని హిందూ మతము నిందింపదు. వారు భగవంతునిపట్ల నింకను విశాలమైన భావమును పొందవలెనని హిందూమతము కోరును. కావున భగవద్విషయములో హిందూమతము విశాలమైనదనియు విశ్వసంగ్రాహియనియు నుడువుటలో నాశ్చర్యములేదు. హిందూమతములోని భగవదారాధన విధానములు మానవ మన స్తత్త్వముపైనను, భగవంతుని యనంతరూపలక్షణ విశ్వాసముపైనను నాధారపడియుండుటచేతను, ప్రపంచములోని యితర మతముల విధానములు వీటిలో నిమగ్నమైనవి నవే యగుటచేతను, కాలము గడచిన కొలదియు హిందూమతము లోని ఈ ఘనతను ప్రపంచములోని విజ్ఞానవంతు లెల్లరు గుర్తించి గౌరవింపకతప్పదు. (చివరి యధ్యాయములో నీయంశములు విస్తరింపబడినవి.)

న వీ న వి జ్ఞా నా ను కూ ల్య ము

హిందూమతములోని యంశములు క్రమక్రమముగా ప్రకృతి శాస్త్రములకు (సైన్సులకు) అనుగుణములుగా కన్పట్టుచుండుటగూడ నీ మతమునకు భవిష్యత్ప్రపంచములో గలుగగల యున్నతస్థానమును వ్యక్తపరచుచున్నది. సైన్సుయొక్క యభివృద్ధి మతమునకు భంగ కరమనునది యితరమతముల విషయమున చెల్లిన చెల్లవచ్చును గాని హిందూమతము చూతము సైన్సువలనను నవీన విజ్ఞానము వలనను తన మహత్త్వమును లోకమునకు హెచ్చుగ చాటుకొనగల దనుట తథ్యము. ఈనాడు సైన్సులు కనిపెట్టిన రహస్యముల నెన్నిటితో మన పూర్వులు మతగ్రంథములలో వెల్లడించియున్నారు.

తరుగుల్బలతాదులకుకూడ సుఖదుఃఖానుభవమున్నదనియు, నది పైకి కన్పట్టకపోయినను లోలోన జరుగుచున్నదనియు మన శాస్త్రములు చెప్పినవి

అంతస్సంజ్ఞాభవం త్యేతే సుఖదుఃఖనమన్వితాః-మను (1-49)

మొన్న మొన్నటివఱకును సైన్‌టిస్టుల కీ సంగతి తెలియలేదు. శ్రీ జగదీశచంద్రబోసుగారు నవీనశాస్త్రముల యాధారముచే నీయంతమును రుజువుచేసిన చారిలో ప్రథముడు బోసుగారివంటి సైన్‌టిస్టులు బయలు దేరినకొలదియు, హిందూమతములోని సత్యములు బయట పడుచుండును.

మానవుడు జీవించియుండగా వానిగుండె యాగిపోదని పాశ్చాత్య శరీరశాస్త్రజ్ఞులు, వైద్యులు తలంచుచుండిరి. వేలకొలది సంవత్సరముల క్రిందట మన దేశములో రచింపబడిన యోగశాస్త్ర గ్రంథములలో గుండెనాపుట సాధ్యమేయని చెప్పబడినది. నేటికిని హతయోగులు కొందరు దానిని మనకు ప్రత్యక్షముగ గన్పఱచుచున్నారు. పాశ్చాత్య విజ్ఞానము హిందూ విజ్ఞానమునాండి నేర్చుకొనవలసినది చాలకలదనుట కిట్టి వెన్నియో సాక్ష్యములు కలవు.

గంగానది పవిత్రమైనదిగ హిందువులచే తరతరముల నుండి భావింపబడుచున్నది. ఏదోయొకింత పాశ్చాత్య విజ్ఞానము నార్జించిన మన యువకులిట్టి నమ్మకములను పరిహసించుటను చూచుచున్నాము. కాని యిటీవల ప్రాంసు దేశమునుండి యొక సైన్‌టిస్టు వచ్చి గంగా జలమును పరీక్షించి, యందు చాల విశేషముగలదనియు, కలరా పురుగులనుగూడ నిర్వీర్యము చేయుకత్తి యందు గలదనియు చెప్పెను. పిమ్మట మనవారికి గంగాజలముపై గౌరవము గల్గినది కాని గంగోదకము భౌతిక మహత్త్వము గలదనియే కాని, యది మానసికము గను, ఆధ్యాత్మికమునుగూడ పావనమని నమ్ముట యెట్లని యడుగు వారుకూడ కలరు. ఒక ప్రాంచి సైన్‌టిస్టు ఇంతకాలమునకు బయలు దేరి దాని భౌతికమహత్త్వమును గనిపెట్టినట్లే, మరొక వైజ్ఞానికుడు దాని యతౌకికశక్తులను గనిపెట్టవచ్చును. నవీన 'సైన్సు' ఇంకను

పూర్తికాలేదు, ప్రతిదినము తన్నుతాను దిద్దుకొనుచు నభివృద్ధి నందుటకు యత్నించుచున్నది. ఈనాడు దానికి తెలియని సంగతులు రేపు తెలియవచ్చును. దానిలో లేనివన్నియు ననత్యములనువారు పెక్కియరుయొక్క యీక్రింది వాక్యమును జ్ఞప్తికి తెచ్చుకొనవలెను.

*There are more things in heaven and earth,*

*Horatio,*

*Than are dreamt of in your philosophy.*

హిందూమత విజ్ఞానములోని నత్యములు క్రమక్రమముగ సైన్సువలన ప్రపంచమునకు రుజువగుచున్నపుడుగూడ, నింకను తొందరపడి ప్రస్తుత సైన్సున కందని వన్నియు ననత్యములని తోసి వైచుటకంటెను నవితేక ముండదు.

మనవారు రుజువులను చెప్పక విధులరూపమున మన కాదే శించిన మహానత్యము లెన్నియో క్రమముగ సైన్సుయొక్క అంగీకారమును పొందుచున్న వనునదియే హిందూమతమున కనుకూలమగు గొప్పబలము.

రాత్రి వరుండునపుడు శిరస్సును తూర్పు దిక్కుగ నుంచవలెననియు, దక్షిణముగ నుంచుట యొకమాదిరిగ మాత్రమే మంచిదనియు మనపురాణములు చెప్పుచున్నవి. ఇట్టివానిని పుక్కిటి పురాణములని నవీనులు కొట్టివైచుచున్నారు. కాని నవీనశాస్త్రము లిట్టి విధుల కెంతయనుకూలముగ నున్నవో వారు పరికింపదు. కొందరు సైన్స్ టిస్టులీపైని తెల్పిన విధిని పరిశీలించియున్నారు. భూమిపై ప్రసరించు విద్యుచ్ఛక్తి ప్రవాహముల గమనికనుబట్టి, రాత్రి తూర్పుగా తలనిడి శయనించువానికి తెల్లవారునప్పటికి ఉష్ణతీవ్రత తగ్గి బుద్ధివైశద్య మేర్పడుననియు, దక్షిణముగ తలనిడి శయనించువాని శరీరమునకు బలము గల్గుననియు సైన్స్ టిస్టులు కనుగొనిరి. పాశ్చిమజ్ఞులై

శయనించువాడు పండితుడగుననియు, దక్షిణ శిరస్సుపై శయనించువాడారోగ్యవంతుడగుననియు పురాణములు చెప్పుచున్న పరమసత్యములతో సినైట్టిస్తులు కనిపెట్టిన సత్యము లెట్లు సరిపోవుచున్నవో గమనింపదగిన యంశము. (చూ. హరవిలాస కారదాగారి *Hindu Superiority* పుట. 228-31).

మనమతములోని సత్యములు మన స్థూలబుద్ధికి నర్థరహితములుగ దోచినను, చివరకు వాని యాధార్థ్యము వ్యక్తము కాగలదని గ్రహించుట యత్యవసరము.

హిందూమత గ్రంథములచే నాదేశింపబడిన ధర్మములన్నిటిలో గల సత్యములను గ్రహించుట యే మానవునకును సాధ్యము కాక పోవచ్చును. జీవితమంతయు పరిశోధనలలో గడపినను అన్ని యంశములను గ్రహించుట సాధ్యముకాదు. ఎంత బుద్ధిమంతుడైనను, కొన్ని సత్యములను మాత్రమే తన పరిశోధనవలన కనిపెట్టగలడు. ఆ యా పరిశోధకులు న్యాయముగా ప్రకటించు స్వీయానుభవములను మనము విమర్శించి చూతుమేని, మన మతములోని యే యంశమును త్రోసివేయుటకు పిలులేదను నమృతము కలుగగలదు.

పైకి మూఢవిశ్వాసములుగ కన్పట్టున వెన్నియో పరమసత్యములై యున్నవి. వేద మంత్రములలో పటిమకలదనియు, స్వరము తప్పకూడదనియు, మనవారు చెప్పిరి. భావమే ముఖ్యముకాని వేద మంత్రములలోను, స్వరములలోను నేమియులేదని యాధునకులు కొట్టివేయుచున్నారు. లేదేమీటరు, థామస్ మున్నగు పాశ్చాత్యులు వేదమంత్రములను గురించి పరిశీలన గావించిరి. వారు దివ్యజ్ఞాన సమాజమునకు చెందినవారు; సూక్ష్మదృష్టి నలవరచుకొనినవారు. స్వరయుక్తముగా మంత్రము నుచ్చరింపగా నేమి జరుగునో వారు స్వయముగ సూక్ష్మదృష్టిచే చూచినారు. గాయత్రి నుచ్చరించునపుడు సూర్యమండలమునుండి యొక జ్యోతి బయలుదేరి యా యుచ్చరించు

స్తలమువరకు వచ్చి యా చుట్టుపట్ల ప్రదేశమునుకూడ తేజోమయముగ చేసినట్లు చాచితినని లెడబీటర్ చెప్పెను. అపస్వర ముచ్చరించుచో శాశ్వతీ కొంత తగ్గినట్లును, ప్రక్కకు తిరిగినట్లును కూడ నాతడు కనిపెట్టెను. ఈ విధముగా తెలిసికొనిన వారి సౌత్వములు మన కమూల్యములు. హిందూమత సత్యముల నవి వేనోళ్ళ చాటుచున్నవి.

మృతులైనవారికి శ్రాద్ధాధికము చేయవలెననియు, వారు మన వ్యవహారములను పరికించుచుందురనియు మత గ్రంథములలో కలదు. మన పాశ్చాత్యవిద్యావాసితులు కొందరు దీనిని పరిహసించుచుండిరి. కాని గొప్ప పాశ్చాత్య సైన్ టిస్టు అయిన సర్ ఆలివర్ లాడిమున్నగు వారు మృతులగమనికను స్వానుభవ పూర్వకముగ తెలిపి వారికిని మనకునుగల సంబంధము మరణముతో పోలేదని నుడిచినపుడు వారు కన్నులు తెఱచిరి. శ్రాద్ధము పెట్టని కుమారులను మృత పితరులు నిందించుచున్నట్లు కూడ కొందరు పరిశోధకులు తెలిసికొని యున్నారు.

పునర్జన్మ కలదను సంశయమును హిందూమతము తప్ప మరి యేమతమును చెప్పుటలేదు. ఎన్నడును రుజువుచేయబడి యుండని యీ సంశయమును హిందువులు వేలకొలది సంవత్సరములనుండి నమ్ముట యాశ్చర్యకరముగ నున్నదని మాక్స్ ముల్లర్ వ్రాసియున్నాడు. నేటి మన నవ్యభావోపేతులు కూడ చచ్చినవాడు మరల పుట్టుననుట హాస్యాస్పదమందురు. ఈ పునర్జన్మ సిద్ధాంతముపట్ల విశ్వాసము సన్నగిల్లుచున్న యీ దినములలో ప్రజలకు దీనియందలి విశ్వాసమును బలపరచుటకో యనునట్లు, పరమేశ్వరు డీనడుమ కొన్ని రుజువులను లోకములో వెలయింప చేసినాడు. అమెరికాలో, నొక బాలడు అయిదు సంవత్సరములలోపు వయస్సుననే తాను పూర్వ జన్మములో నొక గ్రామములో నొక యింట నొక పేరుతో నుంటినని నుడువగా ప్రజలశ్చర్యపడి యాబాలుడు పేర్కొన్న



గ్రామము, కుటుంబము సత్యముగ మన్నవేయనియు, నాపేరుగల మనుష్యుడు కొంతకాలము క్రిందట మరణించినాడనియు తెలిసికొని యా బాలు నా గ్రామములో నా యింటికి తోడ్కొనివెళ్ళిరి. అంత నా బాలుండా యింటిలో నెచట వేవస్తువు బుండెనో చెప్పి ముఖ్యము లైన కొన్ని కాగితములుగల పెట్టెనుగూడ తెల్పెను అందరు నాశ్చర్య చకితులైరి. 1934 వ సంవత్సరములో ఢిల్లీలో జనించిన శాంతిదేవియను బాలిక తన పూర్వజన్మములోని భర్త పేరును గ్రామముపేరును తెల్పి యచటకు తన్ను తీసికొని పోగోరగా నామె బంధువు లామె నచటకు (మధురకు) తీసికొనిపోయిరి. అచట నామె తన పూర్వజన్మ బంధువుల నందరను గుర్తుపట్టెను. రాజస్థాన విశ్వ విద్యాలయములో మనస్తత్వశాఖాధినేత శ్రీ హెచ్. ఎన్. బెనర్జీ 1966-67 లలో 500 పునర్జన్మ సంఘటనలను కనిపెట్టిరి.

ఇతర మతములలో లేనంతమాత్రమున మన మతములోని యే యంశమును మనము త్రోసివేయరా దనుట కీ పునర్జన్మవిషయ మొక యుదాహరణము. మానవుని యనుభవము, సైన్సు, ఇతర మతములు ఇంతవరకు కనిపెట్ట లేకపోయిన మహాసత్యములు వందలకొలది హిందూమతములో గలవు. మన తెలివితేటలకును, అనుభవమునకును విరుద్ధముగ నున్నంతమాత్రమున వానిని తిరస్కరింపరా దనునదియే ముఖ్యాంశము.

చారిత్రక పరిశోధకులుగూడ నీ యంశము నంగీకరించి యున్నారు. మన పురాణములలో ననేకములైన చారిత్రకాంశము లును భూగోళసంబంధములైన యంశములును గలవు. పరిశోధకులు తమ యనుభవమునకు విరుద్ధముగ నున్నంతమాత్రమున వీనిని తిరస్కరించుచుండరి. కాని క్రమక్రమముగ పరిశోధకులు తమ తప్పును సవరించుకొనుచున్నారు. గౌతమీపుత్రశాతకర్ణి గౌతమీపుత్రయజ్ఞశ్రీ మున్నగురాజుల పరంపరను వాయుపురాణము

పేర్కొనినది. దానిని నమ్మక మన చారిత్రకులు పుక్కిటి పురాణమని కొట్టివైచిరి. కాని కొంత కాలమునకు నాసిక ప్రాంతములో కొన్ని ప్రాతనాడెములు భూమిలోనుండి బయటపడినవి. ఆ నాడెములపైనున్న రాజనామములను చూచినపుడు పురాణములలో పేర్కొనబడిన రాజవరంపర యథార్థమైనదేయని చారిత్రకులకు వెల్లడియైనది, (చూ. వి. ఎ. స్మిత్ *The early History of India* 212 పు.) ఇట్లే పురాణములలోని సత్యము లెన్నియో వెల్లడి యగుచున్నవి.

నేడు కొందరు హిందూసంఘమును సంస్కరింపగోరి, వర్ణపద్ధతిని నిర్మూలించగోరుచున్నారు. దానివలన సంఘమున సమత్వ మేర్పడునని వారి యభిప్రాయము. కాని మానవ న్యభావమును, సంఘన్యభావమును వారు పరికింపరు. ఈ విధమైన వర్ణవిభాగము లేని దేశములలోగూడ సంఘసమత్వము లేదని వారు గ్రహింపలేకున్నారు. ఆరికముగ సంఘమును సంస్కరించుకొనవచ్చును గాని వృత్తివిభాగమును తీసివైచుట వెట్టిపని యని సాంఘికశాస్త్రవేత్తలు గ్రహింపగల్గుచున్నారు.

వర్ణపద్ధతి ననుసరించి బ్రాహ్మణుడు విద్యలకు గురువై బుద్ధి బలముచేతను, అధ్యాత్మికబలముచేతను సంఘమున కుపకరించుచు జీవనము గడపుకొనుచు కర్మానుష్ఠానపరుడై యుండవలెను. క్షత్రియుడు పరాక్రమము ప్రధానలక్షణముగ గలవాడై దేశరక్షకుడుగ నుండవలెను. వైశ్యుడు ధనార్జన సాధనములను చేతనుంచుకొని వ్యాపారాదులచే లోకమునకు గూడ నుపకరింపవలెను. శూద్రుడు శరీరశక్తిచే సంఘసేవ చేయవలెను. ఇట్లు నాలుగువిధములైన విభాగములను హిందూమతము గావించినది. విభజించినను విభజింపక పోయినను ఏ సంఘమైనను నిట్లు నాలుగు విభాగములు కాక తప్పదు. నేటి యూరపుఖండములో నే దేశమునైనను దీసికొనుడు. అందీ నాలుగు విభాగములు గన్పట్టును.

ఇంగ్లండులో చూడుడు. బుద్ధిబలము చేతను, ఆధ్యాత్మిక సాధనములలోను జీవితము గడపు పండితులు, న్యాయవాదులు, మతగురువులు (Clergy) మున్నగువారి నందరను చేర్చి కాశ్కాలి కముగ వారికి బ్రాహ్మణులను పేరొనంగుడు. దేశమును రక్షించు సైన్యమును తీసి దానికి క్షత్రియనామ మొనగుడు. ధనికులు, మిల్ల యజమానులుమున్నగు వారి నొకచో చేర్చి వైశ్యులను నామమిడుడు, కార్మికులను (Labourers) ఒకచో చేర్చి వారికి శూద్రులను నామ మిడుడు.

ఇట్లు బ్రాహ్మణ క్షత్రియ వైశ్య శూద్రవిభాగము ఇంగ్లండులో మాత్రము తప్పినదా? ఎట్లయినను తప్పనిది కనుకనే, హిందూ మతము దీనికొక చక్కనిరూప మీయదలచి, జన్మదేతనే యీ విభాగమును చేసి, ప్రతివర్గమువారును నెరవేర్చవలసిన విధులను విపులముగా దెల్పి గొప్ప సాంఘిక నిర్మాణము గావించెను. ఎట్ల యినను తప్పని విభాగమును జన్మతోనే చేయుటలో ననేక లాభములు కలవు. దీనివలన వివిధవర్గముల నడుమ స్వర్ణాస్పర్శలు గలుగు నవ కాశముపోవును. జన్మతోనే ప్రారంభమైన వృత్తితో నందరును సంతుష్టి నొందుదురు. ఆ యా వర్గములవారికి తమ వృత్తులలో బాల్యమునుండియు ప్రావీణ్యము గలుగును. వర్ణపద్ధతివలన వృత్తి విద్యాపాఠశాలల కవసరము తొలగిపోవునని పాశ్చాత్యులే యంగీక రించినారు.

మానవజాతిలో సమత్వ ముండదనియు, “చతుర్థోనాస్తి పంచమః” అని మనపూర్వులు చెప్పిన యంశము సాంఘిక శాస్త్ర మున కెంతయు సరిపోవుచున్న దనియు, పాశ్చాత్యు లీ సత్యమును గ్రహించుకొనలేక పోవుటచేతనే తమ సంఘము సేవద్ధతిలో విభజించు కొనలేకపోయిరనియు భారతదేశమున నిదివరలోనే సిద్ధమైయున్న యాయుత్తమ పద్ధతిని భంగము చేయదలచినవారు సంఘమునకును

మతమునకును మహాపచారము చేయుచున్నారనియు ముఖ్యముగ గమనింపదగిన యంశములు.

మన మతములోని సంప్రదాయములు, ఆచారములు, సాంఘిక నిర్మాణము చాల దూరదృష్టితో చేయబడిన వనియు, వీని మహత్త్వమును గుర్తించుటకు బదులుగ మనము వానిని భగ్నము చేయుట యజ్ఞానమూలకము, ననర్థదాయకము ననియు మన యువకుల కెంత హెచ్చరిక చేసినను చాలదు. హిందూమతము శాశ్వత సత్యములపై నాధారపడిన దగుటచేతను, అంతస్సారము గలదగుట చేతను నింతకాలము నిలచినది. ఇంకను నీలువగలదు. దీనిపై వచ్చువాడుఁ బాతకాలిక ఫలవంతములే కాని, శాశ్వతముగ దీనిని మార్చలేవు

### స నా త ను ల హ క్కు

శాస్త్రములలో చెప్పబడిన హిందూమతమునకును, నేటి హిందువుల యాచరణమునకును చాల వ్యత్యాస ముండుటచే, సనాతనధర్మమునకు తిలాంజలిని వదలవచ్చుననుచు మనలో కొందరు బయలుదేరినారు. “మతముపూర్తిగ నాచరింపబడుటలేదు, కావున పూర్తిగ వదలి వేయవలె” ననునది యర్థరహితమైన వాదము. పూర్తిగా నాచరించినవానికి పూర్తిగా ఫలము లభించును; సగ మాచరించినవానికి సగము ఫలము లభించును; సూరవం తాచరించిన వానికి సూరవంతు ఫలము లభించును. ఏమియు నాచరింపనివాని కేమియు ఫలము లభింపదు. ఇది హిందూమతమునకేకాక యితర మతములకుగూడ వర్తించును. అట్లయినను, “పూర్తిగా నాచరించుచున్నవా” యను కఠినపరీక్ష సనాతనధర్మపరాయణునిపట్ల మాత్రమే చేయబడుచుండుటను నేడు మనము చూచుచున్నాము. ఒక క్రైస్తవుని చూచి యెవ్వరును, “నీవు క్రిస్తు చెప్పినట్లు పూర్తిగ నాచరించుట

లేదు కాన నీవు క్రైస్తవుడవు కావు" అని యనరు. అట్లే యొక ముస్లిమును చూచి "నీవు మహమ్మదు బోధలను పూర్తిగా నాచరణలో పెట్టుటలేదు కావున నీవు ముస్లిమువుకావు" అని యెవ్వరును చెప్పటలేదు. కాని యొక్క వర్ణాశ్రమ ధర్మపరాయణుని మాత్ర మిట్టి కువిమర్శగావించుట కందరును ముందంజ వైచుచున్నారు. సరియైన సమాధానము చెప్పవారు లేకపోవుటచేతనే యిట్టి కువిమర్శలు పెచ్చు పెరుగుచున్నవి.

ఏనుక్కిస్తు లక్షణములను బట్టి ప్రతీక్రైస్తవుని విమర్శించుట యెట్టిదో, మహమ్మదు లక్షణములను బట్టి ప్రతీ ముస్లిమును విమర్శించుట యెట్టిదో, ఋషుల లక్షణములను బట్టి స్రుతి వినాతన ధర్మపరాయణుని విమర్శించుట యెట్టిదో యగును. క్రైస్తవులు, ముస్లిములు మున్నగువారు నూటికి నూగుపాళ్ళు నాచరించకపోయి నను, తత్తత్కర్తవ్యములను చెప్పుకొనుట కెట్టిహక్కు గల్గియున్నారో, సనాతనధర్మపరాయణులు సనాతనులమని చెప్పుకొనుట కెట్టిహక్కునే గల్గియున్నారు. నూటికి ముప్పది యంశములను తెచ్చుకొని పరీక్ష లలో నుత్తీర్ణులగుట కితరుల కెట్లు హక్కుగలదో, యిట్టిహక్కు సనాతన ధర్మపరాయణునకును గలదు. అత డొక్కడే నూటికి నూరంశములు తెచ్చుకొనవలె ననునది కువిమర్శనము.

ప్రస్తుత మహంపూర్ణములుగనున్న తమ మతములను రక్షించు కొనుటకు, నుద్ధరించుకొనుటకు నితరమతములవారి కెట్టి హక్కు గలదో, యిట్టి హక్కు సనాతన ధర్మమును రక్షించుకొనుటకును తేజో యుతము చేసికొనుటకును సనాతనులకు గలదు. పూర్ణవిశాసముతో లేదను హేతువుచే సనాతనధర్మమును పూర్తిగ వదిలివేయవలయు ననునది యర్థరహితవాద మనుటకే పైని సనాతనధర్మవాదుల సమర్థనము గావించబడినది కాని, సనాతనధర్మ ప్రస్తుతస్థితి తృప్తికర ముగ నున్నదనుట యెంత మాత్రమును గాదు.

మతాదర్శములనుబట్టి మానవులు తమ్ము  
వలెనేకాని, తమ్ముబట్టి మతాదర్శములను మారు  
హిందూమతగ్రంథములలోని పరమసత్యములు కా-  
యనుభవమునకును, నవీన శాస్త్రములకును ననుగ-  
వగుచుండుటచే తొందరపడి మతమును మార్పుకొ-  
మనియు, ప్రామాణ్యబుద్ధి మతమునకు ముఖ్యలక్ష-  
ద్రియగోచరవిషయములను దెల్పు శ్రుతిస్మృతు-  
తప్పదనియు, ధర్మముకొంతపోయినది గనుక పూ-  
వలె ననునది యర్థరహితమైన వాదమనియు మన-  
జ్ఞప్తియందుంచుకొనవలెను. ఏవాటికైనను సన-  
మునకు శరణ్యము కాగలదను విశ్వాసముతో ధా-  
పునరుజ్జీవనమునకై కృషి నల్పుదురుగాక !



## వ ర వ్య వ థ

### హిందూమత ప్రత్యేక లక్షణము

హిందూమతగ్రంథమని చెప్పదగిన పుస్తకమును చేనిని తీసికొన్నను, అందు వర్ణధర్మప్రాముఖ్యము వెల్లడియగును; వర్ణాశ్రమధర్మములే హిందూమతమని తేలును. మనుస్మృతి కంటెను హిందూధర్మప్రతిపాదకగ్రంథము మఱొకటేదీయులేదు. అందు ప్రతిపాదించబడిన విషయమునకు మనువు వర్ణధర్మమనియే సామకరణము చేసి నాడని చెప్పదగును. ఎట్లనః మరీచ్యాదిమహర్షులు మనువునొద్ద కేగి, యిట్లడిగిరని మనుస్మృతి ప్రారంభములోనే చెప్పబడినది.

భగవన్ సర్వవర్ణానాం యథావదను పూర్వశః,

అంతరప్రభవాణాం చ ధర్మాన్నోవక్తు మర్హసి.

(మను. 1-2)

(ఓ భగవానుడా, సర్వవర్ణములకును, అచాంతర వర్ణములకును గల యాయా ధర్మములను గ్రహముగా మాకు చెప్పటకు తిగియున్నావు.)

దానికి సమాధానముగా మను విట్లు చెప్పెను. “ఈ శాస్త్రమును నాకు బ్రహ్మ బోధించెను. దానిని నేను భృగుమహర్షికి చెప్పితిని. అతడు మీకు దీనిని తెలుపగలడు.”

అంత మహర్షులు భృగునివలన ధర్మములను విందురు. ఆ ధర్మములే మనుస్మృతిలో గనఁబట్టు ధర్మములు.

ఇట్లు మనుస్మృతి సర్వవర్ణ ధర్మములను, అచాంతర వర్ణధర్మములను తెలుపవలసినదని కోరిన మహర్షులకు సమాధానముగ

చెప్పబడినదని మనుస్మృతియే చెప్పుటచే నిందలి విషయమునకు మనుచే "వర్ణధర్మములు, అవాంతర వర్ణధర్మములు" అను శీర్షిక నిడినట్లు స్పష్టము. ఇటు వర్ణధర్మములలో ఆశ్రమధర్మములుగూడ చేరియున్నవని వ్యాఖ్యాతలు వ్రాసియున్నారు. మనుస్మృతిలో వలెనే యితరస్మృతులలోగూడ ప్రతిపాదితవిషయము వర్ణాశ్రమధర్మమని చెప్పవచ్చును.

మన మహర్షుల దృష్టిలో వర్ణాశ్రమధర్మములే సర్వస్వము. వర్ణాశ్రమ ధర్మములు బాగుగ నడచుచున్నచో, దేశము బాగుగ నున్నట్లును, వర్ణాశ్రమ ధర్మములు సరిగ నడువనిచో దేశము చెడిపోయినట్లును వారి యభిప్రాయము. భారతరామాయణములలో గాని పురాణములలోగాని యొకరాజు పరిపాలనము బాగున్నదని వర్ణింపవలసినచో నపుడు వర్ణాశ్రమధర్మములు బాగుగ నడచుచుండెనని చెప్పబడును; ఒకరాజు పరిపాలన దుష్టముగ నున్నదని చెప్పవలసినపుడు, వర్ణాశ్రమధర్మములు సరిగా నడచుటలేదని చెప్పబడును.

శ్రీమద్రామాయణములో శ్రీరామచంద్రుని సత్పరిపాలనమును వర్ణించుచు, చాల్కికిమహర్షి యిట్లు చెప్పినాడు.

బ్రాహ్మణాః క్షత్రియా వైశ్యాశ్చూద్రా లోభవివర్జితాః,

స్వకర్మసు ప్రవర్తంతే తుష్టాఃస్వై రేవ కర్మభిః.

(యుద్ధకాండ 131 సర్గ. 99 శ్లో.)

బ్రాహ్మణ, క్షత్రియ, వైశ్య, శూద్రులు లోభములేని చాస్తే తమతమ కర్మలచేతనే సంతృప్తులై తమతమ కర్మలయందే ప్రవర్తించుచున్నారు.

ఇట్లే యితర పురాణాదులలోను గ్రంథములలోను, వర్ణధర్మనుస్థితి సత్పరిపాలనతో నవినాభావముగ వర్ణింపబడినది, దీని కనుగుణముగనే



చేసాదిరాజుల పరిపాలనమున వర్ణధర్మములు చెడినట్లు వర్ణింపబడినది. కావుననే స్మృతులలో రాజధర్మములలో వర్ణాశ్రమ ధర్మసంరక్షణము ముందుగ విధింపబడినది.

వర్ణానాశ్రమసంస్కన్యాయతోభిరక్షిత

(గౌ. ధ. 11-9)

దేశము బాగున్నదన వర్ణాశ్రమధర్మములు బాగున్నవనియు, దేశము చెడినదన వర్ణాశ్రమధర్మములు చెడినవనియు తెలియుటచే, ఋషులమతములో వర్ణాశ్రమధర్మములెంత ముఖ్యములో స్పష్టమగుచున్నది.

మన్వాది స్మృతులు శేవలము మానవులలో భిన్న వర్ణముల వారి నడుమగల ధర్మభేదములను తెల్పుటకు పుట్టినవేకాదు. స్మృతులు తెల్పు ధర్మములు సాధారణముగా నన్నియు సర్వవర్ణ సామాన్యధర్మములే; అయినను వానిలో గూడ భిన్నవర్ణములవారికి విధింపబడు భేదములు కొన్నికలవు. ఎట్లనః ఉపనయనము బ్రాహ్మణ క్షత్రియ వైశ్యబాలురు సామాన్యధర్మమే యైనను ఉపనయన వయస్సులోను, భిక్షాచరిత నియమములలోను, దండపరిమాణములలోను నొక్కొక్క వర్ణపు వటువునకు కొన్ని ప్రత్యేక లక్షణములుండును. ఇట్లే సంపిషహా యజ్ఞములను సర్వవర్ణముల వారికిని విధింపబడినవి; కాని యవి శూద్రునకు అమంత్రితముగ విధింపబడినవి. ఆ విధముననే జాతాశౌచ మృతాశౌచములు సర్వవర్ణముల వారికిని కలవు; కాని యీయా శౌచముల కాలపరిమితి యొక్కొక్క వర్ణమువారి కొక్కొక విధమున నుండును. ఆ ప్రకారమే ప్రాయశ్చిత్తములు మున్నగునవి యన్నివర్ణములవారికి నున్నను వర్ణభేదమును బట్టి యివి మారుట కలదు.

కావున వర్ణవిభేదమును తీసివేయదలచువారు వృత్తి, వివాహ, భోజనములలోని నియమములనే కాక బ్రాహ్మచర్యవిధులు, అశౌచ

విధులు, ప్రాయశ్చిత్తవిధులు మున్నగువాని నన్నిటినికూడ తీసి వేయవలసియుండును. మనుస్మృతి ఇతర ధర్మశాస్త్రములు, పురాణములు మున్నగువానికి స్థానము పోవును. ఈ పవిత్రగ్రంథములు లేని హిందూమతము గగనకుసుమము.

మన స్మృతికర్తలు దయాసత్యశౌచాదులను గూడ వర్ణధర్మములలోనే పెర్చొనుట గమనింపదగిన విషయము.

ఇవి సర్వవర్ణ సామాన్యధర్మములుగ చెప్పబడినవి.

“సర్వేషాం సత్యమక్రోధో దానమహింసా ప్రజననం చ”

(అన్ని వర్ణముల వారికిని సత్యము, క్రోధము లేకపోవుట, దానగుణము, అహింస, నంజానము కనుట అనునవి ధర్మములు) అని వసిష్ఠస్మృతి చెప్పుచున్నది.

వ ర్ణ ధ ర్మ ము లు.

అన్ని వర్ణముల వారికిని విధింపబడియుగూడ, వివరములలో వర్ణములనుబట్టి భేదించు ధర్మములకు కొన్ని యుదాహరణములు పై నీయబడినవి. మరియు దయాసత్యశౌచాదులు సర్వవర్ణ సామాన్య ధర్మములని గూడ చూచితిమి. ఇక వర్ణముల ప్రత్యేక ధర్మములను చూతము.

బ్రాహ్మణున కీక్రింది ధర్మములు విధింపబడినవి.

అధ్యాపన మధ్యయనం యజనం యాజనం తథా,

దానం ప్రతిగ్రహంచైవ బ్రాహ్మణానా మకల్పయత్.

(మను. 1-88)

“వేదములను (సాంగముగ) చదువుట, ఇతరులకు వానిని బోధించుట, యజ్ఞములను చేయుట, యితరులచేత యజ్ఞములను

చేయించుట, యొకరికి దానముచేయుట, యొకరినుండి దానము పట్టుట- ఈ పనులు బ్రహ్మ బ్రాహ్మణుల కేర్పాటు చేసెను.”

క్షత్రియున కీక్రింది కర్మలు విధింపబడినవి.

ప్రజానాం రక్షణం దాన మిజ్యాధ్యయన మేవ చ,

విషయేష్వప్రసక్తిశ్చ క్షత్రియస్య సమానతః.

(మను. 1-189)

ప్రజలను కాపాడుట, యొకరికి దానము చేయుట, యజ్ఞములు చేయుట, వేదము చదువుకొనుట, యింద్రియ భోగములను కోరకుండుట- ఇవి సంగ్రహముగా క్షత్రియునకు విధింపబడిన ధర్మములు.”

వైశ్యున కీక్రింది ధర్మములు విహితములు,

పశూనాం రక్షణం దానమిజ్యాధ్యయన మేవ చ,

పణిక్పథం కుసీదం చ వైశ్యస్య కృషి మేవ చ.

(మను. 1-90)

“పశువులను పెంచుట, కాపాడుట, యొకరికి దానము చేయుట, యజ్ఞములను చేయుట, వేదము చదువుకొనుట, చాణిజ్యము, వడ్డీవ్యాపారము, వ్యవసాయము.”

శూద్రున కొక్కటే కర్మ యాదేశింపబడెను.

ఏక మేవతు శూద్రస్య ప్రభుః కర్మ సమాదిశత్,

ఏతేషామేవ వర్ణానాం శుశ్రూషా మనసూయయా.

(అసూయ లేకుండ నీ వర్ణములవారికి శుశ్రూషచేయుట యను నొకకర్మనే బ్రహ్మ శూద్రున కాదేశించెను.)

శిల్పదివృత్తులు శూద్రులచేతిలోనే యుండవలయును.

(గౌ. ధ. 10-61)

ఇట్లు క్షత్రియ వైశ్య, శూద్రులకు ప్రజాపాలనము, కృష్ణా దికము, పరిశ్రమలు అను లౌకికకర్మలు విహితములనియు, బ్రాహ్మణునకు లౌకికకర్మ మేమియు లేక కేవల వైదికకర్మకలాపమే విహితమనియు తెలియుచున్నది. బ్రాహ్మణునకు వేదాధ్యయనము క్షత్రియ వైశ్యులకువలె కాదు. అతడు లోకమునకు బోధకుడుగను, పురోహితుడుగను గూడ నుండవలసినవాడగుటచే నాతనికి వేదాధ్యయనము, వైదిక ధర్మపరత ముఖ్యములు. ఇట్టితడు జ్ఞానప్రధానుడైన త్వగుణోపేతుడై యుండవలసిన వాడగుటచే నీక్రిందివి బ్రాహ్మణ లక్షణములుగ భగవద్గీతలో చెప్పబడినవి. అంతరింద్రియ నిగ్రహము, బాహ్యేంద్రియ నిగ్రహము, అస్తిత్వము, తపస్సు, శౌచము, ఓర్పు, ఋజుప్రవర్తనము, జ్ఞానము, విజ్ఞానము.

శమో దమస్తప శౌచం ధ్యానిరారాధన మేవ చ,

జ్ఞానం విజ్ఞానమాస్తిత్వం బ్రాహ్మం కిర్మన్వథావజమ్.

(భ. గీ. 18-42)

ఇతం పర్ణములవారికి కూడ ఇంద్రియ నిగ్రహము, తపస్సు, శౌచము మున్నగునవి యుండవలసినవే, కాని బ్రాహ్మణున కివియే ముఖ్యములు. కావున బ్రాహ్మణుడు ముఖ్యముగ తపస్సునం దనురక్తుడై, లౌకికభోగముల నంతగా కోరనివాడై, జ్ఞానప్రధానుడై యుండవలయును.

ప్ర యో జ న ము

సంఘము నడచుట కిట్టి భిన్నవృత్తులు వివిధవర్ణముల వారి కుండుట యుత్కృతసరము. ఏ దేశములోనుగూడ నీ విధముగ నాల్గు వర్ణముల విభాగము తప్పదని రెండవ యధ్యాయమున నిరూపింపబడినది. ఈ వర్ణవర్ణములవారగు తమ తమ జీవితాలను సంపాదించుటచే యీ వృత్తులు నిర్ణయింపబడలేదు. సంఘము వాగుగ

కడుగు కూడ పీని ప్రయోజనమే. నాల్గు వర్ణములవారును గూడ కమునకు సేవచేయుచున్నారు.

బ్రాహ్మణుడు లోకకాధ్యక్షాత్మికజ్ఞానమునకు నిధియై, అన్నివర్ణములవారికిని గూడ తన జ్ఞానఫలము నందజేయుచు నన్ని వర్ణములవారిని ధర్మమార్గమున నడపుటకు యత్నించుచు వివిధవర్ణములవారికి తమతమ వృత్తులను నిర్వహించుటలో నావశ్యకమగు శాస్త్రసమునుగూడ బోధించుచు అన్నివర్ణములవారికిని అవసరమగు శ్రుతిమొదలిశాస్త్రప్రయోజనమునుకూర్చుచు యాగాదులను చేయించుచు, చేయుచు, నందువలన దేవతలను తుష్టిపరచిలోకములో సకాల శ్రాదులవలన దేవతల యనుగ్రహఫలమును ప్రజల కందఱుకు నందుచు చేయుచు, అన్నివర్ణములవారికి గల సమస్తస్మార్తకర్మలను విధించుచు, సర్వవర్ణములవారి భౌతిక ధార్మికాధ్యాత్మిక శ్రేయస్సును వృద్ధిపొందించుచున్నవాడై సంఘసేవ చేయవలయును. క్షత్రియుడు దేశములో నంతఃకలహములు లేకుండగను, దొంగలు ద్రోహులు న్నుగువారు తల యెత్తకుండగను, పరదేశరాజులు దేశము నాక్రమింపకుండగను గాపాడుచు రాజుగాగాని సైనికుడుగాగాని రాజోగిగాగాని యుండి దేశసేవ చేయవలయును. వైశ్యుడుత్పత్తిసాధనలను చేతనుంచుకొని వ్యవసాయమువలన ప్రజలకు కావలసిన వస్తువుల నన్నిటిని పండించుచు, నే ప్రాంతముల నే యేవస్తువు ఎడవో యా ప్రాంతముల కా వస్తువుల నన్యప్రాంతములనుండి తరలించుచు, ప్రజల కే వస్తువునకును కొరత లేకుండచేయుచు వస్తువులను పెంచి ప్రజలకు స్వచ్ఛక్షీరముల నందజేయుచు, తనకు బులాభమే యుండునట్లు వ్యవహరించుచు, పేదవారికి ధనము బుబడి పెట్టుచు, పారినుండి న్యల్పవృద్ధి (వడ్డీ)ని మాత్రమే తీసి పుచ్చుచు సంఘసేవ వొనర్చవలయును. కూడుగ్గుడు సమస్త శిల్పము కళలను, వృత్తులను పూని పైమూడు వర్ణములవారు నిర్వహించుచు ధర్మములకు తోడ్పడుచు సంఘసేవ చేయవలయును.

ఇట్లు వర్ణధర్మములు జీవికాసాధనములేకాక సంఘసేవా మార్గములనికూడ తెలియగలదు. ఇందొక వర్ణమువారికి సౌకర్యము మరొక వర్ణమువారికి కష్టములేదు. బ్రాహ్మణుడు జ్ఞానప్రధాను డగుటచే నగ్రవర్ణస్థుడని చెప్పుటకు పీటన్నను, అతని జీవితము శూద్రుని జీవితము కంటె హెచ్చు సుఖవంతము కాదు; పైగా హెచ్చు కష్ట భాజనము. స్నానములు, ఉపవాసములు, నియమములు, తపస్సులు, అధ్యయనము మున్నగునవి బ్రాహ్మణునకు జీవితములో సుఖమును సేవచ్చును సంకుచితము చేసినవి. అట్లే క్షత్రియుడు ప్రాణము నరచేతను పట్టుకొని యేక్షణమున నైనను దానిని వదలివైరుతుకు సిద్ధపడి యుండవలసినవా డగుటచే నాతని పట్లగూడ పక్షపాతములేదు. అట్లే వైశ్యుడు ధనార్జనము చేయుటకు హెచ్చుగ నవకాశముగలవాడేయైనను లోకమున కుపయోగించుటయే యాతని పరమ ప్రయోజనమగుటచే నాతనికిని ప్రత్యేక సౌకర్యములు లేనట్లే పరిగణింపదగును. శూద్రుడు పరిశ్రమల నన్నిటినీ చేత పూనినవా డగుటచే నాతడును సంఘశ్రేయస్సునకై కష్టించినవా డగుచున్నాడు.

ఈ నాల్గు వర్ణములు నేదేశమందైనను, ఏ సంఘమందైనను తప్పనిసరిగ నేర్పడుననియు, నాల్గు వర్ణములకు నమానమైన బాధ్యతలు గలవనియు పైని చూచియున్నాము. ఎట్లయినను తప్పనిసరిగ నేర్పడుదానిని జన్మసిద్ధము చేయుటవలన హిందూమతము సాధించిన లౌకికప్రయోజనము లేవన:

(1) వంశపారంపర్యముగ వచ్చువృత్తిని నేర్చుకొనుట బాలురకు ములభమగుటచే వృత్తివిద్యలను నేర్చికొనుటయందలి శ్రమ తప్పును. ఏ కులములో పుట్టినవాని కా కులమునందలి వృత్తి ములభముగ నలవడునని పాశ్చాత్యులు గూడ నంగీకరించియే యున్నారు. కులమువరకును పోనెల? వేదపండితుని కుమారునకు వచ్చినంత చక్కగ నేదము మరొకనికి చాదు. వృత్తిని కులమునకును గల

సంబంధము నెవరును గాదనజాలదు. కులవిద్య నేర్చుకొనక పోయినను చూచినంత మాత్రముననే యలవడును. ఎచ్చటవైనను అరుదుగ ఒక వర్ణమునకు చెందిన జాలునకు మరొక వర్ణముయొక్క వృత్తి సులువుగ నలవడుచో వాడు దానిని నేర్చుకొనవచ్చునుగదా యన ప్రశ్నయిట పొడముటకు వీలులేదు. విలయన : శాస్త్రవిహితము కావుననే వర్ణపద్ధతి యనుసరింప దగినదనియే ధార్మికుల మతము. సాధారణముగ లౌకికదృష్టి కూడ దాని కనుకూలముగ నుండు ననుటకే లౌకిక ప్రయోజనములు చూపబడుచున్నవి. ప్రత్యేక సందర్భములలో నీ లౌకిక ప్రయోజనములకు బాధ కల్గినంత మాత్రమున శాస్త్రము ప్రతిహతము కాదు.

(2) ప్రతి మానవుని వృత్తియు జన్మతోనే నిర్ణీతమగుటచేతను, వాడితరవృత్తుల కేగుట దోషమని చెప్పబడియుండుట చేతను సంఘములో వృత్తులకై పోటీలు తగ్గును. వర్ణపద్ధతి ననుసరించి బ్రాహ్మణునకు బ్రాహ్మజధర్మమే శ్రేష్ఠము. లాభదాయకమనిగాని, సులభమని కాని తలచి యాతడు మరొకవర్ణముయొక్క ధర్మము ననుసరింపరాదు.

స్వధర్మ నిధనం శ్రేయః పరధర్మో భయావహః.

(తన ధర్మములో చచ్చుటయైనను మంచిదికాని పరవర్ణ ధర్మము ప్రమాదకరమైనది) అని భగవద్గీత నుడువుచున్నది. కావున వర్ణపద్ధతివలన నీర్వాసూయాదు బుండక యే కులమున పుట్టినవాని కావృత్తియే పర్యవర్తిమయైన దనుభావము గలుగును.

(3) ప్రస్తుత ప్రపంచము నంతగా బాధించుచున్న నిరుద్యోగ సమస్యకూడ వర్ణపద్ధతివలన తొలగిపోవును. వర్ణపద్ధతినిబట్టి మానవునకు పుట్టుకతోడనే వృత్తి యేర్పడును. ఈనాడు వాగరికత యెంత పెరిగినను సంఘముకాని ప్రభుత్వముకాని ప్రతి మానవునకును వృత్తిని చూపలేకపోయినది. యువకు లేదో ఆశతో 10, 15

సంవత్సరములు కష్టించి చదువుటయు, తుద కేవలత్తియు దొరకక మాడుటయు నప్పుడప్పుడు జరుగుచున్నది. ఏ వర్ణమువా రావృత్తి నే నమ్ముకొని యీ యుద్యోగ దురాశలను వీడుచో నెల్లరకు జీవిక కల్లు నని నవ్యభావోపేతులైన రాజకీయనాయకులుగూడ నేడు నుడువుట పేర్కొనదగిన యంశము.

(4) జన్మదేతనే వృత్తులు విద్యలు, ధర్మములు నిర్ణీతము లగుటవలన గలుగు మరొకలాభ మేమన : ఇట్టియేర్పాటే లేనిచో, నే నాడో నశించి యుండెడి వృత్తులు, విద్యలు మనదేశములో నింత కాలము నిలచినవి. బ్రాహ్మణునకు వేదాభ్యాసము ధర్మమను నియమము లేనిచో వేదము లేనాడో నశించియుండెడివి. అట్లే కొన్ని శాస్త్రములు, శిల్పములు, వృత్తులు నేటివఱకు కులక్రమమున వచ్చుచు నిలచియుండుటకు కారణ మాయా కులముల వారి కాయా వృత్తులు, శిల్పములు, విహితములై యుండుటయే.

కొన్ని వర్ణములవారికి గౌరవప్రదములైన వృత్తులుండుటయు, కొన్ని వర్ణములవారికి హిసవృత్తు లుండుటయు జూడ వర్ణపద్ధతిలో న్యాయము లేనట్లు తోచునని నేడు కొందఱు నుడువుచున్నారు. కాని యిట్లను వారికి ప్రాచీన హిందూమత సిద్ధాంతములం దెట్లు నమ్మకము లేదో, యట్లే నవీన ప్రపంచములోని యాదర్శములందును, సిద్ధాంతములందును కూడ ప్రవేశము లేదని చెప్పవలసి యున్నది. నవీనాదర్శముల ననుసరించి యొకపని గౌరవప్రదము, నొకటి హిసమునని చెప్పటకు వీలులేదు. బుద్ధిబలముతో కాక, కేవలము శరీర పరిశ్రమతో సంబంధించిన కార్యములలో గూడ గౌరవము గల దను నదియే నవీన సిద్ధాంతము. నవయుగ ప్రవక్తలందరు నీ పరిశ్రమ గౌరవమును (*Dignity of labour*) గూర్చి నొక్కి చెప్పియున్నారు. అట్టివట్లు నవీనులు వర్ణధర్మములో లోటు వెందుటకు వీ లెట్లు కల్గును?



ఇట్లు వర్ణపద్ధతి సంఘము చక్కని మార్గమున నడచుట కుపయోగపడునదే కాని, యాధునికులు కొందఱు తలచునట్లు సంఘాభివృద్ధి సరికట్టునది కాదు. కావుననే ఈ స్పష్టి చక్కగ సాగుటకే బ్రహ్మ వివిధ వర్ణముల చారికి భిన్నవృత్తుల నేర్పరచెనని మనువు చెప్పినాడు.

సర్వస్యాన్య తు సర్గస్య గుప్త్యర్థం సమహాద్యుత్తిః,  
ముఖభాహూరుపజ్జానాం పృథక్కర్మా న్యకల్పయత్ .

(మను. 1-87)

స వ ర్ణ వి వా హ వి థి

వర్ణపద్ధతిలో వృత్తికంటెను ముఖ్యమైనది స్వవర్ణ వివాహ నియమము. అన్ని ధర్మశాస్త్ర గ్రంథములలోను స్వవర్ణస్త్రీనే వివాహము చేసికొనవలెనను నియమము కలదు. బ్రాహ్మణ ఙ్గత్రీయ వైశ్యవర్ణములకు చెందినవారు (ద్విజాలు) గురుకులము వీడి స్నాత కులై తమతమ వర్ణములకు చెందిన కన్యలను వివాహమాడ వలయునని మనుస్మృతి యాదేశించుచున్నది.

ఉద్యహేత ద్విజో భార్యాం సవర్ణాం లక్షణాన్వితమ్.

(మను. 3-4)

శూద్రులు గూడ నీ స్వవర్ణ వివాహ నియమమును పాటించవలసినదే యని మనువు చెప్పుచున్నాడు.

‘శూద్రైవ భార్యా శూద్రస్య’

(మను. 3-13)

కాముక పక్షములో మనువు, బ్రాహ్మణుడు క్రింది మూడు వర్ణముల కన్యలను, క్షత్రీయుడు క్రింది రెండు వర్ణముల కన్యలను, వైశ్యుడు శూద్రకన్యను గూడ వివాహమాడుటను తెల్పియున్న మాట వాస్తవమే; కాని యట్టి యనవర్ణవివాహము లాతనికి సమ్మతములని చెప్పుటకు వీలులేదు.

'కామతస్తు ప్రవృత్తానాం' కామముతో ప్రవర్తించు వారికి అని (3-12) యాతడు చెప్పుటచే, నీ వివాహములు ధర్మవివాహములు కావని యాతని మతమైనట్లు స్పష్టము. దీనికి తోడుగ 'ఉద్వహేత ద్వితో భార్యాం సవర్ణాం లక్షణాన్వితామ్' అనికూడ నాతడు చెప్పుటచే నాతనికి సమ్యతమైనది సవర్ణవివాహమే యనుట నిస్సందేహము.

ఈ కామప్రధాన వివాహమును చేసికొను దంపతులకు ఇని చిన వారు తల్లిదండ్రుల వర్ణములకు చెంద రనునది ముఖ్యమైన విషయము. సమస్త ధర్మ శాస్త్రకారులును కూడ నీ విషయమై యేకాభిప్రాయముతోనే యున్నారు. బ్రాహ్మణుడు క్షత్రియస్త్రీని వివాహమాడుచో వారికి పుట్టినవాడు బ్రాహ్మణుడు కాదు. వానికి సవర్ణుడని పేరు. అట్లే క్షత్రియునకు వైశ్యస్త్రీవలన ఇనించినవాడు అంబష్టుడు. వైశ్యునకు శూద్రస్త్రీవలన ఇనించినవాడు ఉగ్రుడు. బ్రాహ్మణునకు వైశ్యస్త్రీవలన పుట్టినవాడు నిషాదుడు. క్షత్రియునకు శూద్రస్త్రీవలన పుట్టినవాడు దౌష్కంతుడు. బ్రాహ్మణునకు శూద్రస్త్రీవలన ఇనించిన వాడు పారశవుడు. ఇట్టి బిడ్డల కనులోమ సంతాన మని పేరు. క్రిందివర్ణముల పురుషులవలన పై వర్ణపుస్త్రీలయందు ఇనించిన సంతానమునకు ప్రతిలోమసంతాన మని పేరు. అట్టి బిడ్డలు నర్వధర్మ బహిష్కృతులు. అందును బ్రాహ్మణస్త్రీయందు శూద్రునివలన పుట్టిన వాడు పాపిష్టుడని ధర్మశాస్త్రములు నుడువుచున్నవి.

అంత్యః పాపిష్యః (గౌ. ధ. నూ. 4-27)

ఈ చండాలుడు గ్రామమునకు బయట నుండవలెనని మనువు చెప్పుచున్నాడు.

చండాల శ్వపచానాం తు బహిర్గ్రామోన్యత్ప్రతిశ్రయః.

(మను. 10-51)

ఈ యనులోమ ప్రతిలోమ సంతానములకే అవాంతరవర్ణము లని పేరు.

కావున తన వంశమును నిలబెట్టుకొన గోరువా డెల్ల స్వవర్ణ సంజాతనే వివాహమాడ వలయును. ఒకే వర్ణముగల దంపతులకు పుట్టిన సంతానమే యా వర్ణమునకు చెందిన దగును.

సవర్ణేభ్యః స్స వర్ణాసు జాయంతే హి సజాతయః.

(యాజ్ఞవల్క్యస్మృతి 1-91)

భిన్నవర్ణముల దంపతులకు చెందిన సంతానము వంశము నిలబెట్టు మాట నటుంచి యా వర్ణమునకే చెంద దనునది ప్రధానాంశము. ఆ వర్ణముల కర్మల కా సంతాన మర్హము కాదు.

సమాన వర్ణముగల భార్యయందు కన్న సంతానమే కర్మ సంబంధము గల దగును.

సవర్ణా పూర్వశాస్త్ర విహితాయాం యథ

ర్తుగచ్ఛత స్తేషాం కర్మభిః సంబంధః.

(ఆపస్తంబ ధర్మ సూ. 2-13-1)

వ ర్ణ ము జ న్మ సి ధ్ధ ము

పై సుదాహరింపబడిన స్మృతి వాక్యములను బట్టి, బ్రాహ్మణ క్షత్రియ వైశ్య శూద్ర నామములు జన్మను బట్టియే కల్గునని స్పష్టమగుచున్నది.

ఇట్లున్నను, కొందరు వర్ణము జన్మసిద్ధముకాదనియు కర్మ సిద్ధమనియు నేడు నుడువుట వింతగ తోచకమానదు. ఏ ధర్మగ్రంథమును తిసికొనినను నీయంశము తెల్ల మగును, మహాభారతములో నొకటిరెండుచోట్ల సల్లక్షణములు కలవాడు బ్రాహ్మణుడనియు, దుష్టగుణములు గలవాడు శూద్రుడనియు చెప్పబడినమాట వాస్తవమే కాని దానియర్థము తీయుటలో మన మొకింత వివేకము నుపయోగింపవలయును.

మహాభారతము పై నుదాహరింపబడిన స్మృతులకు తర్వాత బయలుదేరిన చెకాని పూర్వము బయలుదేరినది కాదని ముందుగ మనము గ్రహింపవలెను. భారతము క్రింది స్మృతుల ప్రమాణమును గూడ లెక్క లేనన్నిచోట్ల నంగీకరించినది. మను ధర్మశాస్త్రమును భారతము చాలస్థలములలో నుద్ఘాటించినది. అట్టిపట్ల మహాభారత మట్లనుటలోగల కారణ మేమియని విచారించవలసియున్నది. యథార్థజ్ఞానువులకిది యొక కష్ట విషయము కాదు. వర్ణములలో బ్రాహ్మణవర్ణము శ్రేష్ఠము. (వర్ణానాం బ్రాహ్మణో గురుః, అనిమనువు) దయానత్య శౌచములు సర్వవర్ణ సామాన్యధర్మములు. ఇవి యాత్మ గుణములలోనివి. ఇవి యెవనియం దుండునో వాడును శ్రేష్ఠుడే. జాతకర్మాది సంస్కారముల కంటెను ఆత్మగుణములు ముఖ్యములని గౌతమధర్మ నూత్రాది గ్రంథములు చెప్పుచున్నవి. కొందరి యంశ మును మఱచి వర్ణసిద్ధమైన శ్రేష్ఠతయే శ్రేష్ఠతయని భావింపవచ్చును. అట్టి భావమును నిరసించుటకే, ముఖ్యముగ నాత్మగుణముల యాధి క్యమును చెప్పుటకే, భారతము నద్గుణములు గలవాడు బ్రాహ్మణుడని చెప్పినది. సారాంశ మేమనః బ్రాహ్మణు డగ్రవర్ణస్థుడగుట వలన నిట బ్రాహ్మణశబ్దము శ్రేష్ఠు డనుట కుపలక్షణము. కావున నెవడు శ్రేష్ఠుడన నద్గుణములు గలవాడు శ్రేష్ఠుడు; ఎవడు నికృష్టుడన దద్గుణములు గలవాడు నికృష్టుడు. ఇంతవఱకే ఈ వాక్యముల భావము. కాలిదాసు రఘువంశములో దిలీపమహారాజును వర్ణించుచు నాతడే ప్రజలకు తండ్రీయని చెప్పినాడు.

“న పితా పితర స్తాసాం కేవలం జన్మహేతవః”

ఇవట పితృశబ్దమున కెట్టియర్థమో యట బ్రాహ్మణ శబ్దము నకు నట్టియర్థమే. ఇట్లు కాదేని యెన్నియో చిక్కులు వచ్చును.

(1) ఈశ్లోకమునుబట్టి వర్ణములు రెండే యగును. బ్రాహ్మణ కూడ్ర వర్ణములు. మహాభారత మితర వర్ణములను గూడ నంగీక

రించినట్లు మన మెఱుంగుదుము. (2) విదురుడు సద్గుణములు గల వాడేయైనను నాతడు బ్రాహ్మణుడని భారతములో నెచ్చటను సూచింపబడలేదు. (3) ఓయాసత్యశౌచాది సద్గుణములను గల్గి యుండుట సర్వవర్ణ సామాన్య ధర్మమని హిందూధర్మ గ్రంథములు చెప్పుచున్నవి. బ్రాహ్మణుడు మాత్రమే సత్త్వవర్ణనమును గల్గి యుండ వలయునని చెప్పబడలేదు. శూద్రునకుకూడ సత్యము పట్టుట, క్రోధము లేకుండుట, శుచిగా నుండుట ధర్మములని ఈ క్రింది గౌతమ ధర్మసూత్రము చెప్పుచున్నది.

తస్మాపి సత్యమక్రోధ శౌచమ్. (గౌ. ధ. 10-51)

అయినను నా యా వర్ణములకు జన్మనిర్ధముగగల సత్త్వరజ స్తమోగుణముల పాళ్లనుబట్టి యీ సత్యాదిలక్షణముల నలవఱచుకొనుట కొందఱకు నులభము, కొందఱకు కష్టము కావచ్చును. కాని యీ ధర్మము లందఱకును సమానములుగనే విధింపబడినవి. శూద్రుడు చెడ్డవాడుగా నుండవలయునని యెచ్చటను చెప్పబడలేదు. శూద్రుని పట్ల నట్టి దురభిప్రాయము మన ప్రాచీనులకు లేదు. మంచితనము బ్రాహ్మణుని యందును నుండవచ్చును; శూద్రునియందును నుండ వచ్చును. బ్రాహ్మణుడు మంచివాడగుచో సద్రాబ్ధిహృణుడనబడును; చెడ్డ వాడైనచో దుర్బ్రాహ్మణు డనబడును. శూద్రుడు మంచివాడైనచో, సన్మాశూద్రు డనిపించుకొనును. చెడ్డవాడైనచో దుశ్శూద్రు డనిపించు కొనును. మంచిచెడ్డలకును వర్ణములకును సంబంధ మింతియే కాని, మంచిచెడ్డలు వర్ణమును నిర్ణయింపవు. అట్లే నిర్ణయించుచో, నొకడు తన జీవితకాలములో భిన్న సమయములయం దొకప్పుడు మంచి వాడుగను, మఱొకప్పుడు చెడ్డవాడుగను నుండుచో వాని వర్ణము క్షణక్షణమునకును మారుచుండవలయును. ఇట్టి వర్ణవ్యవస్థ యేగ్రంథ మునను కానరాదు. (4) గుణకర్మలను బట్టి వర్ణమును నిర్ణయింప వలయు ననుచో నది మిగిలిన మహాభారతభాగమున కంతకును హిందూ. 4

విరుద్ధముగ నుండును. ద్రోణాచార్యుడు, కృపాచార్యుడు క్షత్రియ కర్మ నవలంబించినను, వారు భారతములో నెచ్చుటను క్షత్రియులుగ పరిగణింపబడలేదు. బ్రాహ్మణులుగనే పరిగణింపబడిరి. (5) స్మృతి విరుద్ధమైన యితిహాసమునకు ప్రామాణ్యము లేకపోవుట చేతను, స్మృతుల మతమున వర్ణము జన్మసిద్ధమని తేలుటచేతను మహా భారతము తద్విరుద్ధముగ తెల్పుచో నది యప్రామాణికము కావలసి వచ్చును. (6) మహాభారతాంతర్గతమైన భగవద్గీతయొక్క మతమున వర్ణము జన్మసిద్ధమేయని ముందు రుజువుచేయబడును. (7) వేదమతమున వర్ణము జన్మసిద్ధమగుటచే పంచమవేదమని పేరుగాంచిన భారతము దానికి విరుద్ధముగ చెప్పజాలదు.

ప్రధానాంశ మేమనః మంచిచెడ్డలనుబట్టి కులనిర్ణయము నే ధర్మశాస్త్రకారుడును చేయలేదు. మంచివాడు బ్రాహ్మణుడు, చెడ్డవాడు శూద్రుడనునది యాధునిక సంస్కర్తలు కనిపెట్టిన విచిత్ర విధానము. ఏ ధర్మగ్రంథములోను గూడ మానవుని గుణకర్మలను బట్టి వర్ణమును నిర్ణయించు నేర్పాట్లు గన్పట్టుతుండుట ప్రత్యేకముగ గమనింపదగిన యంశము. మీదుమిక్కిలి బ్రాహ్మణునకు 8 వ సంవత్సరమునను, క్షత్రియునకు 11 వ సంవత్సరమునను, వైశ్యునకు 12 వ సంవత్సరమునను ఉపనయనము చేయవలెనని యుండుటచే గుణకర్మలతో నిమిత్తము లేకుండగనే బాలుర వర్ణములను నిర్ణయింప వలెననియు, వా డేవర్ణమున జనించినా డనునదియే యాలోచనీయ మనియు ఋషుల మతమైనట్లు స్పష్టము.

భగవద్గీతా మతమున వర్ణము జన్మసిద్ధమూ కర్మసిద్ధమూ యను నంశము నిపుడు విమర్శింపము.

గీత సర్వసమత్వమును బోధించుననియు, వర్ణవిభేదమున కందు తావు లేదనియు నేడు కొందఱు నుడువుచున్నారు. మఱి కొం

వర్ణవ్యవస్థ

౪౬  
35 N 91 51

దఱు గీతామతమున వర్ణము జన్మసిద్ధము కాదనియు మానవుని ప్రకృతినిబట్టి నిర్ణీతము కావలెననియు చెప్పుచున్నారు. ఈ రెండు వాదములును నిస్సారములు.

వీరి వాదములే సరయైనవగుచో గీతాగ్రంథమున కుత్పత్తియే లేకుండెడిది. అర్జునుడు క్షత్రియు డగుటచే, ధర్మయుద్ధము నుండి యాతడు విరమింపరా దనియు కృష్ణుడు ప్రారంభముననే చెప్పి యున్నాడు. అర్జునుడు బ్రాహ్మణుడో, మఱి యే యన్యవర్ణమునకు చెందినవాడో యై యుండినచో నట్లాతని యుద్ధములోనికి దింపుటకు కృష్ణుడు ప్రయత్నించియే యుండడు. అటు గీతలోనే యనేక సాక్ష్యములు గలవు.

‘స్వధర్మే నిధనం శ్రేయః’, ‘పరధర్మో భయావహః’, ‘శ్రేయాన్ స్వధర్మో విగృహః’ మున్నగు వాక్యములు వ్యర్థప్రసంగములు కాకుండవలె నన్నచో, శ్రీకృష్ణుడు వర్ణపద్ధతిని విధించినాడని చెప్పక తప్పదు. నీ యిచ్చనుబట్టి నీ కర్తవ్యము నిర్ణీతమగుచో నీ ధర్మమును విడచి పరధర్మమును చేపట్టరా దనుటలో సర్థమేమి యుండును? జన్మచేతనే నీకొకవిధమైన ధర్మము నిర్ణీతమైనదనియు, నదియే నీ స్వధర్మమనియు నీ యిచ్చనుబట్టి దానిని వీడి యన్యధర్మమును వహించుట భయావహమనియు గీత చెప్పుచున్నది. ఈ జన్మసిద్ధవర్ణధర్మముపట్ల కృష్ణభగవానున కధికాభినివేశము గలుగుచేతనే, గీతలలో స్వధర్మమును వీడరా దనుమాట యనేక పర్యాయములు చెప్పబడినది. ఈ స్వధర్మము జన్మసిద్ధమే యని వాచ్యముగ గూడ కృష్ణభగవానుడు నుడివియున్నాడు. ఈ స్వకర్మను ‘సహజం’ అని భగవానుడు చెప్పినాడు. (సహజం కర్మ కౌన్తేయ న దోషమపి న త్యజేత్) ‘సహజం’ పుట్టినదని దీని యర్థము. వర్ణము జన్మసిద్ధమే యని భగవానుడు నేమి కావలయును.

ఎవరి స్వధర్మమును లేదా పర్వధర్మమును వారు నిర్ణయించుకొన నక్కఱలే దనియు, తానే యా పనిని నెరవేర్చుచున్నా ననియు భగవానుడు గీతలో చెప్పుచున్నాడు. ఏ జీవు డెట్టి కర్మలు చేసికొని నాడో సత్త్వ రజ తమోగుణములలో నెట్టి పాళ్లను గల్గియున్నాడో యా కర్మలకును, గుణములకును తగిన పర్ణములో నా జీవుని పుట్టించుచున్నాననియు, నీ విధముగనే చాతుర్వర్ణ్యసృష్టి తాను చేయుచున్నాననియు భగవానుడు నుడివినాడు. ఒక డొక వర్ణములో జనించినాడన వా డచ్చట జనించుట పరమేశ్వర నిర్దేశమువలననే యని తెలిసికొనవలెను. ఇట్లు గుణకర్మవిభాగమువలననే చాతుర్వర్ణ్య సృష్టిని చేయుచున్నానని శ్రీకృష్ణు డీ క్రింది శ్లోకములో చెప్పియున్నాడు.

చాతుర్వర్ణ్యం మయా సృష్టం గుణకర్మ విభాగశః.

(గీత 4-18)

కావున నెవ్వడును తన యిచ్చనుబట్టి కాని, మరొక విధముగ గాని తన పర్ణమును తాను నిర్ణయించుకొన నక్కఱలేదు. భగవానుడే యా పనిని చేసినాడని నమ్మి తా నే పర్ణములో జనించిన నా వర్ణముయొక్క ధర్మము నాచరింపుచుండ వలెనని యిందువలన తేలగలదు.

ఇట్లు గీతామతమున వర్ణము జన్మసిద్ధ మనియు, వర్ణధర్మానుష్ఠానము ముఖ్యకర్తవ్య మనియు తెలుచున్నది. ఉపక్రమోపసంహారములు రెంటిలోను (రెండవ యధ్యాయమునను, పదునెనిమిదవ యధ్యాయమునను) గూడ గీత యీ జన్మసిద్ధవర్ణధర్మానుష్ఠానమును నొక్కిచెప్పుట ప్రత్యేకముగ గమనింపదగిన యంశము.

వేదములలో వర్ణవ్యవస్థలేదని వేదం కొందఱు చేయువాదము నిరాధారము. ఏ వేదమును దీసికొనినను నాలుగు వర్ణముల ప్రశంస యందు గన్పట్టును.



ఋగ్వేద దశమమండలమున నీ సుప్రసిద్ధ ఋక్కు గలదు.

బ్రాహ్మణోన్య ముఖమాసీత్,  
బాహూ రాజన్యః కృతః,  
ఊహతదన్య యద్వైశ్యః,  
పద్భ్యం శూద్రో అజాయత.

(బ్రాహ్మణుడు విరాట్పురుషుని ముఖ మాయెను. క్షత్రియు డాతని బాహువు లాయెను; వైశ్యు డాతని యూరువు లాయెను. శూద్రు డాతని పాదములనుండి పుట్టెను.)

ఇచట నాల్గువర్ణములను పేర్కొనుటయే కాక యా వర్ణముల గుణకర్మములు గూడ సూచింపబడినవి.

పై ఋక్కువలన బ్రాహ్మణుడు విరాట్పురుషుని శిరస్సువలె నున్నాడని రూపకముగా చెప్పుకొనినను చెప్పుకొనవచ్చును. లేదా బ్రాహ్మణుడు విరాట్పురుషుని శిరస్సునుండి జనించినాడని చెప్పుకొన వచ్చును. ఈ రెంటిలో నే విధముగ చెప్పినను శిరోధర్మము బ్రాహ్మ ణునకు గలదనుట స్పష్టము. 'నర్వన్య గాత్రన్య శిరః ప్రధానం' అనునట్లు బ్రాహ్మణునకు మానవజాతిలో ముఖ్యముగ నుండు బుద్ధి యధికమని తేలగలదు. విద్యలను, వేదవేదాంగములను నాత డభ్యసించి యితరుల కుపదేశ్యగ నుండగలడు. దీనివలన ప్రధాన బ్రాహ్మణకర్మ తెలియుచున్నది. కర్మయేకాదు, గుణముకూడ వెల్లడి యగుచున్నది. జ్ఞానము, సత్త్వగుణ లక్షణమని వేదాంత గ్రంథ ములు చెప్పుచున్నవి కదా! కావున బ్రాహ్మణుడు సత్త్వగుణ ప్రధానుడని ఈ ఋక్కు చెప్పుచున్నది. అట్లే క్షత్రియునకు బాహు లక్షణమైన బలము, పరాక్రమము నుండునని దీనివలన తెలియుచు న్నది. బలపరాక్రమములచే క్రూరులను శిక్షించుట, శిష్టులను కాపా డుట క్షత్రియధర్మమని దీనివలన తేలుచున్నది. ఈ కర్మ కనుగుణ మైనది రజోగుణము. కావున క్షత్రియునిట్ల ప్రధానముగ రజోగుణ

మని యీ ఋక్కు తెల్పుచున్నది. ఇట్లే యూరుపుల లక్షణములు వైశ్యులకు గలవని యీ ఋక్కు తెల్పుచున్నది. ఊరువులు శరీరము నిలచుటకు స్థంభములవలె నాధారభూతము లగుచున్నవి. అట్లే వైశ్యుడు సర్వవర్ణములవారు ప్రాణములతో నిలచుటకు కారణ భూతుడు. ఎట్లనః అన్ని వర్ణముల వారికిని తినుట కవసరమగు ధాన్యాది కము పండించువాడు వైశ్యుడు; మఱియు పాలు, పెరుగు, నెయ్యి మున్నగునవి కూడ నాతని వలననే వచ్చును. గోరక్షణము కూడ నాతని విధులలోనిదే కదా! ఇట్లు వైశ్యుడు పాడిపంటలను చేత నుంచుకొన్నవాడై. లోకముయొక్క స్థితికి కారకు డయినాడు.

అట్లే శూద్రుడు పాదలక్షణోపేతుడుగ నిందు కన్పటప బడుటచే, సంఘసేవయను నాతని లక్షణ మిందు నూచింపబడినది.

ఇట్లు నాల్గవర్ణములవారి గుణకర్మమును నీ ఋక్కులో నూచింపబడినవి. వేదవాఙ్మయములో నింకను ననేకస్థలములలో నిట్లు చాతుర్వర్ణ్యగుణకర్మము తెల్పుబడినవి. ఈ వర్ణములు జన్మతోనే వచ్చిన వనుటకు 'పద్భ్యాం శూద్రో అజాయత' అనుదానిలోని 'అజాయత' అను పదము సాక్ష్యము. వేదమును మనమొకసారి చూచుచో నితకంఠెను స్ఫుటముగ నీ యంశమును- అనగా వర్ణములు జన్మసిద్ధములు అను సంశయము తెల్పువాక్యము లెన్నియో లభింపగలవు.

ఏ విధముగా జంతువులలో వివిధ వర్ణములు గలవో, యీ విధముగానే మానవులలో బ్రాహ్మణులు, క్షత్రియులు, వైశ్యులు, శూద్రులు. అను వర్ణములు కలవనియే మన శాస్త్రముల యభి ప్రాయము రక్షసాంకర్యము చెడ్డదని మన ప్రాచీన వాఙ్మయము నెవ్వరూ చూచినను తెలియగలదు.

తైత్తిరీయసంహితలో బ్రాహ్మణాదివర్ణము లిట్టి భిన్నవర్ణములు గనే చెప్పబడినవి.

‘ప్రజాపతి రకామయత ప్రజాయేయేతి, న ముఖ త్రివృతం నిరమమిత తమగ్నిదేవతా అన్వసృజ్యత గాయత్రీ ఛందో రథస్తరగ్ం సామ బ్రాహ్మణో మనుష్యాణా మజః పశూనాం తస్మాత్తై ముఖ్యా ముఖణో హ్యసృజ్యంత ఉరసో బాహుభ్యాం పంచదశం నిరమమిత తమింద్రో దేవాదేవతా అన్వసృజ్యత, త్రిష్టుప్తంబో బృహత్సామ రాజన్యో మనుష్యాణామవిః పశూనాం తస్మాత్తై వీర్యావనో వీర్యాద్వ్య సృజ్యంత, మధ్యతస్పస్తదశం నిరమమిత, తం విశ్వదేవా దేవతా అన్వసృజ్యంత, జగతీఛందో వైరూపగ్ం సామ వైశ్యో మనుష్యాణాం గావః పశూనాం తస్మాత్తై అద్యా అన్నధానాద్వ్యసృజ్యంత, తస్మా ద్భూయాగ్ం సోస్యేభ్యో భూయిష్ఠాహి దేవతా అన్వసృజ్యంత పత్ర వికవిగ్ంశం నిరమమిత త మనుష్టుప్తంద అన్వసృజ్యత వైరాజగ్ం సామ శూద్రో మనుష్యాణామశ్వః పశూనాం తస్మాత్తై భూత సంక్రామిణాపశ్వశ్చ శూద్రశ్చ తస్మాత్సూద్రోయ జ్ఞేనక్షప్తౌ న హి దేవతా అన్వసృజ్యత, తస్మాత్సాదా వుపశీవతః పత్తోహ్యసృజ్యేతాం.”

(తై. సం. 7-1-1)

అర్థము : ప్రజాపతి ప్రజను సృజింపగోరెను. అతడు ముఖము నుండి త్రివృతమును స్తోమమును నిర్మించెను. పిమ్మట అగ్నిదేవత, గాయత్రీఛందస్సు, రథంతరసామ, మనుష్యులలో బ్రాహ్మణుడు పశువులలో మేక ఇవి సృజింపబడినవి. ఇవి ముఖ్యమైనవి. వీలయినః ముఖమునుండి సృజింపబడినవి కదా. అతడు (ప్రజాపతి) వక్షస్థలము నుండియు, బాహువులనుండియు పంచదశస్తోమమును సృజించెను. దాని ననుసరించి యింద్రదేవతను, త్రిష్టుప్తందమును, బృహత్సామను, మనుష్యులలో రాజన్యుని (క్షత్రియుని) పశువులలో గొట్టెను సృజించెను. పరాక్రమస్థానములనుండి సృజింపబడినవి కావున

నీపైని తెల్పబడినవి పీఠ్యవంతములైనవి. ఆ ప్రజాపతి మధ్యభాగము నుండి నవ్వుదళ స్తోమమును నిర్మించెను. దాని ననుసరించి విశ్వే దేవతలనెడి దేవతలు సృజింపబడిరి. మఱియు జగతీభందస్సు, వైరూపసామ, మనుష్యులలో వైశ్యుడు, పశువులలో గోవు - ఇవి సృజింపబడినవి. కనుక నవి యనుభవంపతగినవి. భోజ్యస్థానము నుండి సృజింపబడినవి కదా. అందువలన వీ రితరులకంటె సంఖ్యలో హెచ్చుగా నున్నారు. వీలయిన హెచ్చుగనుగ్న దేవతల ననుసరించి సృజింపబడిరి. అతడు పాదములనుండి యేకవింశస్తోమమును, దాని ననుసరించి యసుష్టుచ్ఛందమును, వైరాజసామమును, మనుష్యులలో శూద్రుని, పశువులలో గుఱ్ఱమును సృజించెను. అందు వలన నీ శూద్రుడును, గుఱ్ఱమును నితరభూతములపై నాధార పడుదురు. అందువలననే శూద్రుడు యజ్ఞముం దర్హతలేనివాడైనాడు. అతడు దేవతల ననుసరించి పుట్టలేదు కదా. అందువలన నీతఁడు పాదముల ననుసరించి జీవించును.

ఇచ్చటకూడ పైని తెల్పబడిన ఋక్కులోపలనే నాల్గువర్ణము లగు కర్మమును పేర్కొనబడుటయేకాక, వర్ణములు జన్మసిద్ధములే యని స్పష్టముగ చెప్పబడినది. బ్రాహ్మణునితో బాటు ప్రధానమైన గాయత్రీచ్ఛందస్సు సృజింపబడుటచే నాతనికి వేదమునం దుత్తమాధికారము - అనగా అధ్యయనాధ్యాపనాధికారము కలదని తెలియగలదు. మఱియు బ్రాహ్మణునితో బాటు మేక సృజింపబడుటచే మేక జంతువులలో నెట్లు హెచ్చు సత్త్వగుణ సంపన్నమో బ్రాహ్మణుడట్లు సత్త్వగుణప్రధానుడని తెలియగలదు. క్షత్రియునితో గూడ ఛందస్సు పుట్టుటచే నాతడును పేదమును పతింపవలసికాడే యగుచున్నాడు. గొఱ్ఱపొట్టే లాతనితో బాటు సృజింపబడుటచేతను జంతువులలోనెల్ల పొట్టేలే పరాక్రమము గలదగుటచేతను, పరాక్రమము క్షత్రియుని ముఖ్యగుణమనియు, నాతనిలో రజోగుణము హెచ్చనియు తెలియ

గలదు. గొట్టెలో ని జాత్రగుణము హెచ్చని మహాభారతము కూడ చెప్పుచున్నది. (ఆశ్రమ. ప. 43-1,2)

పెద్దపులి మున్నగునవి క్రౌర్యము ప్రధానముగ గలవే కాని కౌర్యము ప్రధానముగా గలవి కావు. క్షత్రియ లక్షణము కౌర్యమే కాని క్రౌర్యము కాదు.

‘కౌర్యం తేజో ధృతిర్దాక్షిణ్యం’ అని గిజావాక్యము.

(18-43)

వైశ్యునితోగూడ ఛందస్సు పుట్టినది గనుక, నాతనికిని వేదపత నాధికారము గలదు. ఆతడు గోవుతోకూడ జనించుటచే గోవుపలె నాతడును లోకమును పొషించువాడే. గోక్షీర మాత్రముసనే మాన వుడు జీవింపగలడు గదా. అట్టిగోవు పొడిపంటలకు చిహ్నముగా గూడ గ్రహింపబడవచ్చును. రజస్తమాగుణములే వైశ్యవృత్తిలో హెచ్చుగా నుండును. శూద్రుడు పైని తెల్పినవిధముగ పరిచర్యాత్మక వృత్తిగలవాడగుటకు అశ్వసాజాత్యము కారణము. ఆతనితో ఛందస్సే కాని దేవత జనింపలేదు. కావున నాతని కధికారముకలది వైదిక ఛందస్సు కాదనియు, లౌకిక ఛందస్సనియు తెలియగలదు. వేదము లలో ననుష్టుప్తుంద మున్నమాట వాస్తవమేకాని వైదికచ్ఛందము నకు దేవత యుండుటచే నది శూద్రున కధికారముకలది కాదు. కావున నాతని కధికారముగలది, పురాణేతిహాసాత్మకమైన యను ష్టుచ్ఛందమని తెలియుచున్నది. వేదమూలకమైన యజ్ఞమునకూడ శూద్రున కధికారములేదని స్పష్టముగనే చెప్పబడినది కదా. ఇట్లు వర్ణవ్యవస్థ పూర్తిగ వేదదృష్టచుని తెలియగలదు.

విశ్వామిత్రుడు క్షత్రియుడేయైనను ఘోరతపమొనరించి బ్రాహ్మణత్వమునొందుట వర్ణము ఇన్నసిద్ధమగుటను బాధించుటలేదా యని కొంద రనవచ్చును. కాని పురణములలో వివరింపబడిన

విశ్వామిత్ర జననవృత్తాంతమును పరిశీలించిన వారికి నందేహము కలుగదు విశ్వామిత్రుని తల్లిదండ్రుల కాదిలో పురుషసంతతి లేకుండెను. సత్యవతి యను కొమార్తె మాత్ర ముండెను. ఆమె ఋచీకుడను నొక ఋషికి పరిణయము గావించబడెను. ఒకనాడు సత్యవతి తన కొక కుమారుడును, తనతల్లి కొక కుమారుడును కలుగునట్లునుగ్రహింపవలయునని భర్తను కోరెను. ఋచీకు డందుల కంగీకరించి రెండుకలశములలో మంత్రపూతమైన జలముంచెను. ఒక కలశములోని జలము బ్రాహ్మణ శిశువును జనింపజేయుటకు నమర్తమైనది; రెండవ కలశములోనిది క్షత్రియ శిశువును జనింపజేయుటకు నమర్తమైనది. ఇందు మొదటి కలశములోని జలమును సత్యవతియు, రెండవకలశములోని జలమును ఆమె తల్లియు త్రాగవలయునని ఋచీకుని యాదేశము. కాని తల్లికూతులు దీరబాటున నొకరు త్రాగవలసిన జలమును మరొకరు త్రాగిరి. ఇట్లు బ్రాహ్మణశిశువును జనింపజేయు శక్తిగల జలమును సత్యవతితల్లి త్రాగుటచే నామెకు విశ్వామిత్రుడు జనించెను. కావున విశ్వామిత్రుని జననమునకు కారణమైనది క్షత్రియబీజము కాదు, అతొకక శక్తికలిగిన, బ్రాహ్మణ జనననమర్తమైన మంత్రపూత జలమే యాతని జన్మకు కారణము. కావున విశ్వామిత్రుని జన్మ పుత్రాస్తము వర్ణము జన్మసిద్ధమను సిద్ధాంతమును బాధింపదు. బీజ భూతమైన మంత్రపూతజలములో నిమిడి యుండిన విశ్వామిత్రుని బ్రాహ్మణత్వము తరువాత తపస్సుచే వ్యక్తమైనది.

నేడు క్రొత్తనాగరికత వ్యాపించుటకు ప్రాచీన వర్ణపద్ధతి సరిపడదని కొందఱు నుడువుచున్నారు. కాని యెట్టి నాగరికత వచ్చినను వర్ణ పద్ధతికి తావుండకపోదు. పూర్తిగ శాస్త్రములతో చెప్పబడినట్లు సంవరింపలేమని నిరాశులమై వర్ణధర్మములను వీడ నక్కఱలేదు. నేడు బ్రాహ్మణుడు బాల్యమున వేదాధ్యయనము చేయక యాధునికవిద్య నభ్యసించినను, బ్రాహ్మణులకు విధింప

బడిన నిత్యవైమిత్తిక కర్మలను నిర్వహించుకొనుచు తీరిక సమయమును మత గ్రంథ పఠనమునను, వేదార్థవిచారణమునను గడపుచు, సత్త్వగుణమును వృద్ధినిొందించు నాహారాదుల నవలంబించుచు, జీవికకై యుపాధ్యాయాది వృత్తులనే పూనుచు వర్ణ ధర్మపరుడై యుండుట కేమియు నాటంక ముండజాలదు. అట్లే క్షత్రియులు దేశరక్షణార్థము కంకణముకట్టుకొని, దేశాభ్యుదయోద్యమమున పాల్గొనుచు నిత్యవైమిత్తికకర్మలను యథోచితముగ నిర్వర్తించుచు భారతపురాణాది వాఙ్మయములో తీరిక సమయమును పుచ్చుచు పండితులైన సద్బ్రాహ్మణుల గోష్ఠిదేవుత విషయక విజ్ఞానమును గల్గించు కొనవచ్చును. అట్లే వైశ్యులును ముఖ్యధర్మములను వీడక, ధనసంపాదనము గావించుచు సంఘాభివృద్ధికి దానిని వెచ్చించు చుండవచ్చును. శూద్రులును తమకు విధింపబడిన విధమున నిత్య వైమిత్తికానుష్ఠానపరులై, దేశములోనున్న వివిధవృత్తులను చేతబట్టి, విదేశములనుండి యొక్క సరకుకూడ నిటు దిగుమతి కాకుండునట్లు దేశమును సర్వవస్తుసంభరితము చేయు పరిశ్రమలను నడిపించువారై సంఘోద్ధరణమును గావించుచు, పండితులైన బ్రాహ్మణుల నహంబాసమున వైదికధర్మములను తెలిసికొనుచు భారతపురాణాది కాలక్షేపము గావించుచు సనాతన ధర్మపరాయణులై యుండవచ్చును. నేడు వర్ణ ధర్మము లీవిధమున నడచుట కేమియు నాటంకములేదు.

బ్రాహ్మణునకు బ్రాహ్మణవృత్తివలన జీవిక గడుపనిచో క్షత్రియవృత్తిని, దానివలనను గడువకపోయినచో వైశ్యవృత్తిని నవలంబింపవచ్చునని శాస్త్రములే చెప్పుచున్నవి. (తదలాభే క్షత్రియ వృత్తిః తదలాభే వైశ్యవృత్తిః గౌ. ధ. 7-67).

సంఘాభివృద్ధి కన్ని వర్ణములు నావశ్యకములేయని గుర్తించుచో వర్ణపద్ధతిని నడుపుకొనుట నేటిప్రజల కేమియు నాటంకము గన్నట్టదు. పొట్టు గడపుకొనుటకే యిట్లన్యవృత్తిని పూనవచ్చునుగాని

భోగము లనుభవించుటకును, ధనమును ప్రోగుచేసికొనుటకును గాదని ముఖ్యముగ గుర్తింపవలెను. ఏ వర్ణమువారును ప్రత్యేక సౌకర్యములను పొందుటకు యత్నింపరాదు. ఒక వర్ణముపట్ల మఱొక వర్ణమునకు ద్వేషమును గల్గించు వ్రాతలు, ప్రచారములు నిషేధింపబడవలెను.

వర్ణపద్ధతి పలన సంఘసామరస్యము చెడిపోయినదని నేడు చేయబడు ప్రచారము నెదుర్కొనవలసిన బాధ్యత ప్రతి హిందూ మతాభిమాని పైనను గలదు. సంఘసామరస్యమును చెడగొట్టువారు వర్ణపద్ధతి పోవలెననువారే కాని, యుండవలెననువారు కారు. వర్ణపద్ధతియందు నమ్మకమున్నవాడు మరొక వర్ణము వానిని ద్వేషింపడు. నేడు సనాతనులలోనున్న వర్ణసామరస్యము సంస్కర్తలలో లేదు. వర్ణపద్ధతిపై ధ్వజము బయలుదేరనంతకాలము సన్నమొన్నటి వఱకు పల్లెటూళ్ళలో నన్నివర్ణముల వారు తమ తమ భేదములను ధర్మవిషయములలోనే కాని యితర విషయములలో మఱచి, తోడ బుట్టువులవలె ప్రవర్తించుచుండిరి. ఇప్పటికికూడ సంస్కరణ భావములు చొరని గ్రామములలో బ్రాహ్మణులును, తూద్రులును, ఊరియవైశ్యులును పరస్పర మత్యంతానురాగముతో 'అన్న' 'తమ్ముడు' 'అక్క' మున్నగు సంబోధనలు గావించుకొనుట వినగా శ్రోతవర్త్యమగును. సంస్కరణభావములు బయలుదేరినచోట వర్ణద్వేషము పెరిగి దారుణమైన వైరము, స్వర్థ మున్నగునవి వర్ణముల నడుమ కన్నట్టుచున్నవి. వర్ణభేదము పోవలెనను వారిట్లు వర్ణద్వేషమునకు గారకులగుటయు, వర్ణపద్ధతి కావలె ననువారు వర్ణసామరస్యములో నుండుటయు చూడ, సంఘైక్యమునకు సనాతనులు తోడ్పడుచున్నారో, సంస్కర్తలమని చెప్పకొనువారు తోడ్పడుచున్నారో తెలియగలదు.



వర్ణపద్ధతిని సిద్ధులొంపవలెనను సంస్కరణమును బోధించు సంఘములు గాని, వ్యక్తులగాని వర్ణపద్ధతిలో నున్న సంఘసామరస్యమును తమ నూతన సంఘమున స్థాపింపలేకపోవుచున్నారు. సర్వవర్ణ సహపంక్తి భోజనము సామరస్యనూచక మని చెప్పు సంస్కర్తలు ప్రదర్శనార్థము జరుగు విందులలోనే తమప్రక్క నితర వర్ణముల వారిని కూర్చుండబెట్టుకొను చున్నారు. కాని సామాన్య సమయములలో వీరు తమప్రక్క నేపేదవానితో, బిచ్చగానితో కూర్చుండబెట్టుకొని భుజింపరు. ఒక్కసనాతనధర్మపరాయణుడు మాత్రమే యట్లుచేయును. కోటికృరుడైన బ్రాహ్మణుడు నిత్యకృత్యములో తన ప్రక్కని భిక్ష మెత్తుకొను బ్రాహ్మణుని కూర్చుండ బెట్టుకొని భుజించుటకు శంకింపడు. అట్లే యితర వర్ణములవారును ఇతర సంఘములవారును, ధనమునకు చూపు ప్రాముఖ్యమును సహతనులు చూపరు. అన్ని విధములైన విభేదములలోను ధనమూలకము లగునవి హేయములు. జన్మచే నేర్పడు విభేదములలో దౌష్ట్యములేదు; ద్వేషము లేదు.

దేశములో మహాపరిణామములు రావలసియున్న కాలమున నన్ని వర్ణములవారును దేశాభ్యుదయమునకు తోడ్పడవలయునని స్పృతులు తెల్పుచునే యున్నవి. అవత్తులో బ్రాహ్మణుడుగూడ శరీరమును తీయవలెనని మనుస్మృతి చెప్పుచున్నది. వేదభాష్యకర్తయై యార్యజ్ఞానవిజ్ఞానమూర్తియై, సమస్తార్య విజ్ఞానశాఖలలోను సత్కృతమ గ్రంథములను వెలయింపజేసిన శ్రీవిద్యారణ్యుల చారికంఠెను వర్ణాశ్రమ ధర్మపరాయణు డుండగలడా? హిందూధర్మ విజ్ఞానములను నిలబెట్టుట కా మహామహుడు విజయనగర సామ్రాజ్యస్థాపకుడై రాజకీయ ధురంధరుడు కాలేదా? వర్ణపద్ధతి హితీయతకు విరుద్ధ మను భావము తేవలము ప్రాంతిమూలకము.



అధ్యాయము ౪

## ఆ శ్రమ ధర్మములు

ప్రయోజనము

వర్ణధర్మములు సంఘములోని యంతరములకు సంబంధించినట్లే, ఆశ్రమధర్మములు వ్యక్తి జీవితకాలముయొక్క యంతరములకు సంబంధించినవి. మానవుని జీవితకాలము నూరేండ్లగుచో, నందు నుమారు పాతికేసి సంవత్సరము లెట్లు గడుపవలయునో తెల్పునవి యాశ్రమధర్మములు. మానవజీవితము పవిత్రమైనది. కావున దానిని చక్కని మార్గమున నడపి మానవుని క్రమముగ దివ్యత్వము నొందించునదియే యీ యాశ్రమవిధానము. ఆశ్రమములు నాలుగు 1. బ్రహ్మచర్యము, 2. గార్హస్థ్యము, 3. వానప్రస్థము, 4. సన్న్యాసము. ఇం దొక్కొక్కటి మానవుని యభ్యున్నతి కెట్లు తోడ్పడునో చూతము.

### బ్రహ్మచర్యము

నుమారు మొదటి పాతికసంవత్సరములును బ్రహ్మచర్యములో గడుపవలయును. ద్విజున కుపనయనమైనది మొదలు బ్రహ్మచర్య వ్రతము ప్రారంభ మగును.

బ్రాహ్మణునకు ఎనిమిదవ సంవత్సరమునను, క్షత్రియునకు పదునొకండవ సంవత్సరమునను, వైశ్యునకు పండ్రెండవ వర్షమునను ఉపనయనము గావింపవలెను. గర్భప్రవేశము మొదలుకొనియే సంవత్సరముల పరిగణనము.

గర్భాష్టమేషు బ్రాహ్మణం గర్భైకాదశేషు రాజన్యం

గర్భ ద్వాదశేషు వైశ్యం. (అపస్తంబ ధ. సూ. 1-1-19)

వేదవిద్యాభ్యాసార్థము వేదమూలమున నద్గురువన్నిధిని జరుప బడు సంస్కారమునకే ఉపనయన మనిపేరు. ఈ నమయముననే గాయత్రీమంత్ర ముపదేశింపబడును. ఈ గాయత్రితో సరియగు మంత్రము మరియొకటి లేదు. గాయత్రీమహిమను మహద్భుతా న్మృతులలోను, పురాణములలోను వేనోళ్ళ కీర్తించి యున్నారు. బ్రాహ్మణున కే యితర విద్యాతపస్సులు లేకున్నను గాయత్రీజప మున్నచో నాతడు దుర్బ్రాహ్మణుడు కాకుండ కాపాడబడునని చెప్పు టచే గాయత్రీమహిమ వెల్లడియగుచున్నది.

‘గాయత్రీ మాత్ర సారోపి న చ దుర్బ్రాహ్మణో భవేత్.’

ఉపనయనమైన పిమ్మట ద్విజుడు గురుకులమున 12 ఏండ్లు బ్రహ్మచర్యమును నడపుచు నొక వేదమునైనను ముగింప వలయును.

ద్వాదశ వర్షాణ్యేక వేదే బ్రహ్మచర్యం చరేత్ (గౌ.ధ. 2-51)

ప్రతివేదమునందును పండ్రెండేసి సంవత్సరములు బ్రహ్మచర్య మును జరుపవచ్చును (గౌ.ధ. 2-51). కాని యది యవశ్యముకాదు. హతీయు ఋషుల మతమున కలియుగములో దీర్ఘబ్రహ్మచర్యము మంచిది కాదు. కావున పండ్రెండేండ్ల బ్రహ్మచర్యము చాలును. దీని వలన బ్రాహ్మణుడు కనీసము 20 ఏండ్ల ప్రాయమునను, క్షత్రియుడు 22 ఏండ్ల ప్రాయమునను, వైశ్యుడు 24 ఏండ్ల ప్రాయమునను వివాహ మాదుట శాస్త్రసమ్మతమని తెలియును. పైని తెల్పబడిన ఉపనయన వయస్సులను బట్టి యీ వివాహ వయస్సులు తెలును. శూద్రుడు గురుకులమున కేగనక్కరలేదు. కావున ఆయువులో నాల్గవ భాగము అనగా 25 సంవత్సరముల వయస్సువఱకు నాతడు బ్రహ్మచర్యము గడపి వివాహమాడ వలయును.

బ్రహ్మచర్యాశ్రమమున సాధింపవలసిన ముఖ్య ప్రయోజన ములు మూడు. 1. ద్విజులు వేదాభ్యాసమును, ఇతరులు పురాణోప

హాన పరనమును గావించుట, 2. ఇంద్రియనిగ్రహము నలవరచుకొని మనస్సును పారమార్థిక జీవనమున కనుకూలము కావించికొనుట, 3. శరీరము భోగపరము కాకుండ కష్టములను వహించు దానినిగా చేసికొని, బ్రహ్మతేజస్సును వృద్ధిపొందించుకొని, దీర్ఘాయువునకు తగిన యవకాశములను గల్పించికొనుట. ఈ మూటియొక్క ఫలితములను మానవుడు గృహస్థాశ్రమములో చక్కగా ననుభవించును. గృహస్థాశ్రమములో భోగముల సుచితరీతి ననుభవించుటకును భోగములలో పడి ధర్మమును మరువకుండుటకును, వివేకవంతుడై వైదిక లౌకికధర్మములను నిర్వర్తించుటకును బ్రహ్మచర్యాశ్రమ శిక్షణము సాయపడును.

బ్రహ్మచర్యాశ్రమములో పైని తెల్పిన మానసిక కారీరకసాధన కంగములుగ ననేక నియమములు గలవు. బ్రహ్మచారి వాఙ్మయము, దేహనియమము, ఉదరనియమము గలవాడై యత్యవసరములైన వాక్కులనే పల్కవలెను. అవియు సత్యములే యై యుండవలయును. తన కర్తవ్యమునకు మించిన యే పనిలోను కలుగజేసికొనరాదు. సత్త్వగుణమును మాత్రమే వృద్ధిపొందించు నాహారము నేదియైనను మితముగనే తినవలయును.

వాగ్భాహూదర సంయతః. (గౌ. ధ. 1-2-27)

బ్రహ్మచారి భిక్షచేసి యాహారమును తెచ్చుకొని దానిని గురువునకు చూపి యాతని యనుజ్ఞచొప్పున భక్షింపవలయును.

నివేద్య గురవే 2.నుజ్ఞాతో భుంజీత. (గౌ. ధ. 1-2-45)

ఉప్పు, పులును, శారము మున్నగు రజోగుణ ప్రకోపకములైన పదార్థములను బ్రహ్మచారి భుజింపరాదు.

అతడు మత్తును గల్గించు నే పదార్థమును సేవింపరాదు. మాంసమును భక్షింపరాదు.

యథా జ్ఞాతలవణ మధుమాగ్ం సానీతి.

(ఆపస్తంబ ధర్మసూత్రము 1-4-6)

మఱియు నాతడు గంధరూపాల్కాది సుగంధవస్తువులను ధరింప రాదు; పగలు నిద్రపోరాదు; కాటుక పెట్టుకొనుట మున్నగు శృంగార విషయములను వీడవలయును; తైలాభ్యంజనము చేయరాదు. విలాసార్థమై శకటాదివాహనముల నధిష్ఠింపరాదు; చెప్పలను తోడుగరాదు; కామమును దరిచేరనియరాదు; క్రోధమునకు దూరుడుగా నుండవలయును. దేనియందును లోభమును పొందరాదు, వివేకమును వీడరాదు. వదరుపోతుగా నుండరాదు; వీణావాదనాదులయందను రక్తుడు కారాదు; ఉష్ణోదకస్నానము చేయరాదు; సుగంధాదులచే విలాసప్రధానముగ దంతభావనాదికము చేయరాదు; దేనిని చూచియు సంతోషముచే పొంగిపోరాదు; నృత్యగానాదులయందాన క్తుడు కారాదు. పదుల దోషముల నెంచరాదు; ప్రమాదముల బెంత పోరాదు. ఈ యంశములనే గౌతమధర్మసూత్ర మిట్లు చెప్పుచున్నది—

పర్వయే న్మధుమాంస గంధమాల్య దివాన్య  
ప్రాంజనా భ్యంజనయానో పానచ్ఛత్ర  
కామ క్రోధ లోభ మోహ వాదవాదనస్నాన  
దంతభావన హర్షనృత్య గీత పరీవాద భయాని.

(గౌ. ధ. 1-2-19)

బ్రహ్మచారి యిట్టి నియమములు గలవాడై, భిక్షచేతీవించుచు, సాయంప్రాతఃకాలములం దగ్నికార్యము చేసికొనుచుండ వలయును.

అగ్నిం ధనభైశ్చ చరణే.

(గౌ. ధ. 1-2-12)

సంధ్యావందనమును గ్రామము యొక్క బయటకు పోయి చేసికొన వలయును.

బహి స్సంధ్యత్వం చ.

(గౌ. ధ. 1-2-16)

బ్రహ్మచారి ముఖ్యముగ చేయవలసిన ధర్మము రేత స్సంరక్షణము. ఆ ధర్మము చెడుచో బ్రహ్మచర్యవ్రతము చెడినట్లే.

హిందూ, 5

కామాద్ధి న్కందయన్ రేతో హినస్తి వ్రత మాత్మనః.

(మను, 2-108)

అట్లు బ్రహ్మచర్యమును పోగొట్టుకొనిన వానికి అవకీర్తి యని పేరు. అవకీర్తికి ఘోరములైన ప్రాయశ్చిత్తములు విధింపబడినవి.

కనుకనే బ్రహ్మచర్యమునకు భంగము గల్గించు ప్రసక్తులన్నియు బ్రహ్మచారికి నిషేధింపబడినవి. శృంగార విషయమునకు సంబంధించిన వన్నియు దూరముగ నుంచవలసినవే. తుదకు బ్రహ్మచారి అధ్యములో తన ముఖమును చూచుకొనుటకూడ నిషేధింపబడినది. బ్రహ్మచారి స్త్రీల ముఖమును చూడరాదు; వారితో సంభాషింపరాదు.

స్త్రీ ప్రక్షాళాలంభనే మైథున శంకాయాం.

(గౌ. ధ. 1-2-22)

బ్రహ్మచారి చదువుకొను కాలమున గురువునకేమియు దక్షిణ నీయ నక్కరలేదు. ప్రజ లుచితముగ భోజనము పెట్టియు, గురువుచితముగ చదువు చెప్పియు యవకులకు తగిన విద్యాసంపత్తి నొసగు నాగరకన్ధితి ప్రాచీన భరతఖండమున నుండెను. ఎంత పేద వాని కుమారుడైనను నీ విధముగ మహాపండితుడు కావచ్చును. నవ నాగరకత యని చెప్పబడు ప్రస్తుత దుష్కాల సంఘవ్యవస్థలో నట్టి యేర్పాటు లేదు కదా! ప్రస్తుతము ధనికుని బిడ్డనికే యున్నతవిద్యావశాకము కలదు కాని, పేదవాని బిడ్డనికీ లేదు. అ నా దిట్లు గాక ముఖ్యవిషయములలో సంఘసమత్వ ముండెను.

గురుకులములో బ్రహ్మచారుల నదుమ పూర్ణమైన సామ్యవ్యవస్థ యుండెను. మహారాజు బిడ్డడు తన సౌధము దిగివచ్చి, బిచ్చగాని బిడ్డనితో గలసి గురుకులమున చేరి యాతనివలెనే జీవితకట్టి భిక్ష నెత్తికొని నియమములను పాటించుచు కటికనేలను శయనించుచు కాలక్షేపము చేయుచుండెను.

పూర్వపద్ధతి విద్యావిధానము ప్రస్తుతము మనదేశమున లేకున్నను పైని చెప్పిన బ్రహ్మచర్య విధానమును విద్యార్థులలో నెలకొల్పుట కభ్యంతర ముండజాలదు. ఏ విద్యావిధానము నడచుచున్నను అన్ని వర్ణముల వారికిని పుగాణేతిహాస బోధనము అత్యవసరము.

ప్రాచీన భరతఖండమున బ్రహ్మచారి యిట్టి యింద్రియనిగ్రహమును, శరీరదార్ధ్యమును, కష్టసహిష్టుతను, విద్యావివేకములను నలవరచుకొని గురుకులమును వీడునపుడు గురువుగారి కేదైన దక్షిణ నీయదలచినవాడై గురువు నభిప్రాయమును గన్గొనుచుండెడివాడు. సాధారణముగ గురు వేమియు కోరెడివాడు కాదు. శిష్యుని శక్తిని పరీక్షించుటకు గాని, కేవలము విలాసార్థము కాని యేదైన కోరుటయు కలదు. అప్పుడు శిష్యుడు దేశములో రాజానంద్రికలో యే ధనికుని యొద్దకో పోయి యాచించుటయు, వా రాతని కోర్కె నవశ్యము పాటించుటయు కలదు. గురుకులమును వీడిన స్నాతక బ్రహ్మచారి వచ్చి యేది యడిగినను నెచ్చి తీరవలయు నను నియమము గృహస్థులపైనను, రాజులపైనను స్మృతికర్తలు పెట్టెరారు. (మను. 11-1)

ఇట్లు గురుకులవాసమును ముగించుకొని బ్రహ్మచారి యింటికి తిరిగివచ్చుటకు సమావర్తనమని పేరు. ఇంటికివచ్చి, అభ్యంగనస్నాన పూర్వకముగ బ్రహ్మచర్యాశ్రమమును ముగించుటకు గావింపబడు సంస్కారమునకు స్నాతక మని పేరు. పైని చెప్పబడిన బ్రహ్మచారికి గల నిషేధము లిప్పటినుండియు తొలగును.

అదివఱలోలేని అద్దము చూచుకొనుట, కాటుక పెట్టుకొనుట మున్నగునవి యానాడే ప్రథమమున జరుగును. నేడు వివాహమునకు పూర్వము జరుగు స్నాతకములో పెండ్లికొడుకునకు అద్దము చూపబడును: కాటుక పెట్టబడును. కాని యీ బ్రహ్మచారి యిదివరకెన్నడును అట్టి నియమములు పాటించినవాడు కానే కాకపోవుటచే,

నట్టి సమయములయందును మన కొకసారి మన పతనము జ్ఞాపింపజేయుచుండును.

### గార్హస్థ్యము

బ్రహ్మచర్యవ్రతమును ముగించిన యువకుడు తనవర్ణమునకు చెందినట్టియు, తన గోత్రప్రవరలకు చెందనట్టియు, నెనిమిదితరముల పితృబంధువులలో గాని, యైదు తరముల మాతృబంధువులలో గాని చేరనట్టియు, మంచిలక్షణములు గల్గినట్టియు, నదివఱలో వివాహిత కాని, వాగ్దత్తకాని కానట్టియు, రజస్వల కానట్టియు కన్యను వివాహమాడవలయును. (మను. 4-8; వసిష్ఠ 8-2; లిఖిత 4-1; గౌతమ 4-1; యాజ్ఞవల్క్య 1-65)

ఆయువులో రెండవభాగము అనగా సుమారు 50 సంవత్సరముల వయస్సు వచ్చువరకును గృహస్థాశ్రమములో ముండవలయును.

‘ద్వితీయమాయుషో భాగం కృతదారో గృహేవసేత్’.

(మను. 9-169)

గృహస్థాశ్రమ ప్రయోజనములు రెండు.

1. సామాన్య మానవులకు సహజముగానుండు సంసారచాంధళు చక్కనిమార్గము నేర్పరచి దానిని విశృంఖలముగా పోనీయకుండ, నియమబద్ధముగా నడపి, యా చాంధళే పవిత్రతా పరిమళమును గల్గించి మానవుని క్రమక్రమముగా పరిపక్వస్థితిలోనికి దింపుటకు గృహస్థాశ్రమ ముద్దేశింపబడినది. యావజ్జీవ బ్రహ్మచర్యము సర్వోత్తమమైన దనుటకు సందియము లేదు. కడాపి మహర్షులును, శంకరాద్యాచార్య పురుషులును గృహస్థాశ్రమమును ప్రవేశింపకయే తరించిరి.

అనేకాని సహస్రాదీ కుమార బ్రహ్మచారిణామ్,

దివంగతాని విప్రాణా మకృత్వా కులనంతరిమ్.

(మను. 9-159)



ఇచట ప్రధానవిషయ మేమన, మానవుడు యావజ్జీవము అస్థిలిత బ్రహ్మచారియై బ్రహ్మచర్యాశ్రమములో గాని, సన్న్యాసాశ్రమములో గాని యుండగలడా? లేదా? యనునది. ఉండలేనిచో వివాహమాడకున్న యెడల వాడు సర్వవిధముల పతితు డగును. బ్రహ్మచర్యాశ్రమములో బ్రహ్మచర్యము భగ్నమగుచో వాని కుత్తమ గతులు లేవు. సన్న్యాసాశ్రమములో బ్రహ్మచర్యము భగ్నమగుచో వానికి ప్రాయశ్చిత్తమే లేదు. వాని కారూఢపతితుడని పేరు. ఇట్లు ప్రమాద భూయిష్టమైన యావజ్జీవ బ్రహ్మచర్యమును సామాన్య మానవుడు గడుప ప్రయత్నించుట ఓటిపడవచే నముద్రమును దాటుటకు యత్నించుట వంటిది. కావున వాడు వివాహము చేసికొనుట శ్మేషకరము.

మఱియు వివాహితుడై ఏకభార్యాలగ్న మనస్కుడగు వాని కుండు చిత్తనైర్మల్యము, అవివాహితుడై బహుళాభాగత బుద్ధియైన వాని కుండనేరదు. అంతియేకాక వివాహ మొక మతసంస్థారముగ నాదేశింపబడుటచే, గృహస్థునకు భార్యపట్ల కాముకభావమే గాక, ధార్మికప్రవృత్తి గూడ గల్గును. గృహస్థ జీవితములో క్రమక్రమముగా కాముకత తగ్గి ధార్మికత ప్రబలుచుండును. చక్కని సాధన వలన క్రమముగ వైరాగ్యముకూడ నలవడును. వివాహము లేక యధార్మిక స్త్రీసంపర్కమున జీవితము గడపువాడు దుర్గతిని పొందును.

2. వివాహముయొక్క రెండవ ప్రయోజనము ఋణత్రయా పాకరణాది ధర్మనముపార్జనము. మానవుడు మూడు ఋణములతో పుట్టుచున్నాడని వేదము చెప్పుచున్నది. అం దొకటి ఋషిఋణము. రెండవది దేవఋణము, మూడవది పితృఋణము (పితృఋణము). వేద ములను చదువుటవలన ఋషిఋణము తీరును. ఎట్లన ఋషులుమనకు వేదము నందఱేసినారు. వా రిచ్చినది మన ముపయోగించు కొనుటయే మనము వారి ఋణము తీర్చుట. యజ్ఞములను చేయుటవలన

దేవతలఋణము తీరును. ఏలయన, దేవతలు మనకు జీవనయోగ్యమైన వస్తునమూహము నిచ్చుచున్నారు. అందులకు వారికి కృతజ్ఞతను కన్పఱచుటకై వారి కాద్రవ్యములో నొకింత భాగమును అగ్నిద్వారమున నర్పించుట మన విధి. అందులకు వారు సంతృప్తులై మన జీవితమునకు సాయపడుచు నుందురు. పితృఋణము సంతానము గలుగుట వలన దీరును ఎట్లన ఈ శరీరమును మనకు పితరు లిచ్చిరి. వారెట్లు మనకు జన్మ నొసగిరో అట్లే మనమును సంతానమును కని వారి వంశమును నిలబెట్టవలెనని వారు కోరుచుందురు. కావున సంతానమును కనుటవలన పితరులఋణము తీరును.

ఈ మూడు ఋణములలో మొదటిఋణము బ్రహ్మచర్యాశ్రమములోనే చాలభాగము తీరినను గృహస్థాశ్రమములో నిత్యవేదాధ్యయనము వలననే గాని అది పూర్తిగా తీరదు. రెండవదియగు దేవఋణము తీరుటకు వివాహ మత్యవసరము. భార్యలేని వారికి యజ్ఞముచేయు సధికారము లేదని వేదము చెప్పుచున్నది

‘అయ జ్ఞో వా విషః యో పత్నీకః’

(తైత్తిరీయ బ్రాహ్మణము 2-2-2-6)

కావున దేవఋణము తీర్చుటకు మానవుడు దార పరిగ్రహణము చేయవలయును. మూడవది యగు పితృఋణము సంతానము వలన తీరును గదా! స్వభార్యయందు గలిగిన సంతానమే మానవుని పవిత్రుని చేయగలదు; అన్యస్త్రీయందు గలిగిన సంతానము ప్రయోజనకారి కాజాలదు. అట్టి సంతానము పితృకర్మలు చేయుటకు కూడ అర్హము కాదు.

సవర్ణాభ్యర్చశాస్త్ర విహితాయాం యధర్తుగచ్ఛత స్తేషాం కర్మభిః సంబంధః. (అ. ధ సూ. 2-18-1)

పైన తెల్పిన మూడు ఋణములను తీర్చవలసిన విధి వేదముల లోనే చెప్పబడియున్నది.

జాయమనో వై బ్రాహ్మణః త్రిభిర్ ఋణవాయతే,  
బ్రహ్మచర్యేణ ఋషిభ్యో యజ్ఞేన దేవేభ్యః ప్రజయా పితృభ్యః  
వీష వా అన్యజోయః పుత్రీయజ్వా బ్రహ్మచారివాసీ.

(తైత్తిరీయసంహిత 6-3-10-4)

ఈ మూడు ఋణములను తీర్చక మోక్షమును కోరకూడదని మనుస్మృతి చెప్పుచున్నది.

అనధీత్య ద్విజో వేదాననుత్పాద్య తథానుతాన్,  
అనిష్ట్యాదైవయజ్ఞైశ్చ మోక్షమిచ్ఛన్ వ్రజత్కథః.

(మను 6-37)

ఋణములను, దేవతలను, పితరులను సంతృప్తినొందించుటకు గృహస్థుడు ప్రతిదినమునను యత్నించు చుండవలయును. ఋషి యజ్ఞము; దేవయజ్ఞము, పితృయజ్ఞము అనునవి నిత్యకర్మలలోనివి. వీనికతోడుగ గృహస్థుడు ప్రతిదినము చేయవలసినవి మరిరెండు యజ్ఞములుగూడ గలవు. అవి మనుష్యయజ్ఞము, భూతయజ్ఞము అనునవి. ఈ పంచమహాయజ్ఞములు గృహస్థుడు ప్రతిదినము చేయ వలయును.

దేవపితృ మనుష్యభూతర్షి పూజకః. (గౌ. ధ. 5-3)

మనుష్యయజ్ఞము గృహస్థున కత్యంతము ముఖ్యము. గృహ స్థున కితరాశ్రమములకు లేని ధనసంపాదనాధికారము కలదు. ఆ ధనము నాతడు తన్ను, భార్యపుత్రులను పితాదిపౌష్యవర్గమును, పోషించుటకు మాత్రమే యుపయోగింపరాదు. ఆకలిగొనికాసి, యవసరమువలనగాని యింటికివచ్చిన మానవుని దేవభావముతో

నర్సింపవలయును. దీనికి మనుష్యయజ్ఞమనిపేరు. అతిథి విద్యా శీలార్హతఁబట్టి వానిని పూజించుటలో భేదముండవచ్చును; కాని యెట్టివానికైనను అవోరమిడవలయును. సర్వజంతువులును తల్లి నాశ్రయించుకొని యెట్లు బ్రతుకుచున్నవో, యట్లే సర్వమానవులును గృహస్థు శాశ్రయించుకొని బ్రతుకుచున్నారు.

యథా మాతరమాశ్రిత్య సర్వేజీవన్తి జంతవాః,

తథా గృహస్థమాశ్రిత్య సర్వే జీవన్తి మానవాః.

వంటచేసికొనలేనివారి కందఱకును అనగా బ్రహ్మచారులు, సన్యాసులు, మార్గస్థులు, దరిద్రులు, మున్నగువారికి శక్తికొలదియు భోజనముపెట్టుట గృహస్థుల విధియని మనుస్మృతి చెప్పుచున్నది.

శక్తితోఁపడమానేభ్యో దాతవ్యం గృహమేధినా

(మను. 2-84)

హెచ్చుధనము నిలువదేసికొనుటకాని, భోగములకొఱకే ధర్మానము చేయుటగాని గృహస్థునకు తగదు.

బ్రాహ్మణగృహస్థుడు మరునాటికికూడ తినుటకు దాచుకొననిచో నది యత్యుత్తమపద్ధతి; మూడుమాసముల గ్రాసమును గల్గియుండుట రెండవపద్ధతి; ఆఱుమాసములకు సరిపడు గ్రాసమును గల్గియుండుట తరువాతిపద్ధతి; మూడేండ్లకు సరిపడు గ్రాసమును గల్గియుండుట చివరిపద్ధతి. ఈ యంశము మనుస్మృతిలోని యీ క్రింది శ్లోకములో చెప్పబడినది.

కుసూలధాన్యకో వాస్యాక్కుంభీధాన్యక వివ వా,

త్ర్యహైహికో వాపి భవేదత్వన్తనిక వివ వా. (మను. 4-7)

ఇందులకు తగినట్లుగానే బ్రాహ్మణగృహస్థునకు ధనార్జన విధుల ప్రాశస్త్యముకూడ నిర్ణయింపబడినది. ఇతరులు తమకక్కఱ

లేని దానినిగ భావించిన ధాన్యమును (కశ్యములలో మిగిలిన గింజలను) ఏరుకొని జీవించుట బ్రాహ్మణున కుత్తమజీవితవిధానము; యాచింపకుండ నెనరైననిచ్చిన దానిని తిసికొనుట తరువాతిపక్షము; యాచించితీసికొనుట యింకను నికృష్టము; వ్యవసాయముచే జీవించుట యింకను సధమము; వర్తకముచే జీవించుట దానికంటెను తక్కువది; సేవావృత్తిచే మాత్రముఎన్నడును జీవింపరాదు. ఈ భావమే నిగూఢములైన పదములతో నీక్రింది మనుస్మృతి శ్లోకములో నిమిద్భవిదనది.

ఋతామృతాభ్యాం జీవేత్తు మృతేన ప్రమృతేన వా,  
సత్యాన్మతాభ్యా మపి చా నశ్యవృత్త్యా కదాచన. (4-4)

గృహస్థుడు ఇంతువులపట్లకూడ కొంత దాతృత్వము చూప వలయును. కాకులు, కీటకములు మున్నగునవి భుజించుటకై ప్రతి దినమును గృహస్థుడు భూతయజ్ఞసమయమున కొంత యాహారమును బయట వేయవలయును

సంవిభాగశ్చ భూతేభ్యః కర్తవ్యోఽనుపరోధతః.

(మను. 4-32)

ఈ భూతయజ్ఞములో ఇంతువుల కన్నమిడుటయే గాక వృక్షాదులకు కూడ నీక్కు పోయవలయునని కొన్ని స్మృతులలో వివరింపబడి యున్నవి.

ఇట్లు దేవతలు మొదలు పశుపక్ష్యాదులు, క్రిమికీటకములు, తరుగుల్కాదులు మున్నగువానివరకును గృహస్థుని ధర్మము గలదు. గృహస్థునియిల్లు అక్కరగొన్నవారి కాశ్రయముగ నుండవలయును. అతిథులు తోనికెరాకుండ ప్రాకారమువద్దనే ద్వారమును మూసి వైచుట గృహస్థాశ్రమధర్మ విరుద్ధము. పూర్వకాలమున గృహస్థులును వానప్రస్థులును గూడ సతిథిపూజ యందెంత యప్రమత్తులై యుండెడివారో మన కావ్య పురాణోపాసములలో ననేకోదాహరణముల

వలన తెలియగలదు. గృహస్థుడు గ్రామాంతములకు పోయినను, అతిథిపూజకు తగినయేర్పాటుల నింటివద్ద చేసియే వెళ్ళుచుండెను. మిట్ట మధ్యాహ్నమునగాని, నిశీధమునగాని, యే బాటసారియు, పేదవాడును, శీతవాతాతపాదులవలన బాధపడనవసరము లేకుండ లోపలనున్న గృహస్థునకు తెలుపనక్కఱలేకుండగనే, యాతనియింట శరణముపొందుటకు వీలు గల్గవచ్చునని, ప్రతిగృహస్థుడును తన గృహములో కొంతభాగము వీధియరుగు రూపమున, ప్రజలకు విడిచి వైదుట హిందూనంప్రదాయ సిద్ధము.

ఇట్లు గృహస్థుడు గృహములోని సౌకర్యముల ననుభవించుటతోబాటు కొంత ధర్మనిర్వహణముగూడ మేళవింపజేయబడినది. మఱియు బార్యావహితుడై గృహస్థుడు సోమయాగాది క్రతువులను, పుణ్యతీర్థ సంసేవనమును, అదియిది యననేల, నమస్త ధర్మ సంగ్రహమును జేయవలయును. అంతియేకాదు. జ్ఞానమునకు దారితీయు వైరాగ్యమునుకూడ గృహస్థాశ్రమములోనే క్రమముగా నలవరచుకొనుటకు యత్నింపవలయును. సత్కర్తాచరణమువలన కర్మముగ చిత్తశుద్ధి యేర్పడి శమదమాది నద్గుణములుగల్గి తుదకు మోక్షముకూడ పొందవచ్చును. గృహస్థుడు ఋతుకాలములో భార్యను పొందుచుండవలయును.

“ఋతుకాలాభిగామిస్యాత్ స్వదార నిరతస్సదా”

(మను, 3-45)

ఋతుకాలమనగా ప్రతిమాసమును రజోదర్శనమైనది మొదలు పదునారు దినములు.

“ఋతుః స్వాభావికః స్త్రీజాం రాత్రయ ష్టోదశస్మృతాః”

ఈ పదునాఱుదినములలో మొదటి నాల్గుదినములును విడువదగినవి.

చతుర్విరితరై స్సార్థమహాభిః సద్విగర్హితైః (మను, 3-46)

మిగిలిన పన్నెండు దినములలోను అమావాస్య, పూర్ణిమ, ఏకాదశి, పితృదినములు మున్నగు పర్వదినములను విడువవలయును.

“ పర్వవర్జం వ్రజేచ్ఛైనాం తద్రథో రతికామ్యయా ”

(మను. 3-45)

గృహస్థుని యిహపరములకును సత్సంతానము గల్గుటకును పై నియమము లత్యవసరములు.

గృహస్థుడు స్వభార్యయందే యనురక్తుడు కావలయును. పరస్త్రీసంసేవనము పాపావహము. ‘న పరదారాః గచ్ఛేత్’ అని వేదము చెప్పుచున్నది. అయుస్సును హరించు వానిలో నెల్ల ముందే న్నడగినది పరదారోపసేవన మని మనువు చెప్పుచున్నాడు.

సహృదృశ మనాయుష్యం లోకే కించన విద్యతే,

యాదృశం పురుషస్యేహ పరదారోపసేవనమ్.

(మను 4-134)

### వా న ప్ర స్థ ము

ఇట్లు మానవుడు సుమారు 25 సంవత్సరములు గృహస్థాశ్రమములో గడపి, వానప్రస్థాశ్రమములో ప్రవేశింపవలయును; అప్పటికి 50 సంవత్సరముల వయస్సు వచ్చును. కనుకనే మనువు గృహస్థుని శరీరమున నెపుడు ముడుతలు పడునో, అతనితల నెఱుగినట్లెప్పుడు గన్పట్టునో, సంతానము యొక్క సంతానము నాతడెపుడు చూచునో యపుడు గృహమును వీడి యడవికి పోవలెనని చెప్పినాడు.

గృహస్థస్తు యదాపత్యే ధ్యలీపలితమాత్మనః,

అపత్యస్త్వైవ ఛాపత్యం తదారణ్యం సమాశ్రయేత్ .

(మను. 6-2)

వార్ధకము ప్రవేశించిన పిమ్మట ఎవ్వనికిని సంసారబంధముండరాదని దీని యభిప్రాయము. పంచార్థసాధన ప్రయత్నములో తీవ్రముగా దిగవలయునని వార్ధకప్రవేశము బోధించును. ఈ దినములలో నరణ్యములు, వానయోగ్యములుగా లేకున్నచో స్వగృహముననే యుండియు, సంసారలంపటత్వమును వీడియు పారమార్థిక జీవితమును గడపుకొనుట ఆ వయస్సులోని వారికి కర్తవ్యము. ఇంద్రియనిగ్రహము వానప్రస్థుని ప్రధాన లక్షణము.

వనే వస్తేత్తు నియతో యథావద్విజితేంద్రియః

(మను. 6-1)

వానప్రస్థునకు జీహ్వోపస్థా చాపల్యము నిషిద్ధము. అతడు భార్యను తనతో నుంచుకొనినను, బ్రహ్మచర్యము నవలంబింపవలయును. లేదా భార్యను కుమారుని చెంత విడువవచ్చును.

పుత్రేషు దారాన్నిక్షిప్య వనం గచ్ఛేత్సహైవ వా

(మను. 6-8)

వానప్రస్థుడు దుంపలను పండ్లను భుజించుచుండవలయును. తపస్సు చేసికొనుటలోనే కాలము గడుపుచుండ వలయును.

వైఖానసో వనే మూలఫలాశీ తపశ్శీలః (గౌ. ధ. 3-26)

అతడు కేవలము పరమార్థచింతగలవాడై తీవ్ర తపస్సులలోను, చాంద్రాయణాది వ్రతములలోను శరీరమును శుష్కింప చేసికొనవలయును.

తపశ్చరంశ్చోగ్రతరం శోషయేద్దేహ మాత్మనః

(మను. 6-24)

వానప్రస్థుడు గూడ దేవపితృమనుష్యభూత్వై పూజలను పంచ మహాయజ్ఞములను విడువరాదు. (గౌ. ధ. 4-29)



సన్న్యాసాశ్రమమున పూర్తిగ నుండవలసిన యింద్రియ నిగ్రహమును వైరాగ్యమును అలవలించుకొనుటకు వాసప్రస్థాశ్రమములో నవకాశము గల్గును. గృహస్థాశ్రమములో నున్నవాడు తాత్కాలిక వైరాగ్యముచేతనో, మఱి యే హేతువుచేతనో హఠాత్తుగ ఆపరిపక్వ స్థితిలో నన్వసిండుచో, సన్న్యాసాశ్రమము తీసికొనినపిమ్మట వాని పూర్వవాసనలు తలయెత్తుచో, వాడు భ్రష్టుడగును. ఈ దుస్థితిని తొలగించుటకై వాసప్రస్థాశ్రమము తోడ్పడును; వాసప్రస్థాశ్రమము చాల భద్రమైనది; అందు స్వల్పమగు లోపములు వచ్చినను సన్న్యాసాశ్రమములోపలె విశేషపతన హేతువులు కావు. కనుక వాసప్రస్థుడు దారపుత్రధన సంపర్కము, ఇంద్రియ చాపల్యము మున్నగు వానిని విడచుటకును, నిగ్రహ వైరాగ్యములను అలవలించుకొనుటకును యత్నించుచు తన సాధన పరిపూర్తియైనపిమ్మట సన్న్యసిండును. సన్న్యాసములో పతనముగల్గు జయము చిరకాల వైరాగ్యాభ్యాసము వలన పూర్తిగా తొలగిపోవును.

స న్న్ య్ యా శ్ర ము.

వాసప్రస్థాశ్రమమైనపిమ్మట సన్న్యాసము. సన్న్యాసి సర్వ సంగమములను పూర్తిగా పరిత్యజింపవలయును.

చతుర్థమాయుషోభాగం త్యక్త్వా సంగా స్ఫురివజీత్ .

(మను. ౪-౩౧)

మోక్షమందు దృష్టి నిడుకొనవలయును.

మనోమోక్షే నివేశయేత్ .

(మను. 5-౩౧)

గృహస్థుడు ఇహపరసుఖములను కోరియు, పునర్జన్మలో నైశ్వర్యాదులను కోరియు, కర్మలనుచేయుట నిషిద్ధముకాదు. కాని సన్న్యాసి స్వర్గమును కోరరాదు; పునర్జన్మ కోరరాదు, ఇహలోక సుఖములను

కోరరాదు; శమదమాదులనుపూర్తిగా కల్గియుండవలయును. అత్మ పదార్థ మొక్కటియే నిత్యమనియు మిగిలిన సమస్త వస్తువులునశ్వరము లనియు నిత్యము గుర్తించుచుండ వలయును. ఈ సంపత్తి కల్గిననేకాని యాతడు సన్న్యసింపరాదు. ఈ సంపత్తి బ్రహ్మచర్యాశ్రమములోనే రూఢిగా కల్గినను సన్న్యసింపవచ్చునని స్మృతులలో కలదు. శంకరాచార్యుల జీవితము లీ యంతమును సమర్థించుచున్నవి.

అత ఏవ బ్రహ్మచర్య వా స్తవజితః.

(అ. ధ. సూ. 2-21-8)

అట్లే గృహస్థాశ్రమమునుండియైనను సన్న్యసింపవచ్చును. బ్రహ్మచర్యాదేవ ప్రవ్రజేత్ గృహ్వా వనాద్వా' యను శ్రుతి కలదు.

ఎప్పుడు సన్న్యసించుట యనునది యంత ముఖ్యవిషయము కాదు. మోక్షదృష్టిని విడచి మరల ప్రాపంచిక విషయములలోను, అనాత్మచింతలోను పడకుండు పరిస్థితియే ముఖ్యము.

సన్న్యాసి యే కార్యములను పూనరాదు.

అనారంభీ

(గౌ. ధ. 1-3-25)

అతడు ధనమును సేకరింపరాదు.

అనిచయో భిక్షుః

(గౌ. 1-3-11)

ఈర్ష్యరేతస్కుచై యుండవలయును.

(గౌ. 1-3-11)

సన్న్యాసి కెవ్వనితోను సంపర్కముండరాదు; ఎప్పుడు నొక్కడే సంచరింపవలయును.

ఏక ఏవ చరేన్నిత్యం.

(మను. 6-64)

భిక్షమెత్తుకొని జీవింపవలయును.

భిక్షకౌఱకుమాత్రమే

గామములోనికి పోవలయును.

భిక్షార్థి గ్రామమియాత్. (గౌ. ధ. 8-14)

సన్న్యాసి తిరుగుచుండవలయును గాని యొకే గ్రామమున నుండరాదు.

సన్న్యాసి యింద్రియచాపల్యమును పూర్తిగా విడువ వలయును. (గౌ. ధ. 8-17)

ఇంద్రియాణాం నిరోధేన రాగ ద్వేషక్షయేణ చ,  
అహింసయా చ భూతానా మమృతత్వాయ కల్పతే.  
(మను. 6-60)

(ఇంద్రియనిగ్రహముచేతను. రాగ ద్వేష పరిత్యాగముచేతను, సర్వభూతముల పట్లను అహింస సవలంబించుట చేతను అమృతత్వము సాధ్య మగును.)

వి క్షుద్రజంతువులును కూడ, నెవనివలన నేమియు భయ మును పొందవో వానికి దేహత్వాగానంతరము భయము లేదని మనువు సన్న్యాసప్రకరణమున చెప్పుచున్నాడు.

యస్మాదజ్వపి భూతానాం ద్విజాన్సోత్పద్యతే భయమి,  
తస్య దేహోద్విముక్తస్య భయంనాస్తి కుతశ్చన. (6-40)

సన్న్యాసికిగల యీ యహింసాధర్మము మనుష్యులపట్ల మాత్ర మేకాక వృక్షములపట్లకూడ గలదు. తీగలు, చెట్లు మున్నగువాని ఫలప్రతాదులు వానియంత నవి రాలిననే గ్రహింపవలయునుగాని, కోసి గ్రహింప రాదు.

నావిప్రయుక్తమోషధి వనస్పతినా మంగ ముపాదదీత.  
(గౌ. ధ. 1-3-19)

తన దేహముపై మాత్రము సన్న్యాసి కభిమాన ముండరాదు. అతడు మరణమును కోరరాదు. ఎత్తైనను బ్రతుకవలయు ననియు కోరరాదు. సేవగుడు ప్రభువునాజ్ఞ కేదురుచూచు చుండునట్లాతడు మరణకాలమున కేదురుచూచు చుండవలయును.

నాభినందేత మరణం నాభినందేత జీవితమ్,  
కాలమేవ ప్రతీక్షేత నిర్దేశం భృతకో యథా.

(మను. 6-47)

అత డితరులు తన్ను పూజింపవలయునని కోరరాదు. ఇతరులవమానము చేసినను సహింపవలయునేకాని యుద్రిక్తుడు కారాదు. తిరిగి యవమానము చేయరాదు.

క్రుద్ధ్యంతం న ప్రతిక్రుద్ధ్యేదాకృష్టః కుశలం వదేత్.

(మను. 6-48)

(కోపపడినచానిపై కోపగింపరాదు. ఒకడు తన్ను నిందించి నను వానికి శిక్షమమునే విలుకవలయును).

సన్న్యాసు లందఱు ముక్తులుగా నుండవలసినదే యనియు, ముక్తలక్షణములు లేనివాడు సన్న్యాసి కాడనియు కొందఱకు భ్రమకలదు. ఇది సరికాదు. సన్న్యాసులలో ముఖ్యకూడ నుండవచ్చును. కాని ముక్తిమార్గముననుండి, పైని వివరింపబడిన వైరాగ్యాది సంపత్తికలవాడుకూడ సన్న్యాసులుగ నుండవచ్చును. అనగా సన్న్యాసు లందరు సిద్ధులుగనే యుండి తీరవలయునను నియమము లేదు. సాధకులుకూడ సన్న్యాసులుగా నుండవచ్చును. సిద్ధులకు కంటె సాధకులకు హెచ్చునియమములు గలవు.

సన్న్యాసి యెవ్వరిలోను సంపర్కము పెట్టుకొననివాడై యాత్మపదార్థమునందే క్రిడించుట కలవరచుకొనవలయును. అత్యయోయాతనికి సహాయము.

ఆత్మనైవ సహాయేన సుఖార్థివిచరేదిహ.

(మను. 6-49)

జనన మరణరాహిత్యము గల్గుటకై యాతడు వానియందు రోతను గల్గించుకొనవలయును. (మను 6-61)

ఇట్లు భ్యాసమువలన జీవిందియుండగానే ముక్తుడుకావచ్చును. లేదా, మరణకాలమునకూడ నిట్టిభావముతోనే యుండుటచే

యం యం వాపి స్మరన్ భావం త్యజత్యస్తే శిశేబరం,

తం తమేవైతి కౌస్తేయ నదా తద్భావ భావితః. (౪-6)

అను గీతావచనము చొప్పున నాతడు తప్పక జననమరణ రాహిత్యము నొందును.

ఇట్లు హిందూమతములోని యాశ్రమవిధాన ముత్తమ సాధనమై మానవుని క్రమక్రమముగా నత్యుత్తమస్థితిని పొందించునదిగా నున్నది.



అ ధ్యా య ము ౫.

## క ర్మ కాం డ

ప్ర యో జ న ము .

హిందువుడు ప్రతిదినము నాచరింపవలసిన కృత్యములును, అపుడపుడు నిర్వర్తింపవలసిన కర్మలును, ఈ యధ్యాయమున సంగ్రహముగా దెలుపబడును. ఇందు మొదటివానికి నిత్యకర్మలనియు, రెండవవానికి నైమిత్తికకర్మలనియు పేర్లు.

ప్రతిదినము మనమాచరింపవలసిన కృత్యములలోని లేశము లనుకూడ హిందూమతము ధర్మరూపమున విధించుచున్నది. “స్నానముచేయుట మొదలుగాగల కర్మలుగూడ మతము క్రిందికే వచ్చునా?” యని కొందరు పరిహసించుదురు; కాని హిందూమతములో నిట్టివిధులు చేయబడుట మన సౌకర్యము కొఱకును, లాభముకొఱకును బహిశాముష్మికాభివృద్ధి కొఱకును నని చెప్పవలసియున్నది. హిందూమత మనునది వేరుగా నొక చోటనుండి, మనజీవిత మనునది మరియొకచోట లేదు. మన జీవితములో హిందూమతము పెనవేసికొని పోయినది.

ఈ కర్మల యావశ్యకతను గుర్తించుటలో మన మీ క్రింది యంశములను జ్ఞప్తియం దుంచుకొనవలెను.

1. ఈ కర్మవిధులు కొన్ని మన యారోగ్యమునకు సంబంధించినవిగా నున్నవి. ఆరోగ్యము భౌతికవిషయము కావున మతము లోనిదికాదని తలంపరాదు. వీలన ధర్మము నాచరించుటకు శరీరమే మొదటి సాధనము. ‘శరీరమాద్యం ఖలు ధర్మసాధనం’ అని ప్రాచీ

నులు నుడివియున్నారు. ఎవడైనను శరీరమును ధర్మసాధనకు తగని దానినిగా జేసికొనినచో వాడు ధర్మహాని జేసినాడన్నమాట. కావున నిట్టి విధులు గూడ మతములోనికే వచ్చును. శరీరమును సుస్థితిలో నుంచుటకు వైద్యశాస్త్రము చాలదా యన, నొక యంశమును జెప్పి వలసి యున్నది. ధర్మశాస్త్రములలో జెప్పబడిన యారోగ్య విధులన్నియు శరీరమును మంచిస్థితిలో నుంచుటకుతోడు మనలో సాత్త్విక గుణమును వృద్ధిచేసిందించునట్లు కూడ నున్నవి. కావున నీ విధులను జాలించుట వలన రెండు విధములయిన ధర్మనిర్వహణము గలుగుచున్నది.

2. మన మహర్షులు చేసిన స్నాన, పాన, భోజనాది నియమముల మహత్త్వము మన స్థూలదృష్టికి సరిగా నర్థము కాకపోవచ్చును. ఇందులకు కొన్ని ఉదాహరణములు రెండవ యధ్యాయమున సియబడినవి. కావున మన స్థూలదృష్టికి నర్థరహితములుగ గన్పట్టినను, మన మత్రగంధములలో విధింపబడిన యాచారములు విడువదగినవి కావు.

3. నిత్యనైమిత్తిక కర్మలలో వాడబడు మంత్రములు చాలశక్తిగలవగుటచే చానివలన విశేషమైన ఫలము గల్గును. మంత్రశక్తి పూర్వాధ్యాయములలో గొంత చెప్పబడినది. నేదమంత్రములే కాక ఋషివిరచితములైన శ్లోకములు గూడ శక్తిమంతములే. వీని నుచ్చరించిన మహర్షుల యాధ్యాత్మికశక్తి యింకను, నా యక్షర సంపుటిలో గలదు. అపార తపస్సుచే సిద్ధిని బడసినవారి వాక్కునకును, సామాన్యుల వాక్కునకును ఫలితములో చాల భేదముండను. నేడు మన దేశములో సర్వాది విషములకు గాని, కొన్ని శారీరకరోగములకు గాని వేయబడు మంత్రములు అద్భుతముగా వెంటనే ఫలించుట యందరము చూచుచున్నాము. మంత్రములు ఫలించుటలో గల ముఖ్యకారణము ఆ మంత్రములను మన కందజేసినవా రా యక్షరసంపుటిలోనికి

ప్రవేశింపజేసిన యఖండమైన ఆత్మబల మని చెప్పవచ్చును. మనలో గూడ గొంత యేకాగ్రత యుండవలసిన యవసరమున్నది. కాని యంతకంటెను ముఖ్యమైనది యా యక్షరసంపుటిలో నిదివరలోనే సిద్ధమైయున్న శక్తి. నేడు క్రొత్తగ నొకడు ఘోరతపస్సు జేసి నూతనాక్షరసంపుటిలో మహిమను దెచ్చుట సాధ్యమే. కాని నిత్యము మన మట్టి ఘోరతపస్సు చేయలేము. కావున నిదివరలోనే సిద్ధమైయున్న మహిమగల యక్షరసంపుటి నాశ్రయింపక తప్పదు. సంధ్యావందనాదులలోని మంత్రములను గాని, వివాహోదులలోని మంత్రములను గాని మార్పరా దనుటకు గల యనేక కారణములలో నిది యొకటి, వివాహోదులలోని మంత్రములను దేశభాషలలోనే జెప్పరాదా యను వారు ముఖ్యముగా నీ యంశములను జ్ఞప్తియందుంచుకొనవలెను.

4 కర్మకాండలోని క్రియాకలాపము కూడ ముఖ్యమైనదే. తంత్రగ్రంథములలో చెప్పబడిన ముద్రలు యంత్రములు మున్నగు వాని కెట్టి శక్తి గలదో, ఇంచుమించుగా నట్టి శక్తి యే యీ కర్మకలాపము నకు గలదు. ఇది గూడ మంత్రముయొక్క శక్తివలెనే నూక్షమైనది. మరియు నీ క్రియాకలాపముగూడ నుండుటచే మనదృష్టి చాలవరకు మనము చేయు కర్మయందు లగ్నమగుట కవకాశము కలుగును.

నిత్యనైమిత్తిక కర్మల నాచరించుటచే, నిదివరలో సంపాదించబడిన పాపము క్రమక్రమముగా నశించును. ఈ కర్మల యావశ్యకతను కేవలము కర్మవాదులైన పూర్వమిమాంసా మతస్థులే గాక వెదాంతులు గూడ నంగీకరించి యున్నారు. శ్రీశంకరాచార్యులవారు గూడ నిత్యనైమిత్తిక కర్మలు గృహస్థుడు తప్పక చేయదగినవే యని చెప్పినారు. ఈ కర్మలును, ఫలాపిక్షారహితముగా చేయబడిన జ్యోతిష్టోమాది క్రతువులును గూడ చిత్తశుద్ధిని గల్గించును. చిత్తశుద్ధి జ్ఞానమున కావశ్యకము. కావున జ్ఞానమార్గములోనికి పోదలచినవాడు ముందుగా కర్మ నాచరింపవలయును.



## ది న ప్రి ర ం భ కృ త్య ము

హిందువుడు నిత్యము నాచరింపవలసిన కొన్ని విధుల నిపుడు చూతము. ఇందు కొన్ని ముఖ్యములు, కొన్ని యముఖ్యములు గావచ్చును. కాని విధులన్నియు తప్పక పాటించదగినవే.

సూర్యోదయమునకు  $1\frac{1}{2}$  గంటల పూర్వమే నిద్రనుండి లేవ వలయును. ఆ కాలమునకు బ్రాహ్మముహూర్త మని పేరు.

‘బ్రాహ్మ ముహూర్తే బుధ్ధేత’ (మను 4-92) అని మనువు చెప్పినాడు. ఈ కాలము చాల అమూల్యమైనది. ఈ సమయమున నింకను నిద్రించుట శరీరమున కస్వస్థత కలిగించునని వైద్యులుచెప్పుచున్నారు. మఱియు నీ సమయమున బుద్ధి నిర్మలముగా నుండి బాగుగ వికసించును. ‘బ్రాహ్మ’ యనగా ‘సరస్వతీ’; అనగా మనలోని బుద్ధి. బుద్ధిప్రబోధము చెందు కాలము గావున దీనికి బ్రాహ్మ ముహూర్త మని పేరు.

ఈ సమయమున లేచి వెంటనే ధర్మార్థముల నాలోచించి, అనగా ధర్మమును, దానికి విరుద్ధము గాకుండునట్లు ధనము సంపాదించు విధమును నాలోచించి వేదతత్త్వము నొకసారి చింతింపవలెనని మనువు చెప్పినాడు. ప్రార్థనము సంక్షేపముగా జేసికొనవలెనని చాలమంది స్మృతికారులు చెప్పినారు.

అంత, జాగుచేయక శౌచవిధులను నిర్వర్తింప వలయును. ఇందులకు కొంతదూరము నడచి గ్రామమునకు బైటకు వెడలవలయును. పిమ్మట దంతధావనము చేయవలయును.

ఉత్తరేణి, బిల్వము, జిల్లేషు, ఉదుంబరము, నేరేడు, వేప- ఈ వృక్షముల ఫలములు దంతధావనమునకు శ్రేష్ఠములు.

పిమ్మట స్నాన మాచరింపవలయును. భగవంతుని స్మరించుచు శాస్త్రములో చెప్పబడిన విధితో స్నాన మాచరింపవలెను. వీలైనంత

వరకు నదులలో స్నాన మాచరింపవలెను. పిమ్మట శుద్ధమైన వస్త్రములను అనగా అంతకు పూర్వదినమున జ్ఞాతనచేసి యారవేయబడి యెవ్వరిచేతను స్పృశింపబడియుండని వస్త్రములను ధరింపవలెను. కట్టు బట్టయు, ఉత్తరీయమును ధరింపవలెను. ధౌతవస్త్రధారియై తన కుల సంప్రదాయసిద్ధమైన విధమున విభూతి ధారణమునో, ఉర్ధ్వ పుండ్రధారణమునో గావించవలెను.

### సంధ్యా వందనము

ఇవి యన్నియు నగునప్పటికి ఒక గంట కాలమునకు మించరాదు. ఇది యత్యంతము ముఖ్యము. వీలయిన, స్నానానంతరము సంధ్యావందనము ప్రారంభించి, యర్ఘ్యప్రదానము చేసి గాయత్రీ జపమువరకు వచ్చునప్పటి కింకను నక్షత్రము లుండవలయును. సూర్యోదయమునకు అరగంట పూర్వము నక్షత్రములు లుప్తమగును. కావున సూర్యోదయమునకు అరగంట కాలమునకు పూర్వమున నుద్ధౌతపానమును ప్రారంభింపవలయును.

నక్షత్రముల యునికియొక్క చివరికాలము మొదలుకొని, సూర్యోదయముయొక్క ప్రారంభకాలము వరకు గల అంతరమునకు సంధ్యాకాల మని పేరు. కాన నక్షత్రములు, గాని, సూర్యుడు గాని ప్రకాశింపని కాలమునకు సంధ్య యనికూడ దెప్పవచ్చును. ఈ కాలములో నద్భుతమైన పవిత్రత, శక్తి కలవు. దీనిని వ్యర్థముగా గడపుచాడు బుద్ధిహీనుడు. సంధ్యాకాల నిర్వచన మీ క్రింది శ్లోకములో దక్షస్మృతిలో చేయబడినది.

అహోరాత్రస్య యస్సంధిః సూర్యనక్షత్ర వర్జితః,

సాతు సంధ్యా నమాఖ్యాతా మునిభిస్తత్వ దర్శిభిః.

పైని దెల్పినట్లు నక్షత్రము లుండగనే గాయత్రీ మంత్రమును జపించుటకు ప్రారంభించి, సూర్యోదయమగు వరకు నట్లు జపించుచు

నుండవలయును. ఈ యంశమును సమస్త ధర్మగ్రంథములును తెప్పయన్నవి.

“పూర్వాం సంధ్యాం జపం స్తిషే,

త్వావిశ్రీ మార్కదర్శనాత్.”

(మను. 2-104)

అని మనుస్మృతిలో చెప్పబడినది. కావున ప్రతిదినము సంధ్యా కాలములో కనీసము 24 నిమిషములు సావిత్రిని జపింపవలయును. ఈ కాలములో నుమాడు మూడు అష్టోత్తరశతములు పూర్తి యగును. ఎంత హెచ్చుకాలము జపించిన నంతశ్రేయస్సు గల్గును; సావిత్రి జపమును త్యజించువాడు ద్విజుడు కాజాలడు.

బ్రాహ్మణునకు గాయత్రి యత్యంతము ముఖ్యము. గాయత్రియే బ్రాహ్మణుని జీవితము. గాయత్రీ సారములేని బ్రాహ్మణుడు తోలుబొమ్మవంటివాడు. గాయత్రీ మంత్రముయొక్క శక్తి స్థలాంతరమున కొంత చెప్పబడినది. అర్థమునుబట్టి చూచినను గాయత్రిని మించిన ప్రార్థనగాని, మంత్రముగాని మరియొకటి యుండజాలదు. మన బుద్ధులను ప్రేరేపించు దివ్యతేజస్సును ధ్యానించుట కంటెను పవిత్రమైనది యేది యుండును? మనబుద్ధి యపమార్గమున బోకుండ నిరంతరము సరియైన మార్గమున నడువలయునను ప్రార్థనము కంటె గొప్పప్రార్థన మేముండును? మన మనస్సు పాపముల జోలికి బోకుండ కాపాడుట కిట్టి ప్రార్థనముకంటెను గొప్పరక్షక మేమియుండును? ఏ విధముగ చూచినను గాయత్రివంటి రక్షణము మరియొకటి ద్విజునకు లేదు. తూద్రులు గాయత్రిమంత్రార్థ బోధకములగు పురాణశ్లోకములను పఠింపదగును. అట్టి వనకములు గలవు. వానిని శిష్టులవలన తెలిసికొనదగును.

తపస్సు ప్రధానలక్షణముగా గల బ్రాహ్మణునకు గాయత్రి యత్యంతము ఉపాస్యము. బ్రాహ్మణుడు గాయత్రీమంత్రపార్యుడైనను బ్రాహ్మణత్వమును కోలుపోడని యిదివరలో చూచి యుంటిమి.

గాయత్రికంతును గొప్ప శోధనములేదని 'గాయాత్రాస్తు పరం నాస్తిశోధనం' అని సంవర్తస్మృతి చెప్పుచున్నది.

ఇట్లు సావిత్రిని జపించి సూర్యోపస్థానాదికమును గావించి సంధ్యను ముగింపవలయును. ఈ సంధ్యను గ్రామముబయట నేనది యొడ్డుననో చేయుట మంచిది.

ద్విజుడు సంధ్యావందనము పరిత్యజించినచో భ్రష్టు డగునని సర్వస్మృతులును దెలుపుచున్నవి.

సంధ్యావందనము చేయనివా డే కర్మ చేయుటకును అర్హుడు కాదు. ఏ కర్మ చేసినను సరిగా ఫలింపదు.

సంధ్యాహినో ఒకుచిర్నిత్య మనర్త స్సర్వకర్మను,  
యదన్యత్కురుతే కర్మ న తస్య ఫలభాగ్యవేత .

ఋషులు దీర్ఘకాలము సంధ్య నుపాసించినవా రగుటచే దీర్ఘాయువును, ప్రజ్ఞను, యశస్సును, కీర్తిని, బ్రహ్మవర్చస్సును పొందుచుండిరని మనువు చెప్పుచున్నాడు.

ఋషయో దీర్ఘసంధ్యత్వాత్ దీర్ఘమాయుర వాప్నువన్,  
ప్రజ్ఞాం యశశ్చకీర్తిం చ బ్రహ్మవర్చస మేవ చ. (4-94)

ఉచితకాలములో నిశ్లే మాధ్యాహ్నక సంధ్య నాచరింపవలెను. సూర్యోదయానంతరము అటుగడియలకు లోపల మధ్యాహ్నముగ గణింపబడదు.

### ఇ త ర ని త్య క ర్మ లు

ప్రతిదినమును, ఉదయము సంధ్యావందనమైన పిమ్మట గృహస్థు డవశ్యము చేయవలసిన కర్మ అగ్నోపాసనము.

'అగ్నిహోత్రం చ జామయూ దాద్యస్తే ద్యునిశో స్సదా.'

(మను 4-52)

ఈ యాపాసనము గృహ్యగ్నిలోనే చేయబడును. గృహ్యగ్ని వివాహముతో ప్రారంభమగును. ఈ యాపాసన విధానమును, ఈ క్రింద తెలుపబడిన యితర కర్మల విధానములును గృహ్యసూత్రములలో వివరింపబడినవి. పండితులైన బ్రాహ్మణులవలన వానిని తెలిసికొని యాచరింపవలయును.

గృహస్థు డింటులేనిచో గృహిణియైనను, అగ్నిహోత్రములో మంత్రతరహితముగా హోమము చేయవలయును.

‘అపి వా స్త్రీ జాహుయాన్యంత్రవర్ణం’ అని భరద్వాజుడు చెప్పినాడు.

ఆ హోమములో తండులములు, యవలు, పాలాశసమిధలు మున్నగునవి యుపయోగింపబడును.

అగ్న్యోపాసనమైన పిమ్మట, బ్రహ్మయజ్ఞము చేయవలయును. ఇందు దేవతలకు, దేవతత్తులకు, ఋషులకు, ఋషితత్తులకు, పితరులకు, కాండర్వులకు తర్పణములు గావింపబడును. ఈ సమయముననే మహర్షులు మనకందచేసిన వేదములు, వేదాంగములు మున్నగు వానిలోని కొన్ని భాగములు పఠించి వారి ఋణము తీర్చుకొనవలయును.

మృతపితృకుడై వాడు పితృతర్పణము గావింపవలయును.

ఆ పిమ్మట దేవతార్చనము గావింపవలయును. ఆదిత్యుడు, అంబిక, విష్ణువు, గణనాథుడు, మహేశ్వరుడు- అను పంచాయతనము నర్చించుట స్మార్తబ్రాహ్మణులలో నాచారముగ నున్నది. కుల సంప్రదాయములనుబట్టి దేవతార్చనా విధానము మారవచ్చును.

స్త్రీలు, శూద్రులుకూడ దేవతార్చన చేయవలయును, కాని వేదమంత్రము లేక యాగమవిధానమున చేయవలయును.

“శ్రీశూద్రాణాం చ భవతినామ్నావై దేవతార్చనం,  
సర్వేదాగమ మంత్రేణ కుర్మ్య ర్వేదానుసారిణా.”

అని స్మృత్యర్థసారమున చెప్పబడినది.

అనంతరము వైశ్వదేవ విధానము వచ్చును. ఇందు దేవ యజ్ఞము, పితృయజ్ఞము, బ్రహ్మ (ఋషి) యజ్ఞము, భూత యజ్ఞము, మనుష్యయజ్ఞము అనునవి హోమాదిరూపమున నాచరింపబడును.

ఈ దేవ, పితృ, ఋషి, భూత, మనుష్యయజ్ఞములు పంచ మహాయజ్ఞములని చెప్పబడును. వీని విధానమును గూడ పండితులైన బ్రాహ్మణులవలన తెలిసికొని వీనిని నిత్యము నాచరింపవలయును. అన్ని స్మృతులలోను పంచమహాయజ్ఞముల ప్రశంస విశేషముగాగలదు. ఆశ్రమ ధర్మాధ్యాయమున నీ పంచ మహాయజ్ఞములను గూర్చి కొంత విచారించి యుంటిమి.

పంచ మహాయజ్ఞములను శూద్రులుకూడ నాచరింపవలసినదే కాని, వారు వేదమంత్రముల నుపయోగింపక యాచరింపవలయును, వైశ్వదేవాదులయందు శూద్రుడు వేదమంత్రమునకు బదులు తత్తద్దేవతాపదమును చతుర్థ్యంతమున మనస్సులో ధ్యానించి ‘నమోనమః’ అనవలయునని ఉతననుడు చెప్పుచున్నాడు.

అస్య వైశ్వదేవేషు తత్తద్దేవతాపదం,

చతుర్థ్యంతం మనసాధ్యాత్వా నమోనమ ఇత్కేవం.

రూపోమంత్రానుజ్ఞాతో ధర్మజ్ఞైరితి.

అహ్నిక కర్మానుష్ఠానానంతరము భోజనము చేయవలయును. భోజనవిషయమున పాటించదగిన యాచారము లనేకములు గలవు. ఒకపూట వండినది మరొకపూట భుజింపరాదు. ప్రవర్తనము సరిగ

లేనివారు, సంస్కారములను పొందనివారు, క్రిందివర్ణములవారు, సృష్టించిన యన్నమును తినరాదు. అహారద్వారమున రజస్తమోగుణములు, దుర్గుణములు నులుపుగ సంక్రమించును. అహారమును గూర్చి మన శిష్టలలో ననేక నియమము లున్నవి. వానికి శాస్త్రాధారము లేదని త్రోసివేయరాదు. అనేకములకు శాస్త్రాధారమున్నది. కొన్నిటికి లేకపోయినను, శాస్త్రవిరుద్ధములు కాకపోవుటచే నీ శిష్టాచారములు ప్రమాణములే యగునని ప్రథమాధ్యాయములో చెప్పబడిన యంశములనుబట్టి తెలియుచున్నది గాదా!.

దినమునకు రెండుసార్లే భోజనము చేయవలయును. రెండు భోజనములకు నడుమ నేమియు తినరాదని మనువు చెప్పుచున్నాడు. అరోగ్యవిషయమున దీనిప్రాముఖ్య మత్యధికము.

గృహస్థుడు ప్రతిదినము పోష్యవర్గమునకు తప్పక భోజనము నిడవలయునని స్మృతులు చెప్పుచున్నవి. అతిథులు, తల్లిదండ్రులు, సేవకులు మున్నగువారు పోష్యవర్గములోని వారు.

ఇట్లు నుమారు 12 గంటల ప్రాంతమున భోజనముచేసి, లౌకిక వ్యాపారములను చూచుకొని, సాయంకాలమున స్నానము చేసి నూర్కుడుండగా ప్రారంభించి, నక్షత్రదర్శన మగువరకును సాయంసంధ్య నుపాసించి, నక్షత్రదర్శనమైన పిమ్మట నుపస్థానము చెప్పి, అగ్నిహోత్ర ముచరించి, భుజింపవలయును.

పగటిపూట మిగిలిన సమయములో కొంతభాగమును దేహధారణమున కవసరమగు ధనము సాక్షించుటయం దుపయోగించుకొనవలయును. మిగిలిన కాలములో కొంతభాగము పురాణేతిహాసములను పఠించుటలో వినియోగింపవలయును. ద్విజుడు ప్రతిదినము వేదము నెంత యధ్యయనము చేసిన నంత మంచిది. బ్రాహ్మణుడు వేదమును ముఖ్యముగ నధ్యయనముచేయుచు నొకరికి చెప్పుచుండవలయును ఈ స్వాధ్యాయ ప్రవచనములచేతనే మానవుడు

తరింపగలడనియు, నింకేమియు నక్కరలేదనియు, తైత్తిరీయో పనిషత్తు (1-9) చెప్పుచున్నది.

స్వాధ్యాయ ప్రవచనే ఏవేతినాకో మౌద్గల్యః.

### సంస్కారములు

ఇవిగాక ఆచరింపదగినవి ముప్పదియైదు సంస్కారములు కలవు. ఇదివరలో తెల్పబడిన పంచమహాయజ్ఞములును ఈశి సంస్కారములును కలిసి చత్వారింశత్సంస్కారములుగ గౌతమధర్మ సూత్రములలో పేర్కొనబడినవి. (గౌ. ధ. 1-8, 14, 15, 16, 17, 18, 19, 20, 21.)

పంచమహాయజ్ఞములు కాక మిగిలిన సంస్కారముల స్వరూపము నిపుడు సంగ్రహముగ చూతము.

6. గర్భధానము : దంపతులు సంతానము కనగోరి, గర్భ శుద్ధికోఱుకై, వంశాభివర్ధకుడైన నత్పుత్రుడు గర్భమందు ప్రవేశించుటకై, దేవతలను ప్రార్థించు రూపమున చేయు సంస్కారమునకు గర్భధానమనిపేరు. కావున నిది పుట్టుబోవువాని నిమిత్తమై చేయబడు సంస్కారము.

7. పుంసవనము : గర్భోత్పత్తియైన పిమ్మట గర్భస్థ శిశువు పురుషుడగుటకై చేయబడు సంస్కారమునకు పుంసవనమని పేరు.

8. సిమంతోన్నయనము : గర్భముయొక్క చాలవ హనమందు మాతకు పాపిటబిడ్డి, కేశమున పుష్పము లిడి చేయబడు సంస్కారమునకు సిమంతోన్నయన మని పేరు. దీనివలన శిశువునకు దృఢత్వమేర్పడును. ఇది మొదలు తల్లి నుభియైన కుమారుడు జనించుటకై నిత్యసుఖజీవనమును గడపుచుండును. ఈ సంస్కారము ప్రథమగర్భమునకు మాత్రమే.



9. జాతకర్మ : ఇది పుత్రుడు పుట్టుగానే తండ్రిచేత చేయబడు సంస్కారము. దీనివలన పుత్రుడు దీర్ఘాయుష్మంతుడగును.

10. నామకరణము : ఇది పుత్రుని జనించిన పదునొకండవ దినమున జరుపబడును. ఈ సమయమున పేరు పెట్టబడును. పురుషులకు నరిసంఖ్యగల యక్షరములతో గూడిన పేర్లను, స్త్రీలకు బేసి సంఖ్యగల యక్షరములపేర్లను పెట్టవలయును. నాలుగు వర్ణముల వారికిని, నా యా గుణకర్మలకు దగిన పేర్లుండవలయును. ఆ పేర్లను చివర వర్ణద్యోతకము లయిన పదము లుండవలయును. అనగా పేరునకు పిమ్మట బ్రాహ్మణునకు శర్మయనియు, క్షత్రియునకు వర్మయనియు, వైశ్యునకు గుప్తయనియు, శూద్రునకు దాసయనియు నుండవలయును.

11. అన్నప్రాశనము : ఆఱవనెలలో గాని సంవత్సరము లోపున నెప్పుడుగాని యీ సంస్కారము చేయబడును.

12. చౌలము : దీనినే చూడాకర్మయందురు. ఇదియే శేక ఖండనము. కులాచారమునుబట్టి యిది మూడవసంవత్సరమున గాని, ఐదవ సంవత్సరమున గాని జరుగును.

13. ఉపనయనము : ఆశ్రమ దర్మాధ్యాయమున దీని స్వరూపము కొంత తెలుపబడినది. ఇది స్త్రీలకు, శూద్రులకు లేదు. పైసంస్కారములను వారికి వేదమంత్రములతో జరుగవు. శూద్రులకు వివాహము వేదమంత్రములతో జరుగదు.

14, 15, 16, 17. నాలుగు వేదవ్రతములు : ఇవి ద్విజబ్రహ్మచారికి వేదము చక్కగా నభ్యాసపగుటకు జేయబడు సంస్కారములు.

18. సమావర్తనము లేక స్నాతకము : ఇదియు ఆశ్రమ ధర్మాధ్యాయములో జెప్పబడినది.

19. వివాహము : ఇదిగూడ నా యధ్యాయములోనే చెప్పబడినది.

20 నుండి 26 వఱకు: నస్తపాశయజ్ఞములు : ఇందు స్థాలిలో పచనము గావింపబడిన కొన్నిపదార్థములు, హోమము చేయబడును. అష్టకము పార్వణము, శ్రాద్ధము, శ్రావణి, ఆగ్రహాయణి, చైత్రి, ఆశ్వయుజి యని వీనినామములు.

27 నుండి 32 వఱకు: నస్తహవిర్య యజ్ఞములు: ఇవి శ్రౌత కర్మలు. అహవనీయము, గార్హపత్యము, దక్షిణాగ్ని అను త్రేతాగ్నులలో గావింపబడినవి. అగ్నిహోత్రము, దర్శపూర్ణమాసేష్టలు నిరూఢపశుబంధము, సౌతామణి, ఆగ్రయణము, చాతుర్మాస్యలు అని వీని పేర్లు.

34 నుండి 40 వఱకు: నస్తసోమ సంస్థలు: ఇవి మహాతంత్రముతోను, విపుల క్రియాకలాపముతోను గూడి చాలదినములు నిర్వర్తింపవలసిన శ్రౌతకర్మలు, అగ్నిష్టోమము, అత్యగ్నిష్టోమము, ఉక్త్యము, షోడశి, వాజిపేయము, అతిరాత్రము, అప్రోయ్యము అని వీని పేర్లు. ఈ శ్రౌతకర్మలు స్వర్గాదులను కోరి చేయబడుచో కామ్యములనబడును. కాని యివి నిష్కామముగ నాచరింపబడి చిత్త శుద్ధి ద్వారా మోక్ష హేతువగును. ఎట్లయినను గౌతముడు వీనిని సంసారములలో లెక్క పెట్టినాడు.

### నైమిత్తిక కర్మలు

పైని తెల్పిన సంసారములలో కొన్ని నైమిత్తిక కర్మలుగనే పరిగణింపదగును నైమిత్తిక కర్మలలో మృతపితృకుడు తప్పక యాచరింపవలసినది శ్రాద్ధము. ఇది చేయనివాడు పతితుడగునని శాస్త్రములు చెప్పుచున్నవి. పితరులకు ఔర్ధ్వదైహిక కర్మలను

ప్రత్యాబ్ధికమును ఆచరింపనివాడు వర్ణభ్రష్టుడు అగును. అమా  
వాస్యాతిలతర్పణము తప్పక యాచరింపదగినది సూర్యచంద్ర  
గ్రహణముల నందర్భమున సాన్నదానములు చేయవలయును.  
అవియు నైమిత్తికకర్మలే. కాశీ, ప్రయాగ, రామేశ్వరాది పుణ్యక్షేత్ర  
సంసేవనమును పాపక్షయముకొఱకు, ఉత్తమగతి ప్రాప్తికొరకు  
తప్పక చేయదగినది.

కర్మకాండ నంతను స్మిగంథములోని యొక యధ్యాయమున  
వివరించుట సాధ్యముకాదు. హిందూమతమునకు చెందినవారు  
తప్పక యాచరింపవలసిన విధులలో ముఖ్యమైనవి కొన్నిమాత్ర  
మిందు సూచింపబడినవి.



అ ధ్యాయము ౬

## శీలము

ఆత్మగుణములు.

హిందూమతమున కర్మకాండ కెంత యావశ్యకతయున్నను, శీలమున కంతకంటెను హెచ్చుప్రాముఖ్యము గలదు. సంస్కారములన్నియు నున్నను, శీలములేనిచో మానవుడు తరింపజాలడు.

ఎనిమిది గుణములు మానవుని కవశ్యముగ నుండవలయునని గౌతముడు చెప్పుచున్నాడు. అవి యెవ్వియనః (1) సర్వభూతములయందును దయ, (2) జ్ఞాంతి, (3) అనసూయ, (4) శౌచము (5) అనాయాసము, (6) మంగళము, (7) అకార్యజ్యము. (8) అస్పృహ.

‘దయా సర్వభూతేషు జ్ఞాంతి, రనసూయా,

శౌచ, మనాయాసో, మంగళ, మకార్యజ్యమస్పృహతి,

(గౌ. ధ. 1-8-24)

ఈ గుణముల కాత్మగుణములని పేరు.

దయః

పిపిలికాది సమస్తప్రాణులపట్లను దయ గల్గియుండుట యీ యాత్మగుణములలో మొదటిది. ఇది లేనిమానవు డెన్ని యుత్తమ గుణములు గల్గియున్నను, పశుప్రాయుడేయని చెప్పవచ్చును. భగవద్గీతకూడ నీ దయాగుణమునే చెప్పుచున్నది.

“అద్వైస్తా సర్వభూతానాం మైత్రః కరుణవచః” (12-13)

మున్నగు ననేకస్థలములలో నిదయ బోధింపబడినది. మన కష్టసుఖములవంటివే యితరుల కష్టసుఖములుగూడ ననుభావ ముండవలెను. దీనినే గీత-

‘అత్యైవమేన సర్వత్ర సమం పశ్యతి యోఽర్జున,  
సుఖం వా యది వా దుఃఖం నయోగీ పరమో మతః (12-18)

అని చెప్పినది. ఉపనిషత్తులుకూడ ‘అత్యవత్సర్వభూతాని’ యని యాదేశించినవి. పరుల కపకారము చేయకుండుట దయ యొక్క ప్రాథమికావస్థ; పరుల కుపకారముచేయుట రెండవ యవస్థ. ఈ దయాగుణముయొక్క ప్రాశస్త్యమును తెల్పుటకు వ్యాసమహర్షి యిట్లు చెప్పినాడు,

“పాదద్వయేన వక్ష్యామి యదుక్తం గ్రంథకోటిభిః,  
పరోపకారః పుణ్యాయ పాపాయ పరపీడనమ్.”

కోట్లకొలది గ్రంథములచే చెప్పబడిన విషయమును రెండు పాదములలో చెప్పుచున్నాను. పరుల కుపకారము చేయుట పుణ్యము; అపకారము చేయుట పాపము;

ఏ భూతమును హింసింపరాదని ఉపనిషత్తులు చెప్పుచున్నవి.  
“మా హింస్యాత్సరాణి భూతాని”

మన గ్రంథములు “దయ సర్వభూతములయందు”, ననియే చెప్పినవికాని యొక్క మానవులయందే యని చెప్పలేదు. కనుక నే పశుపక్ష్యాదులను చంపుటయు, వాని మాంసమును భక్షించుటయు మహాపాపముగ చెప్పబడినది. మనుధర్మశాస్త్రములో నిట్లు కలదు.

నాకృత్వా ప్రాణిసాం హింసాం మాంస ముత్పద్యతే క్వచిత్,  
న చ ప్రాణివధ స్వర్గస్తస్మాత్మాంసం వివర్జయేత్.

(మను. ౧-48)

(ప్రాణులకు హింసచేయకుండ నెచ్చుటను మాంసము లభింపదు. ప్రాణులను చంపుట స్వర్గహేతువుకాక, నరకహేతు వగుచున్నది. కావున మాంసమును విడచి పెట్టు వలయును)

“ఈ లోకములో నే నే జంతువుయొక్క మాంసమును తినుచున్నానో, ఆ జంతువు పరలోకములో నన్ను తినును. కావున మాంసమున కాపేరు వచ్చిన”దని (అనగా మాంసమును, నశి=అది తినును అని) గుర్తెరుగవలెనని మనువు చెప్పుచున్నాడు.

మాంసభక్షయితాముత్ర యన్య మాంసమిహోద్యహమ్

ఏతస్మాంసస్య మాంసత్వం ప్రవదన్తి మనిషిణః.

(మను. ౧౧-౧౧)

భూతదయలో ప్రధానాంగమైన యహింస సామాన్య ధర్మము కాదు.

‘అహింసా పరమో ధర్మః’ (మ. ఖా. ఆ. 11-18)

అని వ్యాసుడు దీనిని కీర్తించినాడు. భగవద్గీతలో బహుష్టలములలో-

“అహింసా నత్య మక్రోధః” “అహింసా సమతా తుష్టిః”

మున్నగు వాక్యములచే నహింసాధర్మము విధింపబడి, ప్రశంసింపబడినది. పూర్ణమైన యహింసను పాటించువాని యెదుట మానవులే కాక క్రూరజంతువులు కూడ తమ హింసాస్వభావమును వీడును. అహింసయొక్క యీ ప్రత్యక్షఫలము పురాణగాథలవలన తెలియుటయే కాక పతంజలిమహర్షిచే రచింపబడిన యోగసూత్రములలో కూడ చెప్పబడినది.

‘తత్సన్నిధౌ వైరత్యాగః’

(యోగ. సూ. 2-36)

## జ్ఞాంతి

రెండవ యాత్మగుణము జ్ఞాంతి. ఎట్టిబాధలనైనను సహించుటయే శాంతి. ఆ బాధలు శీతవాతాతపాదులనుండిగాని, మానవుల నుండికాని రావచ్చును. వానిని భరించునపుడు విచారమును పొందరాదు. వానిని కల్గించిన మానవుని ద్వేషింపరాదు. ఈ శాంతి కే తితిక్ష యనియు పేరు.

ఈ తితిక్ష కుత్తమోదాహరణము భారతములో ధర్మరాజు చెప్పినది. ఒకచేయి చందనములోను; ఒకచేయి యగ్నిలోను నుంచినను తన మనస్సొకేవిధముగ నుండునని యుద్ధిష్ఠిరుడు చెప్పినాడు. ఈ విధముగ కష్టములను సహించుట మన మేలుకొఱకే కాని యితరుల కుపకారముకొఱకు కాదు. కష్టములను సహించుట యలవడుచో, మనము కష్టమును జయించినవార మగుచున్నాము. దయ యితరుల కుపకరించురు గాని జ్ఞాంతి మనకే యుపకరించును. క్రమాభ్యాసమువలన శీతోష్ణాదిబాధలు, అవమానాదుల వలన వచ్చు బాధలు అన్నియు నులువుగా భరింప పీలుగల్గును. దీనివలన దుఃఖము దూరమగును. ఏతదభ్యాసవశముచేత, మరణానంతరమున నూక్ష్మ శరీరము ప్రయాణముచేయు వివిధలోకములలో గల్గు బాధలకూడ నులువుగా భరించుటకు పీలుగల్గును. జీవితకాలములో సర్వవిధముల మనకు కష్టనహిష్టత కలుగనిచో, నకస్మాత్తుగా మరణానంతరమున నదిరాదు. కనుక నీజన్మలోను, అనంతరమునుగూడ మనశ్శాన్తి కలుగవలెనన్నచో, నీ తితిక్షగుణము నలవరచు కొనవలెను. ఈనంద ర్థమున నీకింది గీతాశ్లోకమును జ్ఞప్తియందుంచుకొనవలెను.

శక్తోత్తీహైవ య సోధుం ప్రాకృరీర విమోక్షణాత్,

కామక్రోధోద్భవం వెగం స యుక్తస్స నుభీ నరః (5-23)

(ఎవడీ లోకములోనె, శరీరమును విడచుటకు పూర్వమే కామ  
క్రోధముల వేగములను నహించుటకు నమర్థుడగునో వాడే యోగి;  
వాడే ముఖవంతుడు.)

తితిక్ష యలవరచుకొనుటకు ముఖ్యసాధనము 'బాధ యింద్రియ  
ధర్మము కాని, యాత్మధర్మము కా'దని మననము చేయుటయే.

మాత్రాస్పృశ్యాస్తు కౌన్తేయ శీతోష్ణసుఖదుఃఖదాః,

అగమాపాయినోఽనిత్యాస్తాం స్తితిక్షన్వ భారత. (గీత 2-14)

“పంచతన్మాత్రలతోడి స్పృశలు శీతోష్ణసుఖదుఃఖముల నిచ్చును;  
అవి వచ్చుచు పోవుచుండును. ఓ యర్జునా! వానిని నహింపుము”  
అను మాటలను జ్ఞప్తియం దుంచుకొని మననము చేయుచుండుమేని,  
యనుభవించ బడుచున్న దుఃఖము నగము తగ్గునని యనుభవజ్ఞులు  
నుడుపుదురు.

### అ న సూ య

మూడవ యాత్మగుణము అనసూయ. ఇతరుల శే విధమైన  
యభివృద్ధి కలిగినను నందులకు బాధపడ కుండుటయు, వానిని  
ద్వేషింపకుండుటయు అనసూయ యనబడును.

అసూయ హృదయములో చిచ్చువలె కాల్పుటయేకాక  
యొకప్పు డీతరులకు హానిని గూడ గల్గించునట్లు పరిణమింపవచ్చును.  
కావున అసూయ రెండు విధములుగ ననర్థహేతువు. దానిని తప్పక  
వీడవలయును.

### శౌ చ ము

నాల్గవ యాత్మగుణము శౌచము. శరీరమును, మనకు సంబం  
ధించిన వస్తువులను, వాక్కును, మనస్సునుగూడ పరిశుద్ధముగ నుంచు  
కొనుటయే శౌచము.



శరీరమునకును మనస్సునకును గల సంబంధమును మనస్రాచీ నులును, ఆధునికులును గూడ నంగీకరించిన్నారు. శారీరకౌచము లేని వారికి మనశ్శుద్ధియుండుట యరుదు. వాచికకౌచము వలన రెండు ప్రయోజనములు కలవు. 1. సత్యభాషణము ప్రియహిత భాషణము మున్నగునవి వాచికకౌచము. ఇవి పుణ్యకర్మలు. వీనివలన జన్మాంతర మందును లోకాంతరమందును నుత్తమగతి గల్గును. అసత్యము, వాక్యరుష్యము మున్నగునవి వాచికకౌచము లోనివి. వీనివలన వ్యతి రిక్తఫలము గల్గును. 2. వాక్కుద్ధివలన మనశ్శుద్ధిగూడ గల్గును. మనశ్శుద్ధివలన గల్గు ఫలము లేవనః 1. మన శ్శుద్ధి సత్త్వలక్షణము, సత్త్వము జ్ఞానద్వారము; కావున మానవునకు మనశ్శుద్ధి తరణసాధ నము. 2. మనశ్శుద్ధివలన ధర్మాసక్తి, నిష్కామకర్మాసక్తి కల్గును; వీనివలన జ్ఞానము ప్రాప్తిండును.

ఇట్టి మూడువిధములైన కౌచమును గల్గియుండుట దైవసం పత్తు లోనిది; ఈ కౌచము లేకుండుట యాసురప్రకృతి లోనిది. భగ వానుడు గీతలో అసురప్రకృతి గలవారిని వర్ణించుచు వారికి కౌచము లే దనినాడు.

న కౌచం నాపి చాచారో న సత్యం తేషు విద్యతే ' (18-7)

నిత్యము స్నానమాదరించి ధౌతవస్త్రములను ధరించుట శరీర కౌచ విధులలో నొకటి. ముఖ్యమైన శరీరకౌచమును గాపాడుకొను టకు భగవద్గీతలలో చెప్పబడిన యీ క్రింది శారీరకతపస్సు నాచరించు చుండ వలయును.

దేవ ద్విజ గురు ప్రాజ్ఞపూజనం కౌచమార్ఘవమ్,

బ్రహ్మచర్య మహింసా చ శారీరం తప ఉచ్యతే. (గీత. 17-14)

దేవతలను, బ్రాహ్మణులను, గురువులను, జ్ఞానులను పూజిం చుట, పరిశుద్ధముగా నుండుట, ఋజుప్రవర్తనతో నుండుట, స్వభా

రేకేతర స్థలముల బ్రహ్మచర్య మవలంబించుట, ఎవరికిని హింసచేయ కుండుట-ఇవి శారీరక తపస్సుగా చెప్పబడును.) బ్రహ్మచర్యము వలన విశేష ప్రత్యక్షఫలముకూడ కలును. బ్రహ్మచర్యమువలన శారీరక, మానసికాధ్యాత్మికతక్తు లపారముగ వృద్ధినిొందును. ఈ కత్తులు బ్రహ్మచర్యమువలన వృద్ధిపొందున ట్లాహారాదులవలన వృద్ధిపొందవు.

‘బ్రహ్మచర్యప్రతిష్ఠాయాం పీర్వలాభః’ (యో. సూ. 2-38)  
అని పతంజలిమహర్షి చెప్పినాడు.

పాచికశౌచ మలవడుటకై యీక్రింది పాచికతపస్సును చేయ వలయును.

అనుద్వేగకరం వాక్యం సత్యం ప్రియహితం చ యత్ ,  
స్వాధ్యాయాభ్యాసనం చైవ వాఙ్మయం తప ఉచ్యతే.

(గీత 17-15)

(ఎవ్వరికిని భయమును గల్గింపని మాట లాడుట, సత్యమునే పట్టుట, ఇంపుగ నుండునట్టియు, నెదుటివానికి మేలును చేయునట్టియు వాక్యమును పట్కుట, వేదాభ్యాసము- ఇవి పాచికతపస్సుగా చెప్ప బడును.)

మానసికశౌచ మలవడుటకై యీక్రింది మానసికతపస్సుచేయ వలయును.

మనఃప్రసాదస్సౌమ్యత్వం మౌనమాత్మ వినిగ్రహః,  
భావనంశుద్ధి రిత్యేత త్తపో మానస ముచ్యతే. (గీత. 18-16)

(మనస్సు ప్రశాంతముగా నుండుట, దుష్టభావములను వీడి సద్భావములను కల్గియుండుట, మౌనము వహించుట, ఇంద్రియనిగ్రహము, భావశుద్ధి గల్గియుండుట- ఇవి మానసికతపస్సు.)

అ నా యా స ము

అయిదవ యాత్మగుణము అనాయాసము. దీని స్వరూపము ప్రమాణాధ్యాయమున 'అత్మతుష్టిని' వివరించుపట్ల చెప్పబడియున్నది. తన శక్తికిమించిన ధర్మములను చేయఁబూని కాని, తనకు ఆశ్రేయస్సులు గలిగించు పరహింస మున్నగు అధర్మములలో గాని శారీరక మానసికాయాసములను పొందువాడు తమోలక్షణోపేతుడును ఆసుర ప్రకృతిలోనివాడునని గీత చెప్పుచున్నది. ఇందు మొదటిదాని కిది వరలో ప్రమాణము చూపబడినది. రెండవదానికి గీతలలోని యీ క్రింది వాక్యమును తీసికొనవచ్చును.

కర్మయన్త శ్చరీరస్థం భూతగ్రామ మదేతనః,

మాం చైవాన్త శ్చరీరస్థం తాన్ విద్వ్యాసుర నిశ్చయాన్.

(గీత. 17-6)

(బుద్ధిహీనులు అహంకారయుక్తులై, ఘోరతపస్సు చేయుచుతమ శరీరములోనున్న పంచభూతములను, సంచేయున్న నన్ను గూడ కృశింపచేయుచున్నారు. అట్టివా రాసుర నిశ్చయము కలవారు.)

కావున భగవంతునకు నివాసమైన మన పవిత్రశరీరమును వ్యర్థముగాగాని, యహంకారయుక్త కార్యములకొఱకుగాని, బాధ పెట్టుటయన నందలి పరమేశ్వరుని హింసపెట్టుటయే యని గ్రహింపవలయును.

ఎల్లపుడును సంతోషముతో నుండుట యత్తమపురుష లక్షణముగ శాస్త్రములలో చెప్పబడినది. 'సంతుష్ట స్సతతం యోగి' 'అహింసా సమతా తుష్టిః' మున్నగు గీతావచనములు సంతుష్టిని ఉత్తమ లక్షణముగ చెప్పినవి. ఎట్టి ప్రబలబాహ్య హేతువు లున్నను, అంత రంగికముగ మనస్సు కలత నొందనీయకుండుటకు 'మనఃప్రసాద'

మనిపేరు. ఇట్టి మనస్సొల్లమును నిరంతరము ననుభవించుట యనాయాసమునకు పరమావధి.

### మంగళము

మంగళ మనునది యాఱవ యాత్మగృహము. నిరంతరము శుభమునే తలచుచుండవలయును; శుభమునే వినుచుండవలయును; చూచుచుండవలయును. అశుభవిషయములను దరిచేరనీయరాదు. అశుభకార్యములను పూనరాదు.

భద్రం కర్తేభిః శ్రుణుయామ దేవాః

భద్రం పశ్యేమాక్ష భిర్యజత్రాః.

(తై. అ. 1-1)

మున్నగు శ్రుతివాక్యములలో తెల్పబడినట్లు నిరంతరము మాంగళ్యమునే వినుటకును, చూచుటకును కోరుచుండవలయును. ఇట్లు మనస్సహితములైన యింద్రియములను మాంగళ్యమువైపునకే తిప్పుదుమేని అమంగళ్యము ప్రతిహతమై నిత్యము శుభము చేకూరును. ఇది మనస్సుయొక్క శక్తి. ఒక యమంగళభావము మన చుట్టుపట్ల నొకని కున్నచో, అది అదృశ్యరూపమున మనలోకూడ ప్రవేశించి మన మనస్సును కూడ నొకింత మలిన పరచునని యోగులు చెప్పుదురు. కావుననే అమంగళపదమును నోటితో నుచ్చరించుట గూడ తగదని మహర్షులు చెప్పిరి. అమంగళమును తప్పనిసరిగ తెల్పవలసి నపుడు సంకేతముగా మంగళపదమునే వాడవలయునని స్ఫుటికర్తలు చెప్పిరి.

అభద్రం భద్రమితిబ్రూయాత్

(గౌ. ధ. సూ. 9-21)

వట్టిపోయిన అవును తెల్పుటకు శ్రేష్ఠ ధేనువాచకమైన 'ధేనుభవా' అను శబ్దమును వాడవలయును.

ఇట్లు సర్వప్రయత్నముల చేతను మానవుడు జీవితమున శుభోపేతము గావించుకొనవలయును.

### అకార్యజ్ఞము

అకార్యజ్ఞ మనునది యేడవ యాత్మగుణము. అకార్యజ్ఞ మనగా నెన్నడును దైన్యము పొందకుండుట.

ఒకబాధ కల్గినపుడు దానిని తప్పించుకొనుటకుకాని, యొక లాభమును పొందుటకుకాని ఆత్మగౌరవమును విడచి యెదుటివాని నుండి యుపకారము కొరి, దానికొఱకై వానికి దాసుడుగ వ్యవహరించుట దైన్యము. కావున నిట్టి దైన్యపరుడు భగవంతునియందు విశ్వాసము లేనివా డగుచున్నాఁడు. దుఃఖములయందు భయము నుఖములయందు కోరిక లేకుండవలెనని గీతోపదేశము.

దుఃఖేష్వనుద్విగ్న మనా స్సుఖేషు విగతస్త్వహః. (2-56)

ఇది యలవఱచుకొని భగవంతుడు కల్పించిన దానితోనే తృప్తిపడు చుండవలయునని (యద్భుచ్చా లాభసంతుప్తః) గీత చెప్పుచున్నది. భగవంతుడు సర్వజ్ఞుడు, కావున, మనకేది కావలయునో యాతనికే తెలియునను ద్విధవిశ్వాసముతో ఆయనను సేవించువారి యోగక్షేమములను ఆయనయే వహించును.

అనన్యాశ్చింతయంతో మాం యే జనాః పద్యపాసతే,

తేహిం నిత్యాభియుక్తానాం యోగక్షేమం వహోమ్యహమ్

(ఇతరుల నాశ్రయింపనివారై నన్నే తలంచుచున్నవారై యే ప్రజలు నన్ను సేవించురో, నిత్యయుక్తులైన యట్టివారి యోగక్షేమములను నేను వహించుచున్నాను.)

అని భగవానుడు చెప్పియున్నాడు కదా, కావున దైన్యమును పొందుట యన భగవంతునియందు నమ్మకము లేక పోవుటను ప్రకటించుటయే! అంతేకాక, దైన్యావస్థలో మానవు డెదుటి వానిని సంతోషపఱచుట కెట్టి పాపకార్యముల నైనను చేయవలసివచ్చును.

మనము చేయు కార్యములు భగవత్ప్రీత్యర్థ ముండవలయును కాని, శేవలము మానవప్రీత్యర్థ ముండరాదు. కావున దైన్యము తప్పక విడువదగినది.

### అ స్పృహ

ఎనిమిదవ యాత్మగుణము అస్పృహ- అనగా కోరికలు లేకుండుట.

మానవుని ఘనతను నిర్ణయించుటలో కామవిషయము కొలత బద్ధ. మానవునకు కోరిక లెంత హెచ్చుగానున్న వాడంత నికృష్టుడు. కోరిక లెంత తక్కువగానున్న నంత యుత్తముడు ఏమియు కోర్కులు లేనివాడు సర్వోత్తముడు. అట్టిస్థితికి వచ్చి యాత్మ పదార్థముతోనే క్రిడించువా డుత్తీర్ణుడైనట్లు గ్రహింపవలయునని గీత చెప్పుచున్నది.

ప్రజహాతి యదా కామాన్ సర్వాన్సార్థ మనోగతాన్,

అత్మస్యే వాత్మవా తుష్ట స్థితప్రజ్ఞ న్నదోవ్యతే. (3-19)

మనుస్మృతియు జీవితవిధానము కామగ్రస్తము కాకూడదని చెప్పుచున్నది.

కామాత్మతా న ప్రశస్తా.

(2-2)

ఇతరులు తమంత తా మేదియైన దాన మొనగినను గ్రహింప కుండుట అస్పృహయొక్క పరమావధి. అట్టి గుణమునకు అపరి గ్రహమని పేరు. పరిగ్రహమువలన దాతయొక్క పాపము ప్రతి గ్రహీతకు సంక్రమించునని వేదము. (తై. ఆ. 2-19) చెప్పుచున్నది. పూర్ణముగా అపరిగ్రహము పొందించువాని మనస్సు అకలుషమై పూర్వజన్మలోని వృత్తాంతమును గూడ తెలిసికొనుటకు సమర్థమగును. దీనివలన జన్మ హేతువు స్పష్టమై జన్మరాహిత్యమార్గము గోచరించును. దీనినే-

అపరిగ్రహస్థైర్యే జన్మకథంతా సంబోధః.

అని పాఠంజలయోగ సూత్రము (2-39) చెప్పుచున్నది. సస్పృహతయొక్క నికృష్ట పరిణామము చౌర్యము (స్తేయము). మనస్సులోకూడ పరులసొత్తుల కాశింపనివానికి ప్రకృతి దేవతయే నమస్త సంపత్తులు క్రమముగ చేకూర్చునని యోగశాస్త్రము చెప్పుచున్నది.

అస్తేయ ప్రతిష్ఠాయాం సర్వరత్నోపస్థానమ్. (2-37)

ధర్మమునందును, భక్తియందును, మోక్షమునందును కోరిక లేనిచో మానవుడు తరింపలేడు. కావున నీ కోరికలు వదలదగినవి కావు. ఇతర కామములు బంధ హేతువులు.

స త్య ము.

పైని తెలుపబడిన యాత్మగుణములలో శౌచమునం దంతర్భూతమైనది సత్యము

‘సత్యాన్నాస్తి పరో ధర్మః’ అని మహర్షులు బోధించిరి.

అహింసగూడ నిట్టిది గనుకనే, సత్యాహింసలు జోడింపబడి గీతాద్విగంధములలో చెప్పబడినవి.

సత్యము చెప్పుచో కొన్నిపట్ల నితరులకు గష్టము కలుగవచ్చును. అయినను సత్యమును వీడరాదు. కాని యితరులకు కష్టమును గలిగించు సత్యమును వ్యర్థముగా పలుకరాదు. ఒక దరిద్రుని జూచి ‘నీవు దరిద్రుడ’ వనుట వ్యర్థముగా పలుకబడిన సత్యమగును. ఇట్టి సత్యములను పలుకరాదు. ఒకనికి ప్రేయము కలుగును కదా యని అసత్యము నెన్నడును పలుకరాదు. ఇది సనాతన ధర్మమని మనుస్మృతి చెప్పుచున్నది.

సత్యం బ్రూయాత్ప్రియం బ్రూయాత్ న బ్రూయాత్సత్యమ్  
మపియమ్,

ప్రియం చ నాన్యతం బ్రూయా దేష ధర్మ స్సనాతనః.

(మను. 4-188)

సర్వస్వమును పరిత్యజించియైనను, సత్యము గాపాడుకొన్న వారు కలరు. తన్ను బ్రహ్మర్షి యననందులకు విశ్వామిత్రుడు వసిష్ఠుని బహువిధముల బాధించెను. తాను నమ్మని విషయమును చెప్పి యసత్యదోషమును కట్టుకొనుటకు వసిష్ఠు డంగీకరింపలేదు. తుదకు విశ్వామిత్రుని రజోగుణము పూర్తిగా నణగిన పిమ్మట నాతని బ్రహ్మర్షి యనెను. 'ముందుగనే యని యుండినచో' నీ కి బాధలు తప్పియుండెడివి గదా' యని విశ్వామిత్రుడు పల్కెను. అందులకు వసిష్ఠుడు 'అప్పటికి నీ కింకను బ్రహ్మత్వము రాలేదు. బాధలను తొలగించుకొనుట కసత్యమాడదగునా?' అని సమాధానము చెప్పెను.

వేదములో గూడ సత్యము ప్రథమధర్మముగనే చెప్పబడినది. విద్యను ముగించుకొని గురుకులమును వీడిపోవుచున్న శిష్యునకు గురువుచేయు నుపదేశములో మొట్టమొదట 'సత్యం వద' అనియే (తై. ఉ. 1-11) కలదు. కావున హిందూమతములో సత్యముయొక్క స్థానము అద్వితీయము.

ఎన్నడు నసత్యము పలుకని వాని నోటినుండి యే వాక్కు వెడలినను నది యథార్థమగును. అట్టి వానికి కార్యసిద్ధి కిరసాధనము లక్కరలేదు. అతని వాక్కు గొప్ప క్రియాసాధనము. ఈ యంశము నీ క్రింది పాతంజలనూత్రము తెల్పుచున్నది.

సత్యప్రతిష్ఠాయాం క్రియాఫలాశ్రయత్వమ్.

(యో. సూ. 2-36)



## ఇ త ర గుణములు

పైని తెల్పబడిన ఆత్మగుణములకు పిమ్మట పేర్కొన దగిన యుత్తమలక్షణము లనేకములు గలవు. శ్రుతిస్మృతిహీన పురాణములచేత నవి యనేకవిధముల ప్రతిపాదించబడి యున్నవి. పితృభక్తి, మాతృభక్తి, గురుభక్తి, అతిథిపూజ, నత్పురుష నహవాసము) వినయము మున్నగున వెన్నియో గలవు.

తల్లిదండ్రుల ఋణము నూరుజన్మలలోనైనను తీరదని మనుస్మృతి చెప్పుచున్నది.

యం మాతాపితరౌ క్షేతం న హేతే సంభవే నృణామ్,  
న తస్య నిష్కృతి శృక్యా కర్తుం వర్తకతై రపి. (మను 2-27)

శాపున తల్లిదండ్రులను దైవములుగ భావించవలెను. తైత్తిరీయోపనిషత్తిట్లు చెప్పుచున్నది.

మాతృదేవో భవ, పితృదేవో భవ,  
ఆచార్యదేవో భవ, అతిథిదేవో భవ. (11-2)

(తల్లియే దైవముగా కలవాడ వగుము. తండ్రియే దైవముగా కలవాడ వగుము. ఆచార్యుడే దైవముగా కలవాడ వగుము. అతిథియే దైవముగా కలవాడ వగుము.)

దానముగూడ నిట్టి యుత్తమగుణములలో నొకటి. బత్సర్వమునుబట్టి దానము చేయవలయుననియు, బెద్దత్యముచే గాక యింత మాత్రమే దానము చేయుచున్నానను సిగ్గుచే దానము చేయవలయుననియు, దానము పుచ్చుకొను వానికి కిష్టము కలుగునేమో యను భయముతో దానము చేయవలయు ననియు, పాత్రత నెఱింగి పరమేశ్వరార్పణబుద్ధితో దానము చేయవలయు ననియు తైత్తిరీయోపనిషత్తు చెప్పుచున్నది.

ఉత్కృష్టమైన బ్రాహ్మణోత్తములను చేరబిలిచియు, చెంత జేరియు, వారిని గౌరవించియు, వారి సహవాసమున మాలిన్యము పొగొట్టుకొనవలెనని గూడ నీ ఘట్టముననే చెప్పబడినది. పైని దెల్పు బడిన సద్గుణముల కన్నిటికిని సహకారము జేయునదియే యీ సత్సహవాసము

### కర్మ కాండ - శీలము

ఈ యధ్యాయమున దెల్పుబడిన సత్త్వవర్తనము అత్యంతము ప్రధానమైనది. నడవడిక సరిలేనివా డెంత విద్యాసంపన్నుడైనను లాభములేదు. మరణానంతరమున వానికి విద్య లుపకరింపవు. ఈ క్రింది వసిష్ఠశ్లోకము గమనింపదగినది.

అచారహీనం న పునన్తి వేదా  
యద్యవ్యధీతా స్సహ షడ్భిరంగైః,  
ధండాంస్యేనం మృత్యుకాలే త్యజన్తి  
నీడం శకున్తా ఇవ జాతపక్షాః.

(వేదములు షడంగములతోడను అధ్యయనము చేయబడినను మంచి నడవడిక లేనివానిని పవిత్రునిగా చేయవు. రెక్కలు వచ్చిన పక్షులు గూటిని వదిలిపెట్టి పోవునట్లు వేదములు గూడ మరణ కాలమున నాతని విడిచి పోవును.)

హిందూమతములో సంస్కారరూపమైన కర్మకు చాల గొప్ప స్థానమే కలదు కాని యంతకంటె గొప్పస్థానము పైని తెల్పుబడిన యాత్మగుణములకు కలదు. శేవలము కర్మగాని, శేవలము ఆత్మ గుణములుగాని రక్షింపజాలవు. కాని, యే మయిన కొంచెము లోటున్నచో, నది సంస్కారములలో నుండవచ్చును గాని, ఆత్మ గుణములలో నుండకూడదు. సంస్కారములకును, ఆత్మగుణము లకును గల తారతమ్యముయొక్క పరీక్ష గౌతమధర్మ నూత్రము

లలో చేయబడినది. బ్రహ్మసాయుజ్య సాలోక్యములను పొందవలె నన్నచో, కర్మకాండాధ్యాయమున దెల్పబడిన నలువది సంస్కారము లను, ఎనిమిది యాత్మగుణములను గూడ గలిగి యుండవలెనని గౌతముని యభిప్రాయము. సంస్కారములు పూర్తిగా నున్నను, ఆత్మగుణములు లేనిచో వానికి బ్రహ్మసాయుజ్య సాలోక్యములు కలుగవని గౌతమ ధర్మసూత్రములలో స్పష్టముగా చెప్పబడినది.

యస్యైతే చత్వారింశత్సంస్కారా నచాష్టావాత్మగుణాః

న స బ్రహ్మణః సాయుజ్యం సాలోక్యం చ గచ్ఛతి.

(గౌ. ధ. 8-23)

సంస్కారములలో కొన్నియున్నను, ఆత్మగుణము లన్నియు నున్నచో సాలోక్యము గల్గనని యాకింది సూత్రము చెప్పుచున్నది.

‘యస్య ఖలు సంస్కారాణా మేకదేశోఽప్యష్టావాత్మగుణా

అథ స బ్రహ్మణః సాయుజ్యం సాలోక్యం చ గచ్ఛతి గచ్ఛతి.

(గౌ. ధ. 8-24)

ఇచ్చట వ్యాఖ్యాతలు సంస్కారములును, ఆత్మగుణములును పూర్తిగా నున్నచో సాయుజ్యము గల్గననియు, సంస్కారములు గొన్నియు నాత్మగుణము లన్నియు నున్నచో సాలోక్యము గల్గననియు వివరణము చేసినారు.

కర్మకాండయు, నియమములును ముఖ్యములు. ఆత్మగుణము లంతకంటెను ముఖ్యములు.

ఈ యాత్మగుణములు-శీలము-సర్వవర్ణములకును విధింపబడుట గురింపదగిన యంశము (మూడవ అధ్యాయమున). దయా సత్వ శౌచాదులతో గూడిన సత్త్వవర్తనము సర్వవర్ణ సామాన్య ధర్మమని చెప్పబడినదని నిదికూడ బలపరచును. మను విట్లు చెప్పుచున్నాడు.

‘అహింసా నత్య మస్త్రేయం శౌచ మింద్రియనిగ్రహః

వితం సామాసికం ధర్మం చాతుర్వర్ణ్యే బ్రహ్మి న్మనుః

(అహింస, నత్యము, పరధనము హరింపకుండుట, శౌచము, ఇంద్రియనిగ్రహము-సంగ్రహముగా నీ ధర్మములను మనువు నాల్గు వర్ణములకును విధించెను.)

ప్రకరణమును బట్టి యీ ధర్మములు నాల్గువర్ణములకే కాక సంకరవర్ణములకు కూడ విహితములే యని కుల్లూకభట్టు వ్యాఖ్యానములో వ్రాసినాడు. కావున పైని వివరింపబడిన సత్త్వవర్తనము, అత్మగుణములు సర్వహిందువులును అనుసరింపవలయునని తెలియదగును.

### జన్మాంతరము

శృతీయాధ్యాయము మొదలుకొని యింతవఱకు తెలుపబడిన కర్మకాండ నాచరించుచు, అత్మగుణముల నలవరచుకొనుచు వ్యవస్థాప్రమ ధర్మపరులైనవారు మరణానంతరమున పుణ్యలోకములలో సుఖముల ననుభవించుటయే కాక, తిరిగి యీ లోకమున జన్మించునపుడు పూర్వజన్మలో కంటె నుత్కృష్టకులములోను జనింతురు; వెనుకటికంటె ఉత్కృష్టరూప సంపత్తితోను, అధికాయువుతోను, గొప్ప విద్యతోను, సత్త్వవర్తనతోను, ధనముతోను, సుఖముతోను, బుద్ధితోను నొప్పుదురు. గౌతమధర్మసూత్ర మీ యంశము నీ క్రిందివిధముగ చెప్పినది.

వర్ణా ఆశ్రమాశ్చ స్వకర్మనిష్ఠాః

ప్రేత్య కర్మ ఫలమనుభూయ తత శ్చేషేణ

విశిష్టదేశ జాతి కులరూపాయుత్కృత

వృత్త విత్త సుఖమేధసో జన్మ ప్రతిపద్యతే. (11-29)

కర్మకును పునర్జన్మకును నన్నిహితసంబంధము కలదు. కర్మను బట్టియే పునర్జన్మ ముండును ఈ యర్థమున అత్మగుణములు కూడ కర్మలోనికే చేరును.

పునర్జన్మ సిద్ధాంతము హిందూమతమునకు ప్రత్యేక లక్షణము. హిందూమతముపై తీరుగుబాటుగా బయలుదేరిన బౌద్ధ జైన మత ములు గూడ నీ పునర్జన్మసిద్ధాంతము నంగీకరించినవి.

మానవు డీ జన్మలో చేసికొనిన కర్మనుబట్టి యాతని తరువాతి జన్మను భగవానుడు నిశ్చయించునని కొంతవఱకు వర్ణవ్యవస్థాధ్యాయమున చెప్పబడినది. రమణీయమైన యాచరణము గలవారు బ్రాహ్మణ, క్షత్రియాది యోనులందు జనింతురనియు, దుష్టమైన యాచరణము గలవారు సూకర చండాలాది యోనులందు జనింతు రనియు ఛాందోగ్యోపనిషత్తు చెప్పుచున్నది.

తద్య ఇహ రమణీయచరణా ఆభ్యాశో  
హయత్తై రమణీయాం యోనిమాపద్యేరన్  
బ్రాహ్మణయోనిం వా క్షత్రియయోనిం వా వైశ్య  
యోనిం వా ౨ థ య ఇహ కపూయచరణా ఆభ్యాశో  
హయత్తై కపూయాం యోని మాపద్యేరన్ శ్వయోనిం  
వా సూకరయోనిం వా చండాలయోనిం వా.

(ఛాం. ఉ. 5-10)

ఈ పునర్జన్మసిద్ధాంతమును శ్రీభగవానుడు గితలో యోగక్షయ్య సుదాహరణముగా తీసికొని యత్కంతము రమ్యముగా చెప్పియు న్నాడు. (గీత 6-40 నుండి 45 వఱకు)

కల్యాణనంకల్పమును, కల్యాణకర్మారంభమును గలవానిని జన్మ జన్మాంతరముల యందును, లోకాంతరముల యందును గూడ దాను వీడక, వానిని క్రమముగ నుత్తమస్థితిలోనికి తెచ్చెదనని భగ వానుడు ప్రతిజ్ఞచేసి యున్నాడు.

పూర్ణమైన భగవదనుగ్రహము గల్గినపుడు జ్ఞానోదయమై మోక్షము సిద్ధించును. జనన మరణరూప సంసారము తప్పి, నిత్య హిందూ, 8

నిరతిశయానందము ప్రాప్తిందుట మోక్షముయొక్క స్వరూపము. మోక్షమే పరమ గమ్యస్థానము. శామ్యకర్మల వలన స్వర్గాదిలోకములలోను, ఈ జన్మలలోను, జన్మాంతరములలోను సుఖము గలుగవచ్చును; కాని యీ సుఖములు శాశ్వతములు గావు. భక్తులును జ్ఞానులును నీ విధమైన సుఖము నేవగించుకొందురు. నిత్యనిరతిశయ సుఖమే వారి లక్ష్యము. ఎల్లరును దీనినే దృష్టిలో నిడుకొని స్వవర్ణాశ్రమ ధర్మములను వీలైనంతవఱకు నిష్కామముగా నీశ్వరార్పణముద్ధితో నాచరించుదు ఆత్మగుణముల నలవఱచు కొనవలయును.



## స్త్రీ ధర్మము

### స్వాతంత్ర్యము

హిందూమతము స్త్రీ పురుషుల కొకే ధర్మమును నియమింప దనునది యనందిగ్దమైన విషయము. ధర్మములో స్త్రీకి స్వాతంత్ర్యమే లేదు.

‘అన్యతంత్రా ధర్మే స్త్రీ’ (గౌ. ధ. 18-1)

అని గౌతమధర్మసూత్రము చెప్పుచున్నది.

పురుషులకు కూడ భార్యలేనిదే యాగాది కర్మలను చేయుట కధికారము లేనినూట వాస్తవమే.

‘అయజ్ఞో వా ఏషః యోఽవత్సీకః’

అని తైత్తిరీయబ్రాహ్మణము (2-2-2-6)లో చెప్పబడినది.

కాని భేద మేమనః పురుషు డొక ధర్మకార్యమును చేయదలచి నపుడు భార్య యాతనికి తోడ్పడి తీగవలయునను విధి గలదు. స్త్రీ యన్నచో, భర్త యనుమతిలేనిదే యే ధర్మము చేయుటకును వీలు లేదు. ఉపవాసము, వ్రతము మున్నగునవి కూడ భర్త యనుమతి తోనే జరుగవలయును. భర్త యనుజ్ఞలేకుండ చేయబడు వ్రతములు రాక్షసులకు చేరునని స్మృతులు చెప్పుచున్నవి.

అపృష్టావైవ భర్తారం యా నారీ కురుతే వ్రతమ్,

సర్వం తద్రాక్షసాన్ గచ్ఛేదిత్యేవం మనురబ్రవీత్.

(పరాశం 2-16)

దీని యుద్దేశము స్త్రీకి ధర్మములేదనికాదు, స్త్రీకిగల ధర్మములన్నిటిలోను భర్తృవాక్యపరిపాలనము, పతిభక్తి అత్యుత్తమములు అని దీని యర్థము.

“స్త్రీభిర్భర్తృవచః కార్యమేష ధర్మః పరః స్త్రీయః”

స్త్రీకి భర్తాభిజ్ఞును పాలించుట యన్నిటికంటెను గొప్పధర్మము అని మనువు చెప్పుచున్నాడు.

స్త్రీకి ధర్మవిషయముననే స్వాతంత్ర్యము లేనప్పుడు, లౌకిక విషయముల మాట వేరుగ జెప్పనక్కరలేదు. అన్ని విషయములలోను స్త్రీలు అస్వతంత్రులని మనువు చెప్పుచున్నాడు. స్త్రీని బాలమున తండ్రియు, యౌవనమున భర్తయు, వార్ధక్యమున భర్త, చాన్ద్రస్థుడైనచో పుత్రుడును రక్షింపవలెనని మను వీక్షింపిండ్లొకముల చెప్పినాడు.

“పితా రక్షతి కౌమారే భర్తా రక్షతి యౌవనే,

రక్షన్తి వార్ధకే పుత్రాః స స్త్రీ స్వాతంత్ర్య మర్హతి” (9.8)

స్త్రీలు తమ యధీనమున నున్నారితదా యను భావమున వారి కేవిధమైన సుఖమును కలుగనియక, యనవసరముగ నిర్బంధములలో నుంచు పురుషులు తమ యధికారమును దుర్వినియోగము చేసికొనువా రగుచున్నారు. ఆ కర్మఫలమును వారనుభవించుదురు అంతియేకాక, యట్టి పురుషులవలన ధర్మమునకు హాని గల్గును. అట్టి దుష్టపురుషుల నర్హవలన బాధలను పడలేక స్త్రీలు చివరికి బలతెగించుటయు సంఘములో స్త్రీ స్వాతంత్ర్యము కావలయుననునాందోళనము బయలు దేరుటయు గూడ జరుగును. కావున, ధర్మములోకములో నిలువవలయుననిన నెవరి హద్దులలో వారుండవలయును స్త్రీలకు స్వాతంత్ర్యము లేకుండుట వారికి బాధను గల్గించుటక గాదని గుర్తించుట యవసరము.



దాంపత్య మవిచ్ఛిన్నముగ నుండవలెనన్నచో, భార్యభర్తలలో నొకరికి స్వాతంత్ర్యము లేకుండుట తప్పదు. ఇరువురకును స్వాతంత్ర్య ముండుట యనగా, నిత్యమును కలహమున కవకాశ మగుటయే ఒకే విషయమున నిరువురిలో నొకరి కొకవిధముగా దోచవచ్చును. మరియొకరికి మరియొక విధముగా దోచవచ్చును. అందువలన నొకరి విధానమునకు మరియొకరి విధానముతో సంఘర్షణము కలుగును. అట్టి పరిస్థితిలో నెవరో యొకరు రెండవ వారు చెప్పినట్లు వినవలయునను నియమము లేనిచో, గృహములో కాంతి, సామరస్యము పోవును. దంపతులలో నెవరో యొకరు తమ వ్యక్తిత్వమును రెండవవారిలో లీనము చేసికొనుట యత్యవసరము. ఇట్లెవరు తమ వ్యక్తిత్వమును వదలుకొనవలెననిన స్త్రీయే యనుట కనేక హేతువులు గలవు. భిన్నదేశములలోని నాగరికతా చరిత్రలు, వివిధమతముల యాచేశములు, మానవ మనస్తత్వశాస్త్రము, స్త్రీ పురుషులకుగల కారీరక శక్తులు మున్నగునవన్నియు స్త్రీ పురుషునిలో తన వ్యక్తిత్వమును లీనము చేసికొనుట కనుకూలించును; గాని, పురుషుడు స్త్రీయందు తన వ్యక్తిత్వమును లీనము చేసికొనుట కనుకూలంపవు.

### గృహిణి

గృహకృత్యములలో స్త్రీకి పూర్ణమైన స్వాతంత్ర్యము కలదు. గృహములోని ద్రవ్యమున కామెయే స్వామిని యని వేదము చెప్పుచున్నది.

“పత్ని పారీణహ్యస్యేతే.” (తై.నం. 6.2-1-1)

గృహమే స్త్రీయొక్క స్థానమనుటకు శ్రుతిస్మృతులలో ననేకాధారములు కలవు. “జాయే దన్తం” (భార్యయే గృహము) అని ఋగ్వేదములో (3-53-4) చెప్పబడినది. మనుస్మృతిలో పురుషునకు గురుకులవాస మెట్టిదో స్త్రీకి గృహకృత్యము లట్టివని చెప్పబడినది.

### దాంపత్యమచ్చేద్యము

పైను తెల్పినట్లు దంపతులలో నొకరు మరొకరి యధీన మందుండి తీగవలయునను నీయమమే లేనిచో, సంఘమున వివాహ విచ్ఛేదము లాచరణములోనికి వచ్చును. పాశ్చాత్య దేశములలో నట్లే యున్నది. అభ్యాస వశమున కమముగా భార్య భర్తలో నైక్య మొందుటకు వీలున్నను, వ్యక్తిస్వాతంత్ర్యముపేర పాశ్చాత్యుల వీలు నుపయోగించుకొనకున్నారు. మన ప్రాచీనులు సంప్రదాయ బలముచేతను ఇతిహాస పురాణ దృష్టాంతములు యుదాహరణముల చేతను స్త్రీలలో భర్తృతన్మయత్వము గల్గు మార్గములను చూపి యున్నారు.

దంపతులకు మానసికైక్యము గల్గించుటకై మంత్రములు వేదములలో కొన్నియున్నవి. గృహ్యసూత్రములలో నట్టి యైక్య మును గల్గించు విధానములు సూచింపబడినవి. బోధాయన గృహ్యసూత్రములో చూపబడిన ప్రక్రియ యిట్లు కలదు.

‘అథాస్యా ఉపోక్తాయ దక్షిణేన హస్తేన దక్షిణం సంపతి బాహుమన్వహృత్య హృదయం దేశ మభిమృశతి  
‘మమ హృదయే హృదయం తే అస్తు మమ చిత్తే చిత్తమస్తు,  
మమ వాచ మేకమనాశ్శృణు మా మేవానువ్రతా  
సహచర్యా మయా భవ” ఇతి, అథాప్యై దక్షిణే కణ్ఠే ఆపతి,  
‘మాం తే మనః ప్రవిశతు, మాం చక్షుర్భాముపేతు భగః,  
మయి సర్వాణి భూతాని, మయి ప్రజ్ఞాన మస్తు తే.’

(బో. గృ. సూ. 14)

వరుడు కుడిచేతితో వధువు యొక్క దక్షిణాంశమును గూర్చి బాహువు వెత్తి, హృదయమున స్పృశించి యిట్లు చెప్పుచున్నాడు: నా హృదయమందు నీ హృదయ ముండుగాక, నా చిత్తమందు నీ

చిత్తముండు గాక, నా చాక్కు నేకమనస్కులై వినుము, న న్నునున రించియే వ్రతముకల దానవగుము. నాతో సహచర్యవగుము. 'అమె కుడిచెవిలో నిట్లు జపించుచున్నాడు. నీ మనస్సు నన్ను ప్రవేశించు గాక. నీ నేత్రము, భగము నన్ను ప్రవేశించుగాక. నీకు నాయందే సర్వ భూతములు గన్పట్టుగాక! నా యందే నీకు ప్రజ్ఞాన ముండుగాక. )

కారీరకముగ రెండు వ్యక్తులైన శ్రీపురుషులు మానసింముగ నొకే వ్యక్తి యగుటయే హిందూదాంపత్య లక్షణము. కీచితకాలము లోనే కాక, మరణానంతరమునగూడ నిట్టి యొక్కముతో నుండుటయే ఆర్యదాంపత్య విశేషము. మరణానంతరమున గూడ దాంపత్యము వీడరాదను సుత్రచూదర్యము వేదములలో ననేక స్థలములలో గన్పట్టు చున్నది.

“దివి జ్యోతి రజరమారభేతా.”

(పతిపత్నులు ద్యులోకమందున్న జరారహితమైన అదిత్యాత్మక మైన జ్యోతిని పొందుదురుకాక.)

అని వేదములో చెప్పబడినది. ‘నేను నా భర్తకు పత్నివై పర లోకములలో కూడ నాతని కలిసికొందు’నని యొక శ్రీ చెప్పు చున్నట్లు

“సం పత్నీ పత్యాహం సంగచ్ఛే.”

తైత్తిరీయబ్రాహ్మణములో (1-10-2) కన్పట్టుచున్నది. అన్ని వేదములలోనుగూడ నిట్టి వనేకములు గలవు.

దంపతుల యీ యొక్కమునకు కారణమైన పాతివ్రత్యము ఋగ్వేదములలో గూడ స్తుతింపబడినది.

తైత్తిరీయారణ్యకములో పతివ్రతాశబ్దము కూడ కన్పట్టు చున్నది. (త్ర. అ. 1-27) పతిద్యేపిణులైన శ్రీలు ఋగ్వేదములో (4-59) మహాపాపాత్మురాండ్రుగ చెప్పబడినారు.

భర్త యెంత దుర్మార్గుడైనను స్త్రీకి పాతివత్య ధర్మము పీడ దగినది కాదు.

విశీలః కామవృత్తో వా గుణైర్వా పరివర్జితః,

ఉపచర్యః స్త్రీయా సాధ్వ్యా సతతం దేవవత్సతిః.

(మను. 5-154)

(భర్త యెంత శీలరహితుడైనను, కామప్రవృత్తిగల వాడైనను ఏ నద్గుణము లేనివాడైనను, భార్య యతనిని దైవముగా పూజింప వలయును.)

ఈ హేతువుచే నే పురుషుడైనను భార్యపట్ల క్రూరముగా ప్రవర్తించునో వాడు తినకును, సంఘమునకును మహాపకారము చేసినవా డగుచున్నాడు.

ప్రతిపురుషుడును స్త్రీకి కూడ కష్టసుఖములు కలవని గుర్తించి “దయా సర్వభూతేషు” అను ప్రభుమాతృగుణమును స్త్రీపట్ల ముందుగ నాచరణమందుంచుట యత్యవసరము. భార్యను క్రూరముగ చూచుచు లోకమంతను దయతో చూచినను భగవంతుడు హర్షింపడు. మీదు మిక్కిలి భార్యను ప్రేమతో చూచువానిని దేవత లాశీర్వాదింతురని మన శాస్త్రములు చెప్పుచున్నవి.

దేవదత్తాం పతిర్యార్యాం విందతే నేచ్ఛయాఽత్మనః,

తాం సాధ్వీం బిభృయాన్నిత్యం దే వానాం ప్రియహుచరన్

(మను 9.95)

(దేవతలచే నీయబడిన ప్రియురాలైన భార్య నెవ్వడును తన యిచ్ఛచే వివాహమాడుట లేదు. పురుషుడు దేవతలకు ప్రియ మాచరించుచున్నవాడై యట్టి సాధ్వీని ఎల్లప్పుడును భరింప వలయును.)

సాధ్యమైన భార్యను పరిత్యజించిన వానికి ఘోరమైన ప్రాయశ్చిత్తములు విధింపబడినవి. అపస్తంబధర్మ సూత్రములలో నిట్లు చెప్పబడినది.

దారవ్యతిక్రమీ ఖరాజినం బహిర్లోమ పరిధాయ దార

వ్యతిక్రమితే భిక్షామితి నష్టాగారాణి చరేత్

సా వృత్తిష్టత్కాసా

(1-28-18)

(భార్యను వదలినవాడు గాడిదచర్మమును వెండుకలు పైకి వచ్చునట్లు కప్పుకొని “భార్యను వదలిన నాకు భిక్షవేయుడు” అని చెప్పుదు నాఱుమాసములు, దినమున కేడిండ్ల చొప్పున భిక్ష నెత్తుకొనవలయును.)

నే దీట్టి దుష్టపురుషు లైన్చితముగ నట్టి ప్రాయశ్చిత్తములను చేసికొనకపోయినను సంఘ మట్టివారిని బహిష్కరింపవలసిన యావశ్యకత గలదు.

హిందూమతములో దాంపత్య మచ్ఛేద్యమనుటకు మఱొక యంశమును చెప్పవలసియున్నది. భర్త భార్యను వదలినను, మఱొక స్త్రీని వివాహమాడినను వారి దాంపత్యము వదలినట్లు శాస్త్రములు పరిగణింపవు. (మను, 1-46)

భార్య భర్తపట్లను, భర్త భార్యపట్లను సంతోషపడుట దాంపత్యమునకు ప్రధానముగ నుండవలసిన లక్షణము. అది లేని యిల్లు గృహముకాదు. స్వభార్యయం దానందము పొందుట యుత్తమ పురుషలక్షణముగ మన శాస్త్రకర్తలచేత చెప్పబడినది. నికృష్టపురుషులకు స్వభార్య యన్నరోతయు పరస్త్రీలన్న వ్యామోహము నుండును. ఏ దంపతులైన నట్టి ప్రేమానుబంధము లేనిచో వారది కల్గుటకై నిత్యము పరమేశ్వరుని ప్రార్థించుకొనవలయును.

సంతుష్టో భార్యయా భర్తా భర్తా భార్యా తదైవ చ,  
యస్మిన్నేవకులే నిత్యం కల్యాణం తత్ర వై ద్రువమ్.

(మను. 3-60)

(విగృహములో భార్యతో భర్తయు, భర్తతో భార్యయు నిత్యము సంతుష్టులైయుండురో, యా గృహమున నిత్యమాంగళ్యముండుట నిశ్చయము.)

### వి తం తు వి వా హ ము

స్త్రీకి భర్త జీవితకాలములోగాని, భర్త మరణానంతరమున గాని మతొక వివాహము చేసికొను సధికారము వేదములో కాని, స్మృతులలోగాని యంగీకరింపబడలేదు. స్పష్టముగా పునర్వివాహమును నిషేధించు వచనము లనేకములు కలవు.

వితంతువివాహము శ్రుతిస్మృతి నమ్మతమా తద్విరుద్ధమాయను విషయమును విచారించునపు డీ క్రింది యంశములు ముఖ్యముగ గమనింప దగినవి.

(1) అన్ని ధర్మశాస్త్రములును పూర్వ మితరుసిచే వివాహము చేసికొనబడని స్త్రీని వివాహ మాడవలయునని పురుషు నాదేశించుచున్నవి.

“సవర్ణా 2-పూర్వశాస్త్రవిహితాయాం”

(అ. ధ. సూ. 2-11-1)

“అనన్యపూర్వీకాం కాంతాం” (యాజ్ఞ. 1-53) మున్నగు వచనములను పరికింపదగును.

(2) ఏ ధర్మశాస్త్రముకాని, శ్రుతికాని స్త్రీకి పునర్వివాహమును విధించుటలేదు.

(3) స్త్రీ భర్తపోయినపిమ్మట మరొకని వివాహమాడరాదని స్పష్టముగా స్మృతులలో చెప్పబడినది.

“తం శుశ్రూషేత జీవన్తం సంస్థితం చ న లంఘయేత్ ”

(భర్త బ్రతికియుండగా నాతనిని సేవింపవలయును. అతడు చనిపోయినను నాతని సతిక్రమింపరాదు) అని మనుస్మృతి (3-151) చెప్పుచున్నది.

మరణానంతరము భర్త యే లోకమున కేగిన నా లోకము కేగదలచినదై భార్య భర్త బ్రతికియుండగా గాని, పిమ్మట గాని యాతని కప్రియ మెన్నడును చేయరాదని యీ క్రింది శ్లోకములో చెప్పబడినది.

పాణిగాహస్య సాధ్వీ స్త్రీ జీవతో వా మృతస్య వా,  
పతిలోక మభిషృంతీ నాదరే త్కించి దప్రియమ్

(మను. 3-150)

భర్త మరణించిన పిమ్మట మఱియొకని పేరైనను నెత్తకూడదని మనువు చెప్పుచున్నాడు.

న తు నామాపి గృహ్ణీయాత్పత్యాప్రేతే పరస్య తు (3-157)

ఇంకను నిట్టి వచనములెన్నియో కలవు. ఇంత విస్పష్టముగా స్మృతులలో చెప్పబడిన యంశమును కొందరు వివాదములోనికి దింపుటయే యాశ్చర్యము.

4. ఇంత విపులమైన సంస్కృత వాఙ్మయములో పురాణేతిహాసములలో గాని, తుదకు కావ్య నాటకాదులలో గాని యెచ్చటను నొక్క వితంతువివాహమైనను కన్పట్టకుండుట ముఖ్యముగ గమనింపదగిన యంశము. దీనివలన భరతఖండములో నెన్నడును స్త్రీ పునర్వివాహ పద్ధతి లేదని స్పష్టము కాగలదు. వితంతు వివాహములు ఇరుగుదుం

డిన ఇంగ్లండు మున్నగు దేశములలో బయలుదేరిన సాహిత్యములలో వితంతు వివాహము లేదో నందర్భములలో కన్పట్టుచున్నవి.

శ్రీ. సంస్కరణవాదులు శ్రీ పునర్వివాహమును సమర్థించు దానినిగ నుదాహరించు 'ఉదీర్వ్వసారి' అను ఋక్కు (ఋ. వే. 10-19-8; అథ. వే. 18-8-2; తైత్తి. అ. 6-1) యొక్క చాస్త్రవికారము ప్రస్తుత గ్రంథకర్తచే రచింపబడిన 'వేదకాలపు శ్రీలు' అను గ్రంథములో (పుట 41-50) విపులముగా ప్రదర్శింపబడినది. అట్లే 'నష్టే మృతే' అను పరాశరస్మృతి శ్లోకము (4-30) యొక్క అర్థము 'స్మృతికాలపు శ్రీలు' అను గ్రంథములో (పుట 44-47) నీ గ్రంథకర్తచే వివరింపబడినది.

ఆ ఋక్కును, శ్లోకమునుగూడ వితంతువివాహము నెంత మాత్రము సమర్థింపవని యా యర్థములను పరికించిన చారికి స్పష్టమగును.

### వి వా హ వ య స్సు

స్త్రీల వివాహవయస్సును గూర్చి యొకింత చెప్పవలసియున్నది.

స్మృతులలో శ్రీకి రజస్వల కాకుండగనే వివాహము కావలయునని స్పష్టముగానే చెప్పబడినది. ఏ స్మృతినినైనను దీనికొనవచ్చును.

'ప్రదానం |పాగృతోః |ప్రయచ్ఛన్ దోషి'

(గౌ.ధ.సూ. 18-21, 22)

(రజస్వల కాకుండగనే కన్యాదానము చేయవలయును. అట్లు దానము చేయనివాడు దోషవంతుడు.)

'తస్మాద్వివాహయే త్కన్యాం యావద్భతుమతి భవేత్.'



అందువలన కన్యకు ఋతుమతి యగు లోపుననే వివాహము చేయవలయును అని సంవర్తస్మృతి చెప్పుచున్నది.

రజస్వలావివాహమును నిషేధించు వాక్యము లింకను నెన్నియో స్మృతులలో గన్పట్టుచున్నవి (ప. స్మృ. 8-6, 7, 8; యాజ్ఞ. స్మృ. 1-65; వ. స్మృ. 17-69 మున్నగున వెన్నియో గలవు). మంత్ర లింగములను బట్టి రజస్వలావివాహ మూహ్యమను వాదము ప్రత్యక్ష విరుద్ధస్మృతి వలన ప్రతిహత మగును.

### గౌరవము

ఇక స్త్రీల గౌరవమును గూర్చి యొక యంశము చెప్పవలసి యున్నది.

స్త్రీకి స్వాతంత్ర్యము లేదన, గౌరవములేదని యర్థముగాదు. లోకములో నందరికంటెను తల్లియే యెక్కుడు పూజ్యురాలని శ్రుతి స్మృతులు చెప్పుచున్నవి.

ఉపాధ్యాయాన్ దశాచార్య ఆచార్యాణాం శతం పితా,  
సహస్రం తు పితౄన్ మాతా గౌరవేణాతిరిష్కతే.

(మను 2-145)

(పదిమంది ఉపాధ్యాయులకంటె నొక యాచార్యుడు హెచ్చు గౌరవార్హుడు. నూరుమంది యాచార్యులకంటె తండ్రి హెచ్చు పూజ్యుడు. తండ్రికంటెను తల్లి వేయిరెట్లు హెచ్చు పూజ్యురాలు.)

పతికుడైన తండ్రిని వినర్జింపవచ్చుననియు, పతికురాలైనను తల్లిని పరిత్యజింపరా దనియు స్మృతులు చెప్పుచున్నవి.

‘పతిత, పితా పరిత్యాజ్యో మాతా తు పుత్రే న పతతి.’

(వసిష్ఠ, 18-15)

పుత్రుని దృష్టిలో తల్లి యెన్నటికిని పతికురాలు కాజాలదు. భార్యకూడ తల్లివలెనే పూజ్యురాలనుటకుగూడ వాధారము కలదు. తల్లి తనకు జన్మనిచ్చుచున్నట్లే భార్యకూడ జన్మనిచ్చు చున్నదని ఐతరేయబ్రాహ్మణము చెప్పుచున్నది.

‘పతిర్థాయాం సం ప్రవిశతి గర్భో భూత్వేహ మాతరమ్,  
తస్యాం పునర్నవో భూత్వా నవమే మాసి జాయతే.  
తజ్జాయా జాయాభవతి యదస్యాం జాయతే పునః.

(7-8. 18)

(భర్త భార్యలో ప్రవేశించుచున్నాడు. భార్యనే తల్లినిగ జేసి కొనుచున్నాడు. తొమ్మిది మాసములు నిండునరి కామెయందు క్రొత్తగ పుట్టుచున్నాడు. భర్త భార్యయందు జన్మించుచున్నాడు గావుననే భార్యకు జాయ యని పేరు.)

దీనినిబట్టి భార్యకూడ తల్లివలెనే పూజ్యురాలని తెలియ గలదు.

భార్యను సంతసింపజేయుటకు భర్త సర్వవిధముల ప్రయత్నము చేయవలయును. ఆమెపై సధికారమును నిర్వహించుటయే యాతని పని కాదు, తాను కోరి స్వయముగ నామెకు తనపై కొంత యధికార మీయవలెను. వివాహమంత్రములలో భర్త భార్యతో ‘నా నెత్తి నెక్కుము’ అని చెప్పుమాట నిక్కడ జ్ఞప్తియందుంచుకొనవలయును.

‘మూర్ధానం పత్నీరారోహ’

స్త్రీలను పూజించిన యిట్లు శోభించును. దేవత లచ్చట క్రిడింతురు. మను విట్లు చెప్పుచున్నాడు.

‘యత్ర నార్యస్తు పూజ్యస్తే రమన్తే తత్ర దేవతాః,  
యత్రైతాస్తు న పూజ్యస్తే నర్వాస్తత్రాఫలాః క్రియాః.

(గీ 26)

(శ్రీ లే గృహములో పూజింపబడుచున్నారో, యదట దేవతలు క్రిడించుచున్నారు. శ్రీ లే గృహమున పూజింపబడుట లేదో యా గృహమున దేయబడు సత్కర్మ లన్నియు నిష్ఫలములు.)

శ్రీ లనగా గృహమును ప్రకాశింపజేయు దీపము లనియు, వారు సాక్షాత్తుగా లక్ష్మీదేవులే యనియు కూడ మనుస్మృతి (9-26) చెప్పుచున్నది.

కావున హిందూమతములో శ్రీలకు గొప్ప గౌరవస్థానము గలదని చెప్పవలసి యున్నది.



ఆధ్యాయము ౮

## భగవద్విషయం

ప్రాముఖ్యము

హిందూమతములో మానవు డుత్తమస్థితిని పొందుటకు మూడు మార్గములు గన్పట్టుచున్నవి.

1. కర్మ, 2. భక్తి, 3. జ్ఞానము.

ఈ మూటికిని సామాన్యలక్షణము భగవద్విషయము. ఈశ్వరున కిష్టమైన కర్మ నీశ్వరప్రీత్యర్థము చేయుట కర్మయోగము. ఈశ్వర నామస్మరణము, ఈశ్వరారాధనము, ఇత్యాదికము భక్తియోగము. ఈశ్వరానుగ్రహమువలన బడయదగినది జ్ఞానము. కొందఱి మతమున భక్తిని దృఢపఱచుటకు సహాయపడునది జ్ఞానము. ఇట్లు హిందూమతములో నమస్తము భగవద్విషయమే కావున, హిందూ మతములో భగవద్విషయ మొక యంగమే యని భావింపరాదని తేలుచున్నది.

పైని తెల్పిన మూడు మార్గములలోను పెర్కొనదగిన వైరాగ్య మను సుత్తమసాధనము గూడ భగవద్విషయకమైనదే. ఈశ్వరుని యందు మనస్సు లగ్నమగుటకై ప్రాపంచిక సుఖములనుండియు, బంధములనుండియు మనస్సును మరలించుట వైరాగ్యము.

భగవంతునితో సంబంధింపని దేదియు హిందువునకు రుచి పడు, హిందువుల వాఙ్మయము, కళలు, విద్యలు అన్నియు భగవత్కైంకర్యము కొఱకే యుద్దేశింపబడినవి. ఎంత కవితా సౌందర్యము గల కావ్యమైనను నందు భగవద్విషయము లేనిచో దానిని మన

వారు కుకావ్యమని నిందించినారు. నృత్యము, గీతము, శిల్పము మున్నగు కళ లన్నియు భగవత్ప్రేమాసాధనములుగవే మన ప్రాచీను లభ్యసిందిరి. త్యాగరాజాది సంగీతాచార్యులందఱు మహాభక్తులు. నేటికి నిలిచియున్న హిందూ శిల్పశౌందర్యము దేవాలయముల పైననే కన్పట్టగలదు. ఒక గ్రామ మెంత పెద్దదైనను, ఎంత విద్యా సంపన్నమైనను, ధనసంపన్నమైనను గూడ నందు దేవాలయము లేనిచో, దానికి కుగ్రామమనియే మనవారు నామకరణము చేసినారు. తుదకు మనము సంపాదించుకొన్న ధనముతో మనము భుజించుచున్నను నా భోజనము భగవన్ని వేదితము కానిచో నది నిషిద్ధమే, దానిని మనవారు దొంగ సొత్తనినారు. అట్టి యున్నము తినవాడు దొంగయని భగవద్గీత (3-12) చెప్పుచున్నది.

### ప ర మే శ్వ ర ల క్షణములు

భగవంతుని ముఖ్యలక్షణములను గూర్చి హిందూమతమందలి యన్ని సంప్రదాయములవారు నేకీభవించుచున్నారు. అన్ని లక్షణముల పరమూపధులు పరమేశ్వరునిలో గలవు. పరమేశ్వరుడు సర్వ వ్యాపి; సర్వజ్ఞుడు; సర్వాధారము; సర్వకర్తమంతుడు.

మనము చూచునట్టికాని, చూడలేనట్టికాని, మనస్సుచే నూహించునట్టికాని, యూహింపలేనట్టికాని యే స్థలములోనైనను పరమేశ్వరు డున్నాడు.

ఈ జగత్తు నశ్వరమగుటచే నీ జగద్దృష్టితో మన కేర్పడిన విరాట్పురుషునకును, ఈశ్వరునకును ప్రసక్తి లేనికాల మొకటి యుండవచ్చునని మన మూహించుటలో ననౌచిత్యము లేదు. మన యూహకు మాత్రము గోచరమగునట్టియు లేదా యూహాతీతము గూడ నైనట్టియు నా పరిస్థితిలో నద్వితీయమై యుండునదియే పరమాత్మ. నజాతీయ విజాతీయ స్వగత భేదరహితమైన యీ హిందూ 9

యాత్య సచ్చిదానందస్వరూపమై నేడుకూడ మహాజ్ఞానులచే ననుభవంపబడుచునే యున్నది. వారిదృష్టిలో నీ జగత్తు మాయాకల్పితము, వాస్తవికము గాదు. ఈ విషయములో హిందూమతములోని వివిధ సంప్రదాయములవారు భేదించుచున్నారు. ఇది యద్వైతుల మతము. పరమాత్మకును, జీవునకును, జగత్తునకును గల సంబంధమును గూర్చి ద్వైతాద్వైత విశిష్టాద్వైత మతములేకాక సాంఖ్యాది దర్శనములు గూడ పరస్పరము భేదించుచున్నవి.

ద్వైతులును, విశిష్టాద్వైతులును జగత్తు సత్యమే యందురు. అందు విశిష్టాద్వైతులు జగత్తు పరమేశ్వరు నాశ్రయించుకొని యున్నదందురు. ద్వైతులును, విశిష్టాద్వైతులును కూడ జగత్తులో, ప్రకృతి సంతతును, పరమేశ్వరుడున్నాడని యందురు. అద్వైతులు సమస్త గుణములకు నతీతమైన సర్గుణబ్రహ్మపదార్థమును గూడ నంగీకరింతురు. సగుణబ్రహ్మనుగూడ వారంగీకరింతురు. కాని నిర్గుణావస్థయే చరమమందురు.

### విగ్రహారాధనము

వైష్ణవులు విష్ణువు వైకుంఠములో నున్నాడనియు, శైవులు శివుడు కైలాసములో నున్నాడనియు, సిట్లే యితర సంప్రదాయములవా రాయా దైవము లాయా స్థానములలో నున్నవనియు చెప్పుమాట వాస్తవమే కాని యే వైష్ణవుడును గూడ విష్ణువు వైకుంఠములోనే కాని యిచట లేడని చెప్పడు. విష్ణు వెండుపట్టిన సందేయున్నాడనియే యాతడు చెప్పును. శివుడు కైలాసములోనే కాని యిచట లేడని యే శైవుడును చెప్పడు. శివుడు లేనిచోటు లేదనియే ప్రతి శైవుడును చెప్పును. అట్లే యితర సంప్రదాయముల వారును తమ దైవము లేనిచోటు లేదందురు. కావున పరమేశ్వరుడు వైకుంఠములో గాని, కైలాసముపై గాని, మరొకచోట గాని యున్నాడని చెప్పుచాని తెవ్వనికిని పరమేశ్వరుని వ్యాప్తిని గూర్చి

లేకమైనను సంకుచితాభిప్రాయము లేదు. పరమేశ్వరుడు వైకుంఠములో నున్నాడనుటను, కైలాసములో నున్నాడనుటను పరిహసించువారికి మాత్రమే యీ సంకుచిత భావమున్నది. వీరికి పరమేశ్వరుని గూర్చి విశాలభావమే యున్నచో, పరమేశ్వరుడు వైకుంఠములోగాని, కైలాసములో గాని యున్నాడనుటను పరిహసించరు.

ని వైకుంఠములోనో యుండువాడు లోకమంతటిలోను నెట్లుండగలడని యీ విమర్శకుల శంక. ఒకచోట నుండుచు మఱియొకచోట లేకపోవుట యను శక్త్యల్పత్వము మానవునకేకాని దేవునకు లేదని వీరెఱుగ లేకున్నారు. ఒకమానవు డొకచోట నున్నాడనుచో నాతడు మరొకచోటున లేడని వేఱుగ చెప్పనక్కరలేదు. రెండుచోట్లులను నొకే సమయమున నుండుశక్తి వానికిలేదు. దేవునకు గూడ నీ పరిమితశక్తియేనా? ఒకచోట నుండుచునే మరొకచోట గూడ నుండలేక పోయినచో నిక వాడు దేవుడే గాదు. 'విష్ణువు రామావతారముగా వచ్చినపుడు వైకుంఠము శూన్యముగా నుండెనా?' యని ప్రశ్నించువా రీ యంశమును జ్ఞప్తియందుంచుకొనవలయును. బాగుగా యోగాభ్యాసము చేసిన మానవుడే యేకసమయమున ననేకస్థలములలో నుండగల్గినపు డిట్టి మానవులను కోట్లకొలది పుట్టించి, పెంచి, గిట్టించుచున్న భగవంతున కీమాత్రము శక్తియుండదా? భగవంతుని గూర్చి యిట్టి న్యల్పాభిప్రాయ మున్నవానికి, భగవంతునిపట్ల హిందువులకు గల దృష్టి విపరీతముగ నర్థమగుటలో నాశ్చర్యము లేదు.

హిందువుని దృష్టిలో భగవంతుడు సర్వవ్యాపి కావున నాతడే వస్తువులోనైనను పరమేశ్వరుని దర్శించి యర్పించును విగ్రహము నారాధించినంతమాత్రమున నే హిందువుడు పరమేశ్వరుడు విగ్రహములో మాత్రమే యున్నాడని తలంపడని గుర్తింపవలయును. విగ్రహారాధన విమర్శకుడు లోకమంతటిలోను పరమేశ్వరు నెంత

మాత్రము చూచుచున్నాడో, యంతమాత్రము విగ్రహారాధకుడును చూచుచున్నాడు. ఏ విగ్రహారాధకుడును విగ్రహమునకు బయటి ప్రదేశములో భగవంతుడు లేడనడు, విగ్రహారాధకునకు విగ్రహారాధనమును నిరసించువానికుండు పరమేశ్వర విశ్వవ్యాపకత్వభావముండుటయేకాక, యధికముగ పరమేశ్వరుని ధ్యానించుటలో నవనరమగు నేకాగ్రతకు తోడ్పడు సాధన మొకటిగూడ గలదు.

విశ్వవ్యాపియైన పరమేశ్వరుని విగ్రహములో నున్నాడని నెంచుచితముగ నుడువుట యాతని కవమానము కాదా యని విమర్శకు డనును. కాని పరమేశ్వరుడు మానావమానముల కతీతుడని యీ విగ్రహారాధనవిధ్యేషులే నుడువుట యొక విశేషము. చారి సిద్ధాంతము ననుసరించియే యీ యాశ్చర్యము తొలగిపోవును. మనము భగవంతునకు చెయ్యి సేవ యాతని మేలుకొఱకు గాక మన మేలుకొఱకే కదా! ఉపాసకుని శక్తి ననుసరించియే యుపాసన సాధనము లేర్పడవలెను గాని పరమేశ్వరుని శక్తిని బట్టి యేర్పడుచుట సాధ్యమా? కొండంత దేవునకు కొండంత పత్రి వేయగలమా? మనకు దృష్టి నిలుచుటకై విశ్వవ్యాపిని తాత్కాలికముగ విగ్రహములో దర్శింతుము. ఇది మన సౌకర్యముకొఱకే యని గుర్తింపవలయును.

అనంతశక్తులను అపారవ్యాప్తిని గల్గిన పరమేశ్వరుని తానే నరియైనపద్ధతిలో నారాధించుచున్నానని చెప్పి విగ్రహారాధనద్వేషితన్ను తాను వంచిండుకొనుచున్నాడు. ఈ ప్రతిహారాధనద్వేషి పరమేశ్వరు నే విధముగ నారాధించుచున్నాడో చూతుమేని, యాతని వాదములోని లోప మెరుసున్నదో తెలియగలదు. 'ఓ జగద్రక్షకా' 'నా కాహారము నిడు నో తండ్రీ' యని యీతడు దేవుని స్తుతించును, పరమేశ్వరు డవాఙ్మాననగోచరుడని యీతడు చెప్పును, అయినను తాను వాక్కులతో నెందులకు స్తుతించుచున్నాడు? మనస్సునకు



చిక్కని పరమేశ్వరుని జానెందులకు మనస్సులో ధ్యానించుచున్నాడు? ఇట్లు కూడని పనులను తానొకవైపున చేయుచు దృష్టికందని వానిని దృష్టితో బంధించు విగ్రహారాధకు నాత డెట్లు నిందించుచున్నాడు?

సామాన్య మానవులలో భగవంతుని కేదో యొకవిధమైన రూపము నీయకుండ తప్పించుకొనగలవా డుండడు. నిర్గుణబ్రహ్మ పాసన చేయగలవారి మాట నటుంచుడు. అట్టివారు కొలదిమందియే యుందురు. మిగిలినవారందరు పరమేశ్వరునకు రూపకల్పన చేయుచునే యున్నారు. భగవంతుని 'తండ్రి' యని సంబోధించినంత మాత్రముననే యొకరూప మిచ్చినట్లయినది. ఆ రూపము మూనసీకమే యగుగాక! ఏ విశేషము నుచ్చరించినను నొక మానసికవిగ్రహముదయింపక తప్పదు. పరమేశ్వరు డనంతలక్షణోపేతుడు. కావున నాతని కనంతసంఖ్యాకవిగ్రహములను కల్పించుటలో నేమియు నసందర్భము లేదు.

### ఏ కేశ్వరో పాసనము

విశ్వమందు దేనిలో నా పరాత్పరుని మహిమను చూచుటకు పిలులేదు? చెట్టులోను, పుట్టులోను, పశువులోను, మానవునిలోను, శునకములోను, నీటిలోను, నిప్పులోను అది యిది యననేల? అన్నిటి యందు పరమేశ్వరశక్తి నీక్షించి నమస్కరింపవచ్చును. పరమేశ్వరుడు సర్వవ్యాపియని చెప్ప నితరమతములవారు కేవలము మాటవదనకే యట్లు చెప్పుచున్నారు కాని యాచరణములో నట్లు చేయుటలేదు. హిందువుని పరమేశ్వర విశ్వవ్యాపకత్వ విశ్వాసము కేవలము మాటలలోనే కాక చేష్టలలోకూడ వెల్లడి యగుచున్నది. హిందువు అశ్వత్థవృక్షమును చూచి నమస్కరించి, ప్రదక్షిణముచేసి భగవద్భావన వెల్లడించును. చెట్టులోనే కాక పుట్టులోకూడ హిందువు పరమేశ్వరుని చూచును, నాగవత్తుర్నినాడు హిందూ స్త్రీలు పుట్టులో పాలుపోసి, సర్పమును పూజింతురు. అవును పూజించి హిందువులు పశువులలో

గూడ పరమేశ్వరు డున్నాడని వ్యక్తము చేయుదురు. అభిరుచులను. వాననలనుబట్టి హిందువులు సాధారణముగ గోవునందే పరమేశ్వరుని చూచినను, తునకాదులలో గూడ వారు పరమేశ్వరుని చూడకుండ లేదు. 'కుక్కలకును, కుక్కలను కాచుకొను వారికిని సమస్కార' మని (శ్యభ్యశ్యపతిభ్యశ్చ వో నమః) వేదములో చెప్పబడినది.

మన పూర్వజన్మ వాననలను, అభిరుచులను బట్టి మనకు కొన్నిటియందే పరమేశ్వరుని చూచి ధ్యానించుటకు మన స్సెక్కును; కాని వాననలను అభిరుచులను నతిక్రమించి బ్రహ్మాదిస్తంభ పర్యంతము క్రిమి కీటకాదులలో కూడ నే నాడు భగవల్లిలను చూడగల్గుదుమో యానాడే పూర్ణమైన భగవద్భావన గల్గినదని చెప్పవచ్చును. అభావన నలవరచుకొనుటకు సాధనము లనేకములు హిందూమతమున కలవు. గోవు, అశ్వత్థము, ఉత్తమబ్రాహ్మణుడు మున్నగువానిలో పరమేశ్వరుని చూచుట అట్టి అభ్యాసములలో నొకటి. ఇట్లభ్యాసము చేయువాడు క్రమముగ నన్నిటియందును పరమేశ్వరుని, పరమేశ్వరునిలో సమస్తమును గుర్తించును. అట్టి వా డమరత్వము నొందునని గీత చెప్పుచున్నది.

యో మాం పశ్యతి సర్వత్ర సర్వం చ మయి పశ్యతి,

తస్మాహం న ప్రణశ్యామి న చ మే న ప్రణశ్యతి. (6-30)

ఈ యుత్తమస్థితిని పొందదలచిన హిందువులు మేఘుడువర్షించుటలోను, గాలి విమిటలోను, నదులు ప్రవహించుటలోను పరమేశ్వరుని శక్తిని చూతు రనుటలో నాశ్చర్యము లేదు. ఈ శక్తులను వారు ఇంద్ర వరుణాది నామములతో వ్యవహరింతురు. ఇట్లే వారు రామ కృష్ణ శివాది దైవతములను కూడ పూజింతురు.

ఇంద్ర వరుణ యమ సూర్యాది దేవతలను గూర్చి హిందువులలో రెండభిప్రాయములు కలవు 1. ఈ దేవతానామము లన్నియు

పరమేశ్వరున కీయబడిన నాచుములే; 2. ఈ దేవత లన్నియు పరమేశ్వరునకు లోబడిన శక్తులే. ఈ రెండు భిప్రాయములలో దేనియందును పరమేశ్వరు లనేకులు బున్నారను భావము లేదు. ఈ రెండును కూడ నేకేశ్వరభావమున కనుకూలములే.

ఇందు మొదటి సిద్ధాంతమును ముందు విచారించుము.

విశేశ్వరోపాసకుల మని చెప్పుకొనుచు, ఇంద్ర వరుడాది దేవతల నారాధించుట యనేకేశ్వరోపాసన మని నిందించువారు తాము కూడ వాస్తవముగ నట్టి బహుదేవతారాధనమే చేయుచున్నామని గుర్తింపలే కున్నారు. వా రీశ్వరునకు 'వర్తము కురిపించువాడు', 'పాపవిమోచకుడు', 'సంహారకుడు', 'అరోగ్యప్రదాత' మున్నగు విశేషములను వాడుచున్నారు కదా! ఆ విశేషముల యర్థమే ఇంద్ర వరుడాది పదములలో గలదు. పై విశేషములను వాడిన నేకేశ్వరోపాసకుని దృష్టిలో నీ విశేషములు భిన్నములే యైనను, నొకే దేవున కెట్లు చెల్లునో, యట్లే హిందువుని దృష్టిలో నీ నామములు వేరేయైనను నివి యన్నియు నొకే దేవునకు చెల్లును. ఈ దేవతలు వేరైననుటకు వీరి కచ్చటచ్చట పురాణములలో గన్పట్టు వివాదములు వైరుధ్యములు సాక్ష్యములని 'యేకోశ్వరోపాసకు' లందురు. కాని యట్టి దోషము వారి పద్ధతిలోను కలదు. వారు పరమేశ్వరున కుపయోగించు 'రక్షకుడు', 'సంహారకుడు' అను వానికి వైరుధ్యము లేదా? ఇంకొక విశేషము చెల్లినచో, మరొకటి వ్యర్థము కావలసి వచ్చును కదా! ఈ దోషమును పరిహరించుటకు వా రే సమాధానము చెప్పుదురో యా సమాధానమునే ఇంద్ర వరుడాదులకు గన్పట్టు వైరుధ్యమునకు చెప్పుకొనవలయును. ముఖ్యవిషయ మేమనగా, మన మనస్సులు పరిమితశక్తు లగుటచే పరమేశ్వరుని యన్ని లక్షణములను నొకేసారి మనస్సులో నారోపించుకొని మనము ధ్యానింపలేము. పర్యాయముచేత మాత్రమే మన మాతని లక్షణములను ధ్యానింప

గలము. ఒక్కొక్క పర్యాయము మనము కొన్ని లక్షణములనే పేర్కొన గలము. కాని యన్నింటిని పేర్కొనలేము. విశేష్యరోపాసకుడనని చెప్పకొనువాడు పరమేశ్వరుని రక్షక సంహారకాదులైన కొన్ని విశేషణముల నేకరువు పెట్టి సంతుష్టుడగుచుండగా, హిందు వంతమాత్రమున సంతృప్తి నొందక యిం దొక్కొక్క విశేషణముపై కొంతనిలిచి పరమేశ్వరుని ధ్యానించును. అతడు రక్షకవిశేషణముతో తృప్తిచెందక యీ రక్షక లక్షణమునకు సంబంధించిన యంశము లన్నిటిని ప్రోగు చేసి వానికి సాముదాయకముగ విష్ణుప్రశంస యని పే రిడును. ఇట్లే సంహారక లక్షణములను క్రోడీకరించి వానికి సాముదాయకముగ మరొక పే రిడును. దేవతాస్తోత్రముల యొక్కయు, పురాణాథల యొక్కయు తత్త్వ మీ విధముగ నేతేశ్వరోపాసకుని ఈశ్వరవిశేషణ లక్షణముల తత్త్వముకంటె భిన్నమైనదికాదు. కాని యీ హిందూ పద్ధతివలన పరమేశ్వరభావము మరింత దృఢముగ మనస్సన కెక్కు సవకాశము గల్గును. కేవలము విశేషణముల నేకరువు పెట్టిన వాని కి నదుపాయము లేదు.

విశేష్యరోపాసకుడనని చెప్పకొను వా డీశ్వరునకు రక్షకవిశేషణమును వాడి పిమ్మట సంహారక విశేషణమును వాడుచో, వానిని మనము 'రక్షకత్వము గొప్పదా? సంహారకత్వము గొప్పదా?' యని ప్రశ్నించుచో నాతడు 'రెండు నొకే దేవునకు చెందినవగుటచే రెంటిలో నొకటి తక్కువ కా'దనును. అట్లే శివు నారాధించునపు దొక హిందువు శివుడు దైవమని భావించి, విష్ణువు నారాధించునపుడు విష్ణువు దైవమని భావించినను నొకనికే యీ లక్షణములు చెందుటచే పీఠలకు తారతమ్యముండుట యసంభవమని యాతడు తలంచును.

వైష్ణవులు శివు నర్చింపకుండుటయు, శైవులు విష్ణు నర్చింపకుండుటయు జూడ నీ హిందువులకు పరమేశ్వరునిపట్ల సంకుచిత భావము వెల్లడియగుట లేదు. యని యడుగవచ్చును. ఇటు నొక

యంశము జ్ఞప్తియం దుంచుకొనవలయును. వైష్ణవులు తమ దైవతమునకు శివుని ముఖ్యలక్షణములు లేవని కాని, శైవులు తమ దైవతమునకు విష్ణుని ముఖ్యలక్షణములు లేవని కాని చెప్పుటలేదు. అట్లు చెప్పినపుడే వారి భగవద్భావమునకు సంకుచితత్వ మేర్పడును. విష్ణునకు లోకరక్షణము ముఖ్యలక్షణముగా వైష్ణవులచే భావింపబడుచున్నను లోకసంహారకత్వము విష్ణువునకు లేదని యే వైష్ణవుడును చెప్పుడు. అట్లే లోకరక్షకత్వము శివునకు లేదని యే శైవుడును చెప్పుడు. శైవులు, వైష్ణవులు మాత్రమేకాక మిగిలిన యన్ని సంప్రదాయములవారును గూడ తమ తమ దైవములను గూడ నందేకముగావింతురు.

ఇక నామ విషయమున నెవని కేదీరుచుచుచో వాడు దానిని గైకొనును. శివలక్షణములకంటె విష్ణులక్షణములు భిన్నములు కావని యంగీకరించినపుడు, 'పే రేదియైన నేమి? వ్యక్తి యభిరుచికి కొంత తా వొసంగవలయును గదా! అభిరుచినిబట్టి నామ ముండుగాక!

అట్లే గుణములలో గూడ కొన్ని కొందఱకు నచ్చవచ్చును. ప్రసంగము వచ్చినప్పుడు వైష్ణవులు తమ తమ దైవమున కన్నిలక్షణములు నున్నవని చెప్పినను సాధారణముగ వారు భావింప గుణములు తమ యభిరుచులను బట్టియే యుండును. వారు కల్యాణగుణములను భావింతురు. శాక్తేయులు తీవ్రగుణములను భావింతురు. ఇందేమియు దోషములేదు. ఇదటకూడ నభిరుచియే ప్రధానము. సామాన్య మానవు లెవ్వరు నీ యభిరుచిని దాటిపోజాలరు. కనుకనే మానవస్వభావమును బొగుగ గుర్రెఱిగిన హిందూమత మీ యభిరుచికి తగిన యవకాశము నొసంగినది.

హిందూమత విమర్శకులు తీవ్రరూపాధిభులైన శాక్తేయుల నాక్షేపించుట కలదు. దానికి శాక్తేయులు చెప్పు సమాధానమేమిట: 'నీ భౌతికదేహమున కేది ప్రియమో, దానినే నీవు పరమేశ్వరునియందు చూడగల్గి యితరములను చూడలేకపోయినచో నీకు పరమేశ్వరుని

పట్ల గల భావ మనంపూర్ణ మగును. తన స్థూలదృష్టికి లాభకరము లగు నున్నట్టి లక్షణములను పరమేశ్వరునియందు చూడగల్గుట ప్రతి మానవునకును సులభము. నిజమగు పరమేశ్వరభావము గలుగవలె నన్నచో సనంతగుఱోపితుడైన పరమేశ్వరునిలో మనకు నప్రియ ములై, భయంకరములైన లక్షణములను గూడ చూచుట కలవాటు చేసికొనవలెను. మన భౌతికదేహములకు మే లొనగూర్చు పరమేశ్వరు నర్పించుటలో విశేషభక్తి వెల్లడికాదు. మన ప్రాణములను దీయు లక్షణములలో గూడ దేవు నారాధింప గల్గినపుడే భగవద్భావన విషయమున మనము కొంత యున్నతస్థితికి వచ్చినామని తెలిసికొన వలయును." ఈ సమాధానము నెవ్వరును ప్రత్యాఘాతము చేయ జాలరు.

హిందువులలో నధికసంఖ్యాకులు నామ రూప భేదములను పాటించక పరమేశ్వరు నే నామరూపములలో నైనను నర్పించువారే కలరు. అట్టివారు కూడ నా యా కాలములలో తమ మనఃస్థితిని బట్టి యేదో దైవమును ధ్యానింతురు. ఏ నామ రూపములలో మనము పరమేశ్వరుని గ్రహించినను, సర్వనామలక్షణోపేతుడు లేదా సర్వ నామ రూపలక్షణాతీతుడగు పరమేశ్వరు డీ సౌకర్యార్థము గ్రహింప బడిన పరమేశ్వరునికంటె భిన్నుడు కాడను సంకమును మనము గ్రహించుచో నట్టి పూర్ణ పరమేశ్వరుని పూజించినట్లే యర్థము. ఈ విధముగ పరిమిత నామరూప లక్షణములకును పూర్ణపరమేశ్వరునకును సమన్వయము కుదురుట యసంభవము కాదు. అసంఖ్యాకులైన మహాభక్తుల ఊహములే యిటు నిదర్శనము. సుప్రసిద్ధ మహాభక్తుడైన రామదాసు శ్రీరాముని దశరథపుత్రునిగను, సీతాపతిగను పాటిపాదాదులుగల వానిగను తన హృదయములో ధ్యానించుచుండెను. కాని యీ శ్రీరాముడే విశ్వజనకుడును, విశ్వపతియు, విశ్వవ్యాపియునైన పరమేశ్వరు డను భావ మాతని నెన్నడును నెడబాయకుండెను. ఈ విధముగ నే దేవత నారాధించినను నది పూర్ణదేవతారాధనమే

యగును. హిందువులలో నర్వసాధారణముగ గన్పట్టు నారాధన మిదియే.

ఇక నింద్ర వాయు వరుణాదులు పరమేశ్వరునకు లోబడిన శక్తులను సిద్ధాంతమును గూర్చి యొకమాట చెప్పవలసి యున్నది. దీనినిబట్టి యీ దేవతలు పరమేశ్వర సృష్టిలోని యొక యున్నతమైన యంతరమునకు చెందినవారనియు, మానవులు వారి నారాధించుచో వారు సంతుష్టులై మానవుల సంకల్పములను తమ శక్తికొలదియు తీర్చురనియు విశ్వసింపబడుచున్నది. ఇతర సంప్రదాయముల వారు కూడ సృష్టిలో నిట్టి యంతరములు నంగీకరించి యున్నారు. ఈ భావముతో నింద్ర వరుణాదుల నారాధించుట పూర్ణపరమేశ్వరారాధనము కాజాలదు. ఇట్లారాధించు వారి కా యీ దేవతలపట్ల పూర్ణమైన శ్రద్ధాభక్తులుండవచ్చును. ఆరాధన ఫలితముగ నీ దేవతలు వారి కోరికలను తీర్చవచ్చును, కాని యిటు నారాధకున కారాధిత దైవతముపట్ల నర్వశక్తి మత్వ సర్వవ్యాపకాది భావములు లేకుండుటచే నిది పరమేశ్వరాతిరిక్త దేవతారాధన మగును. కాని లోకములో నన్ని శక్తులును పరమేశ్వరునివే కాదా? కనుకనే శ్రీకృష్ణు డిట్టి వారనగ దేవతారాధకులే యైనను తుదకు వారును తన్నే యపమార్గమున నారాధించుచున్నారని చెప్పినాడు.

యే॒ఽ ప్యన్యదే॒వతా భక్తా యజ్ఞే॒ శ్రద్ధయాన్వి॒తాః,

తే॒ఽపి మా మే॒వ కౌన్తే॒య యజన్త్యవిధిపూర్వకమ్.

(గీత. 9-28)

కావున నే దేవత నారాధించినను, విశాలభావముతో నారాధించుటయే శ్రేష్ఠము. పరిమితశక్తిగల దేవత నారాధించుటలో నేకాగ్రత కవకాశము పెచ్చుగ నున్నమాట వాస్తవమే. కాని యీ పరిమిత శక్తిగల దేవత యనంత పరమాత్మశక్తులలో నొకటి యను భావముతో నారాధింపదగును.

ఇంద్ర వరుడాది దేవతల స్తుతులతోసిండిన విశాలవేదసంహితా వాఙ్మయముయొక్క పరమబోధ యేమన 'సత్పదార్థ మొక్కటియే. ఇంద్ర వరుడాది నాచుములతో నా పరమాత్మనే పండితులు వ్యవహరించుచున్నారు'. ఈ యంశము చిన్నప్పటినుండియు బుద్ధులలో చెప్పబడియున్నది.

ఏకం నద్విప్రా బహుధా వదన్తి. (3-164-4)

పరమేశ్వరానుగ్రహమును సంపాదించుటకై భక్తాగ్రేసరుల నారాధించుట యొక మార్గమని కొన్ని సంప్రదాయములవారు నమ్ముదురు. స్థూలదృష్టితో చూచిన నది పరమేశ్వరాతిరిక్తారాధనము గనే యుండునుగాని సూక్ష్మముగ బరికించిన నిందలి తత్త్వమే శేష్యరోపాసనమే యని తెలియగలదు.

### ఆ రా ధ న ప థ తు లు

ఇక హిందూమతములో గల భగవాదారాధన విధానములను కొన్నిటిని పరికింతము.

1. స్వనర్ణాశ్రమ విహితకర్మ నీశ్వరార్పణబుద్ధితో నాచరించుట భగవదారాధన విధానములలో నొకటి. ఇది తప్పక సిద్ధి విచ్చునని భగవద్గీత చెప్పుచున్నది.

యతః ప్రవృత్తి ర్భూతానాం యేన సర్వమిదం తతమ్,  
స్వకర్మణా భవభ్యర్చ్య సిద్ధిం విందతి మానవః. (18-46)

గీత నిష్కామకర్మను బోధించుచున్నదనియు, తా మేమియు ఫలము నపేక్షింపక, దేని నాచరించినను నది తమ బంధింపదనియు నాధునికులు కొందరు చెప్పుచున్నారు కాని గీతామతమున నేదియో యాచరించిన చాలదు; శాస్త్రసమ్మతమైన కర్మనే యాచరింపవలయును, మరియు గీత కుష్కనిష్ఠామకర్మను బోధించుట లేదు; ఈశ్వరార్పణబుద్ధితో కర్మ చేయవలయునని చెప్పుచున్నది. గీతామతమున భగవ



ద్వాపన యత్యంతము ముఖ్యము. స్వవర్ణాశ్రమ కర్మ నీశ్వరావృణ టుద్ధితో చేయుట హిందూమతములో ముఖ్యమైన యారాధన విధాన మని చెప్పదగును.

2. నామస్మరణము, మంత్రజపము అనునవి కూడ ముఖ్యము లైన పరమేశ్వరానుగ్రహ సంపాదనమార్గములే. నామస్మరణము వలనను, మంత్రజపమువలనను గూడ నిత్యైకాగ్రత నులభిముగ గల్గును. మంత్రముల యక్షరసంపుటిలో మహత్తరమయిన శక్తి కలదని యిదివరలో చూచియుంటిమి. మంత్రముల యొక్క యక్షర ములను గాని యది వైచికమైనచో స్వరమునుగాని మార్పుటకు వీలులేదు. మఱియు, మంత్రమును గురుముఖమునుండియే గ్రహింప వలయును. ఆ మంత్రము నిదివఱలో హెచ్చుగ జపించి దాని మహత్త్వమును అనుభవపూర్వకముగ గొంత తెలిసికొనిన మహా పురుషుని ముఖమునుండి గ్రహించిన దానిని ముద్రిత గ్రంథములో నుండి కాని, లిఖితగ్రంథములో నుండి కాని గ్రహించిన దానిని ఫలితములో చాల భేదముండును. కావున మంత్రములను సద్గురువుల నుండి యుపదేశము పొంది జపించుట యవసరము.

3. హిందువులలో సాధారణముగ నాచరణములో నున్న భగవదారాధన విధానములలో పోడశోపచార పద్ధతి యొకటి. పోడ శోపచారము లేవ్వి యన- ధ్యానము, ఆవాహనము ఆసనము, పాద్యము, అర్ఘ్యము, స్నానము, వస్త్రము, యజ్ఞోపవీతము, గంధము, పుష్పము, ధూపము, దీపము, నైవేద్యము, తాంబూలము, సిరాజనము, మంత్రపుష్పము. మానవుడు సాధారణముగ మానవ వాసనల నతిక్రమింపజాలడు. గావున పరమేశ్వరు నర్చించుటలో నీ పద్ధతి యంతయు సహజమైనదియే కాక న్యాయమైనది కూడ నని చెప్పవలయును.

‘పరమేశ్వరునియందు భక్తియుండుచో దానిని లోపల రాదుకొనరాదా? అర్ఘ్యపాద్యాదుల రూపమున నెందులకు వ్యక్తము చేయవలయును?’ అనుట యర్థము లేనిమాట. భక్తియనునది యొకటి లోపలనున్నచో, నది యే విధముగనో బయటకు వచ్చును. భక్తుల భక్తిప్రకటన విధానములను వెక్కిరించుట వెట్టిపని. భిన్న మానవుల మనఃప్రవృత్తులనుబట్టి భక్తిప్రకటన విధానములుండును. కుమారునిపై తండ్రికి ప్రేమ యుండును. ఒక్కొక్కడు కుమారుని దూరమునుండి చూచియే యొక చియనవ్వు నవ్వును; మఱొకడు కుఱ్ఱవాని చెంతకేగి వాని పీపుపై చఱచి యానందమును వ్యక్త పఱచును; ఇంకొకడు పిల్లవాని నెత్తికొనిననే కాని తృప్తిపొందడు; వెఱొకడు బిడ్డను ముద్దిడుకొనిననే కాని తనియడు; తనివితీర పిల్ల వానిని కరచిననేకాని విడువని తండ్రులు కొందఱుండురు. భక్తుని భక్తికూడ నీ ప్రేమవలెనే యనేకవిధముల వ్యక్తమగును. అట్టి భక్తి ప్రకటనవిధానము నాశ్చర్యపించుట భగవంతు నాశ్చర్యపించుటయే యగును.

“తెంకాయలు, మంత్రతప్తములు దేవుని కెందులకు? వీని కొఱకై దేవుడు మొగమువాయించున్నాడా?” యను కువిమర్శకులు గలరు. ఈ విమర్శకులు గూడ భగవద్భావము చేయువారే. వారు కన్ను మూసికొని, మోకరించి భగవద్భావము చేయవచ్చును. “నీ కన్ను మూతలకొఱకును, మోకరింపుల కొఱకును భగవంతుడు మొగమువాయించున్నాడా?” యని యడిగిన అట్టివాడేమి సమాధానము చెప్పును? “ఇది నామనస్తప్తికొఱకే చేయుచున్నాను” అని చెప్పును. షోడశోపచారములను గూడ నితరుడు తన మనస్తప్తికై చేయకూడదా? భగవంతునకు తెంకాయలు లేవను భావముతో నొక్కభక్తుడైన నిచ్చుచున్నాడా? ఇట్లు ననాతన భగవదారాధన విధానమును దేనిని తీసికొనినను, అది యాధునికులకు, విమర్శకులకు లొంగునది కాదని నిశ్చయముగ చెప్పవచ్చును. ఈ షోడ

శోపచారపద్ధతి యే విధముగను దూష్యము కాక పోవుటయే కాదు, హిందువులలో భగవదారాధన పద్ధతికి జీవము నిచ్చుచున్న దీ విధానమే యని చెప్పవలయును.

4. మంత్ర తంత్రాగమశాస్త్రవిధుల ననుసరించి గృహములలోను, దేవాలయములలోను జరుగు నర్చనవిధానము హిందూమతములోని మఱియొక ప్రత్యేకలక్షణము. మంత్రతంత్రముల ప్రశంస యిదిపఱలో కొంత గావింపబడినది. హిందూదేవాలయములు కేవలము ప్రార్థనమందిరము లనుకొనరాదు. హిందూదేవాలయములలో అగమవిధానముచే మంత్రరూపమునను, యంత్రరూపమునను, తంత్రరూపమునను అపారమైనశక్తి ప్రవేశపెట్టబడును. అంతటను భగవంతుడున్నను మహాపురుషులలో నాతని యంతము హెచ్చుగ నున్నదని యాధునికులుగూడ నెట్లంగీకరించుచున్నారో యట్లే యన్ని ప్రార్థన మందిరములలోను పరమేశ్వరుడున్నను, అగమవిధానము ననుసరించి నిర్మింపబడి నిర్వహింపబడుచున్న దేవాలయములలో భగవచ్చక్తి హెచ్చుగ నున్నదని యంగీకరింపవలయును. అగమానుసరణముచేత మహత్త్వమును పొందిన దేవాలయములలో ఎవరెంతవరకు రావచ్చునోవి విధముగా నర్చన చేయవలయునో యను విషయమున అగమములు విధించిన నియమములను పాటించక యందరకును దేవాలయమున నొకేవిధమగు స్థానమునొసగుట వెట్టిపనియేకాక, దేవాలయములలో అగమమూలకముగ ప్రవేశపెట్టబడిన మహిమను పొగొట్టుదుకును, విషమమార్గమున త్రిప్పటకును కారణమనికూడ చెప్పవలయును.

5. అనంతరూపలక్షణోపేతుడైన శ్రీసరాత్మరు సుపాసించుటలో ననేకవిధములైన మార్గములు శాస్త్రములలో చెప్పబడినవి. ఆయుపాసనలన్నియు నియమపూర్వకముగ సద్గురువుల యుపదేశము ననుసరించి చేయదగినవి. ఏ విధమైన యారాధనకైనను, చిత్రైకాగ్రత యవసరము. కావున నన్నిటికిని పాతంజలయోగనహాయము తప్పక యుపకరించును.

## అ రా ధ న ప్ర యో జ న ము

పరమేశ్వరుని మన మేవిధముగ నుపాసించిన, నా విధమైన సిద్ధియే మనకు గల్గును, ఈ సిద్ధిని గల్గించుకొని పరమేశ్వరునిలో నున్నది. ఈ శక్తిని మన మనస్సు గ్రహింపగల స్థితిలోనికి రావలసి యున్నది. ఒకే పాముమంత్ర మొకడు వేసిన ఫలించును; మఱొకడు వేసిన ఫలించదు. అది మనశ్శక్తులలోని భేదము, ఉపాసన నీయ మములలోని తారతమ్యము గూడ కావచ్చును, ఎట్లయినను శ్రద్ధా నియమము లత్యవసరములు, పరమేశ్వరుని మనమెంత యుత్తమ లక్షణములలో, నెంత దృఢమైన శ్రద్ధతోను, తన్మయత్వముతోను నర్పించుమో యంత యుత్తమత్వము మన కంత శీఘ్రకాలములో లభించును. పరమేశ్వరుని ధనప్రదాతగ నర్పించువానికి ధనమే వచ్చును; విద్యాప్రదాతగ నర్పించువానికి విద్యయే వచ్చును; స్వర్గప్రదాతగ నర్పించువానికి స్వర్గమే వచ్చును; మోక్షప్రదాతగ నర్పించువానికి మోక్షము వచ్చును.

వాల్మీకి విధములైన పుణ్యాత్ములు తన్నారాధించుచున్నారని భగవానుడు గీతలలో చెప్పుచున్నాడు.

“చతుర్విధా భజంతే మాం జనా స్సుకృతిసోఽర్జున,  
అర్చో జిజ్ఞాసురర్థార్థీ జ్ఞానీ చ భరతర్షభ.” (7-16)

(ఓ యర్జునా! వాల్మీకి విధములైన పుణ్యాత్ములు నన్నారాధించుచున్నారు. వారెవ్వరనః బాధలో నున్నవాడు, నన్నెఱుగదలచిన వాడు, లోకీకప్రయోజనము నపేక్షించినవాడు, జ్ఞాని.)

అర్చిత్రాణపరాయణుడను బిరుదము పరమేశ్వరునకు గలదు. అర్చనకు పరమేశ్వరునియందు విశ్వాసమెంత దృఢముగనున్న, అంత త్వరలో సార్తివిముక్తిని పరమేశ్వరుడు కల్గించును. పరమేశ్వరవిశ్వాస మత్యంతము దృఢమైనపుడు మానవుడు పొరుషమును కూడ పరిత్య

జించును. సస్త్రాపహరణ సమయమున ద్రౌపదియు, మకరగ్రహణ సమయమున గణేంద్రుడును అర్చితై యట్టి విశ్వాసము చేతనే రక్షింపబడిరి.

లోకీకప్రయోజనము నపేక్షించి కూడ పరమేశ్వరు నారాధింప నచ్చును, వేదములలో కూడ ధనాదుల నిమిత్తమైన ప్రార్థనలు కలవు. ఇందలి యున్నతాభిప్రాయములు రెండు : 1. హిందువుని దృష్టిలో తన కేది లభించినను అది నిమిత్తమాత్రముగ మనుష్యుని నుడియే వచ్చినను, దాని కాదికారణము శ్రీపరమేశ్వరు డనియే. అట్లే హిందువు ఇతరున కేదైన దానము చేసినను, ఆ ప్రతిగ్రహిత కూడ నాతని దృష్టిలో భగవంతుడే. ఈ యున్నత విశ్వాసమును పురస్కరించుకొనియే యట్టి ప్రార్థనలు బయలుదేరినవి. 2. ధనాదికమును భగవంతునుండి యర్జించుటలోని మరియొక యాశయ మేమనః తన కేది లభించినను, నది పరమేశ్వరునకు సమ్యతమైన మార్గములో లభింపవలయును, కాని యన్యాయమైన మార్గములో లభింపరాదను భావ మిందున్నది.

లోకీకప్రయోజనముల నుద్దేశించి కాని, స్వర్గాది సుఖముల నుద్దేశించి కాని, జన్మాంతరములోని సుఖము నుద్దేశించి కాని చేయ బడు కర్మలు ఫలించుననుటలో హిందూమత గ్రంథములలో నభిప్రాయభేదము లేదు. గీతలలో భగవానుడు నిష్కామకర్మ నెంత బోధించినను, కామ్యకర్మల ఫలితము సంగీకరించుచునే యున్నాడు. జ్యోతిష్టోమాది క్రతువుల నాచరించినవారు స్వర్గరాది సుఖముల ననుభవించురనియు, స్వర్గములో పుణ్యభోగము లించుమించుగా పూర్తియైనపుడు భూలోకమున జనింతురనియు భగవానుడు గీతలో చెప్పుచు న్నాడు.

‘త్రై విద్యామాం సోమపాః పూతపాపా యజ్ఞైరిష్ట్యా స్వర్గతిం ప్రార్థయంతే, తే పుణ్యసూసాద్య మరేంద్రలోక మశ్నన్తి దివ్యాన్

దివి దేవభోగాన. తే తం భుక్త్వా స్వర్గలోకం విశాలం క్షీణే పుణ్యే  
మర్త్యలోకం విశన్తి.'

ప్రయోజనము సుద్దేశించి చేయబడు కర్మలన్నియు స్వార్థములే యని తలంపరాదు. కొన్ని పరార్థము లుండవచ్చును. యజ్ఞయాగాదు లనేకములు కర్మశ్రేయస్సు కొఱకే గాక, లోకశ్రేయస్సు కొఱకు కూడ చేయబడుచున్నవి; అనేక ప్రార్థనలు లోకముకొరతై యుద్దేశింపబడినవి. ప్రతిదినమును పూర్వాచారప్రియుడైన హిందువు ఈ క్రింది శ్లోకమును పఠించును గదా !

స్వస్తి ప్రజాభ్యః పరిపాలయన్తాం

న్యాయ్యేన మార్గేణ మహిం మహిళాః,

గోత్రాహ్వాదేభ్యశ్శుభమస్తు నిత్యం

లోకా న్సమస్తా మ్సుఖినో భవంతు.

ఏ విధముగను భగవంతు నర్చింపని వానికంటె ప్రయోజనము కోరి భగవంతుని నర్చించువాడు శ్రేష్ఠుడు. అట్టి యర్థాధికి భగవద్భక్తి విశ్వాసము లుండుటచే నవి యెన్నటికైన సుత్తమలక్ష్మము పైకి పోవచ్చును. భక్తి ధనకాంక్షతోనే ప్రారంభమైనను కొంతకాలమున కిట్టి తుచ్ఛవిషయమునకై భగవదనుగ్రహమును వినియోగించుకొననేల? అని తోచును. ద్రువుడు ప్రారంభములో లోకికార్థపెరితుడయ్యె తపస్సునకు గడంగినను, తుద కాలని కట్టి కోరిక నశించి పరమేశ్వర సొన్నిధ్యవాంఛయే కలిగెను.

పరమేశ్వరతత్త్వము తెలిసికొనుటకు, లేదా పరమేశ్వర ప్రీతి కొఱకు కూడ భక్తుడు పరమేశ్వరాధనము జేయవచ్చును. వెనుకటి రెండు పద్ధతులకంటె నిది యుత్కృష్టమైనది. ఇట్టి యుద్దేశముతో నాధాధనము చేయువానికి భగవంతుడు నులపుగ నహాయము చేయును. అనాటి కానాడు వానికి పరమేశ్వర జ్ఞానము కలుగును. ఒక యుదా

హరణము తీసికొందము. పరమేశ్వర ప్రీతికొరకు నిష్కామకర్మ నాదరించు వానిపట్ల పరమేశ్వరుడు సంప్రీతుడై యా నిష్కామకర్మకు ఫలితముగ వింకను నిష్కామకర్మ జేయు బుద్ధి నాతనికి బుట్టించును. ఇట్లు క్రమక్రమముగ నాతని జీవితమంతయు పరమేశ్వర ప్రీత్యర్థమైన నిష్కామకర్మలతో గూడినది యగును. స్వల్పముగ ప్రారంభింపబడిన దైనను నిట్టి ఈశ్వరార్పణబుద్ధితో జేయబడిన కర్మ గొప్ప ఫలమునుండి రక్షించునని గీత చెప్పుచున్నది.

‘స్వల్పమవ్యసృ ధర్మగృతాయతే మహతో భయాత్ .

(గీత 2-84)

జ్ఞానముతో తన్ను ప్రేమించువాడు తన స్వరూపుడే యని గీత లలో పరమేశ్వరుడు చెప్పియున్నాడు.

అద్వైతుల మతములో జ్ఞానమువలన ముక్తి కలుగును; జీవాత్మ పరమాత్మల యొక్కనే ముక్తి. ఈ జ్ఞానము పరమేశ్వరానుగ్రహము వలన గల్గును. పరమేశ్వరానుగ్రహము కొఱకు నిష్కామకర్మ నాన రింపవలెను. ముక్తుడైన వాని కిక జన్మలేదు. నిత్యనిరతిశయానందమే ముక్తుని స్వరూపము. సద్బిదానంద స్వరూపమైన పరమాత్మకంటె నితర మెద్దియు సత్యములేదు.

ద్వైతులమతములో ముక్తి నిచ్చునది భక్తి. భక్తిని దృఢపరచు నది జ్ఞానము. వీరి మతములో గూడ కర్మాచరణ మీశ్వరానుగ్రహ సంపాదనమున కవసరమే. ద్వైతుల ముక్తిలో జీవుడు పరమేశ్వరు నితో నైక్యము నొందడు; నిరంతర పరమేశ్వరసేవలో జీవు డానంద మును బొందుచు పరమేశ్వర నన్నిధి నుండును. ద్వైతులమతములో గూడ ముక్తుడు జ్ఞాన మరణముల కతీతుడు.

విశిష్టాద్వైతుల మతమునకూడ మోక్షము పరమేశ్వరభక్తిచే కలుగునదియే. విశిష్టాద్వైతములో ప్రవర్తి యనగా పరమేశ్వరున కాత్మాగృహము గావించుకొనుట యను భక్తివిశేష మొక సాధనముగా నున్నది. విశిష్టాద్వైతులును ద్వైతులవలెనే జీవుడు పరమాత్మకంటె భిన్నుడనియే యందురు. కాని గుణములలో జీవుడును పరమాత్మవంటి చాడీ యందురు; ద్వైతులన్నచో జీవులకును, పరమేశ్వరునకును చాస్తవికమైన గుణభేదము కలదందురు.

ఆన్ని సంప్రదాయములలోను జననమరణాహిత్య లక్షిత కాశ్యతానందము నొందుటకు భగవత్సంసేవన మెంత యావశ్యకమో తెల్పుటకే యిట వేదాంతసంప్రదాయములవశంస యిందుక గావింప బడినది. కాని వివిధ వేదాంత సంప్రదాయముల స్వరూపమును వివరించు సందేశముతో కాదు. హిందూమతములోని వేదాంత సంప్రదాయముల విచారము చాల పెద్ద విషయము. దాని కీ గ్రంథమున నవకాశము లేదు.

ఇట్లు హిందూమతము ననుసరించి ఇహపరలోక ముఖములలో దుఃఖమును తప్పించుకొనుటకు గాని, ముఖముల ననుభవించుటకు గాని, జననమరణ రూప సంసారమును దాటి కాశ్యతనుభము ననుభవించుటకుగాని పరమేశ్వరానుగ్రహ మమోఘమైన సాధనమని తెలియ గలదు. స్వవర్ణాశ్రమ విహితకర్మ నాచరించుచు పరమేశ్వరానుగ్రహము నపేక్షించుచు, నితరచాంధలను వేడుటయే ప్రతిహిందువు నిత్యము నభ్యసించవలసిన యుత్తమసాధన మనునదియే నమస్త హిందూమత గ్రంథముల పరమోపదేశమని చెప్పదగియున్నది

శ్రీ పరమేశ్వరార్పణమస్తు.